

KIDIMBU YA TANU



Beto kulumusa bayintu ya beto ntangu yayi samu na kusambila.

² Tata ya Mazulu ya kufuluka na lemvo, Nzambi ya Ngolo nionso, Yina vumbulaka Yesu Klisto na lufwa, mpe talisaka Yandi na beto na bilumbu yayi ya nsuka, na Ngolo ya Mpeve-Santu, beto ke vutula matondo samu na kutalana yayi ya nene ya Nzambi yina ke kufwaka ve. Mpe ntangu yayi, Tata, beto ke kutana na ngunga yankaka, ngunga yina lendaka soba kisika ya nsuka ya Seko ya bantu mingi.

³ Mpe samu na kubelama na yayi, Mfumu, beto kele ya kulunga ve. Samu, ya kele na kati ya Masonuku, ti, “Mwana-dimeme bakaka Buku mpe zibulaka Bidimbu.”

⁴ O Mwana-dimeme ya Nzambi, kwisa, beto ke sambila. Beto ke bokila Nge, Mfumu, Mukudi ya nene. Kwisa mpe lakisa beto dikani ya Nge ya mpulusu yina vwandaka ya kubumbama na nzila ya bamvula, na kubukaka Kidimbu yayi ya Tanu samu na beto na nkokila yayi, Tata, mpe kumonisa yina kele na nsi ya Kidimbu yina samu na beto; ti beto lenda kwenda ntama mingi na Baklisto ya kulutula yina beto kele na ntangu yayi, ya lenda vwanda ya kulunga samu na kusalu yina kele na ntuala. Beto ke lomba yawu na Nkumbu ya Yesu. Amen.

Beno lenda vwanda.

⁵ Mbote, bankundi. Mu ke mona ti yayi kele bweso ya nene na kuvwanda awa na nkokila yayi, na ntangu yayi ya nene. Mu zaba ve kisika yina mu lendaka vwanda mbote, kulutula kuvwanda na kusalu ya Ntinu. Mpe ntangu yayi beto me kwisa mingi-mingi samu na baleso yayi kisika beto ke vingila; kana Yandi lendaka talisa Yawu ve na munu, mu lendaka pesa Yawu ve na beno. Mu ke meka ve na kusadila mabanza ya munu mosi to kima mosi; kaka mutindu Yandi ke pesa Yawu. Ya kieleka. Mpe mu—mu ke kwikila ti, kana mu ke sadila ve mabanza ya munu mosi, mpe Yawu ke kwisa na mutindu ya Yawu. Mpe luzingu ya muvimba Yawu me vwandaka ata fioti ve ya luvunu. Yawu ke vwanda yimbi ve na ntangu yayi.

⁶ Ntangu yayi, beto ke vutula kaka matondo mingi, mingi, na yina Yandi me sala samu na beto, diboko ya nene ya mansweki ya Nzambi ya moyo! Wapi mutindu ya lendaka vwanda kima ya kulutula nene, wapi mutindu ya lendaka vwanda bweso ya kulutula nene samu na beto, kulutula kuvwanda na mvwandulu ya Ntinu ya bantinu, Mfumu ya bamfumu?

⁷ Beto lendaka kaka kubula ba-sifflet mpe—mpe kutelemisa babendele, mpe kutanda ba-tapis mpe bima nionso, samu Ntwadisi ya yinsi ke kwisa na mbanza. Kasi, beno banza kaka,

ti ya ke vwanda mbote, mpe ya ke vwanda lukumu samu na mbanza.

⁸ Kasi beno banza. Na mwa tabernacle ya beto, ya kukikulumusa, na nkokila yayi, beto ke na kubokila Ntinu ya bantinu, Nzambi. Mpe beto kele ve . . . Yandi kele ve na nsatu ya kutanda ba-tapis kuna, mpe nionso yina. Yandi ke na nsatu ya kutanda bantima ya kukikulumusa, samu ti Yandi lendaka baka bantima yayi ya kukikulumusa mpe ke monisa na yawu bima ya mbote yina Yandi ke na yawu na kibumbulu samu na bayina nionso ke zolaka Yandi.

⁹ Ntangu yayi, beto lombaka . . . Mpe mu ke na kimbangi yina mu ke zola ku—kupesa. Ntangu yayi, kana mu me sala kifu samu na yayi; mu me kuwa yawu, mpe mu lendaka vwanda ti mu kele na yimbi. Kasi mu banza ti bantu yina kimbangi yayi me tala, kele awa.

¹⁰ Mpe kuna, mwa bilumbu me luta, ntangu mu vwandaka kuna na yinzo ya munu, na—na Arizona, beto ke na lubokilu yina tubaka ti ya vwandaka na mwana-bakala mosi ya leke yina vwandaka na rhumatisme articulaire aigu. Mpe ya ke nata bamputa na ntima. Mpe yandi vwandaka mutindu yina . . . Tata ya yandi mpe mama ya yandi kele kieleka, bankundi ya munu ya luzolo. Ya vwandaka ya beto . . . mosi ya ba-diacre ya beto awa, ya dibuundu, Mpangi Collins. Mwana ya yandi ya fioti ya bakala, Mikey ya fioti, nkundi ya Joe, vwandaka na mpasi ya rhumatisme articulaire aigu ya ntima. Mpe badokotolo vutulaka yandi na yinzo, ba tulaka yandi na mbeto, mpe yandi tubaka na bibuti na kutelemisa yandi ve, to kutelemisa ve yintu ya yandi, samu na kunwa masa. Yandi kunwa yawu na nianga; mutindu yandi vwandaka yimbi mingi. Mpe bibuti, kele ya kukwikama, ba ke kwizaka na tabernacle awa, mpe ke kwikila.

¹¹ Mpe mwa bankokila me luta, beto vwanda meka ve na kuingila, beto zabisaka balukutakanu ya kubeluka ya nzutu na Lumingu. Kasi, na kumonaka ti beto ke pesa mvutu na bakyuvu, na yawu kuna beto fwana bika kisalu ya kubeluka ya nzutu.

¹² Mpe mu vwandaka na mwa kima yina mu vwandaka bumba na kati ya munu, na kati ya ntima ya munu.

¹³ Mpe mama mpe tata zolaka zaba kana bawu zolaka nata mwana na kivinga. Mpe bawu nataka mwa mwana yango kuna, mpe Mpeve-Santu tubaka ti yandi me beluka.

¹⁴ Mpe na yawu, bibuti, kele na buzitu na yawu, ba nataka mwana-bakala yayi na yinzo mpe ba fidisaka yandi na lukolo, ba fidisaka yandi kaka na lukolo.

¹⁵ Dokotolo simbaka yandi, na yina dokotolo sepelaka mingi ve samu na kima mutindu yayi. Na yina, yandi tubaka na mama ti bébé yina lendaka vwanda na mbeto, ya kieleka. Mpe yandi tubaka na yandi disolo. Mpe mu banza ti bakala yango kele, mu me bakula, kele mukwikidi ya Muklisto, na denomination mosi.

Muntu ya Adventiste du Septième jour, dokotolo yango kele. Mpe na yina yandi tubaka, “Mbote, nge fwana . . . ya kele ntangu samu na mwana, samu na munu na kutala yawu mbote-mbote.” Yandi tubaka, “Beno fwana, kaka, fwana sala kizame ya mwana yayi.”

Yandi tubaka, “Mbote mingi.”

16 Yandi nataka mwana yango, mpe dokotolo salaka yandi kizame, ya menga, kisika rhumatisme articulaire aigu vwandaka. Mpe na yina mu me bakula ti dokotolo vwandaka yituka mingi ti yandi vwandaka zaba ve yinki kusala. Mwana-bakala yayi ya ntwenia me kuma na mavimpi ya mbote, ya mbote mpe ya mbote, ve . . . ? . . . ba monaka yandi.

17 Ntangu yayi, ba-Collins kele awa? Mu banza ti mu me tuba yawu yimbi. Mu zola . . . Ya kele mbote, Mpangi-kento Collins? Yinga. Mbote mingi. Yinga. Ya kele Mikey Collins ya fioti, pene ya bamvula sambanu, sambwadi.

18 Mpe ya me salama kaka awa na kati ya bureau, pene ya bampimpa tatu me luta. Oh, bawu . . . Muntu mosi zolaka vwanda na bureau yina kulutila muntu ya nzutu! Ya vwandaka Yehowa ya nene mpe ya ngolo, ya kieleka, yina ke kwisaka samu na kuzitisa Ndinga ya Yandi. Mpe mu—mu ke vutula matondo mingi na kuwa yawu. Beno me mona? Mu zaba ti beto nionso ke vutula matondo. Munu kaka ve, kasi beto nionso ke vutula matondo, samu yinki kana yina vwandaka—vwandaka mwana ya beno ya bakala to mwana ya munu ya fioti ya bakala?

19 Mpe, beno bambuka moyo, mu ke na kupesa kimbangi, mu ke tuba kaka mosi, mpe mu ke baka mosi awa mpe kuna. Ya ke na salamaka bisika nionso, kasi beno zaba kaka ti—ti kusalu ya munu ya kieleka kele na zulu ya kubeluka ya Kinzambi. Kasi beno . . . Mu kele awa samu na Bidimbu yayi. Samu ti, mwa ntangu fioti na ntuala, beno ke bakula samu na yinki mu fwana sala yayi. Mpe, na yina, mu kele mulongisi ve, mu kele théologien ve. Mu—mu ke sambilaka kaka samu na bambevo, mpe mu ke zolaka Mfumu. Mpe ntangu yayi, ntangu yayi na kati ya yayi, ata, ti . . .

20 Mazono na nkokila beto pesaka kimbangi ya mwana-kento mosi ya ntwenia . . . Mu kele na nkumbu ya yandi. Mpe Billy kele na yawu awa ntangu yayi, kisika mosi kuna, ya bibuti mpe banani bawu kele. Mpe mwana-kento yayi ya ntwenia vwandaka na kisika ya nsuka ya leucemie, yandi vwandaka kaka . . . Ya vwandaka yimbi mingi ti ba lendaka ve diaka kupesa yandi madia na yinwa yayi; yandi zolaka vwanda . . . ba zolaka vutula yandi menga na misisa. Mpe yandi vwandaka mwa kima mosi ya kitoko. Yandi vwandaka fioti samu na bamvula ya yandi, mutindu mama yayi ya leke awa, mu banza. Kasi yandi vwandaka pene ya yinda *yayi*, kieleka . . . Ba vwandaka mutindu mingi na kati ya beto. Beno lenda tuba na nzila ya bilele ya mwana yina, ti . . . mpe bibuti, ti bawu vwandaka bamputu

mingi, kaka bamputu ya kieleka, mpe, na yina, kasi beno vwanda kieleka na luzitu. Mpe Mpeve-Santu tubaka ti mwana yina me beluka.

²¹ Ntangu yayi, beno banza kaka na yawu, na leucemie, ya mwana-kento yina. Mpe menga vwandaka yimbi mingi ti bawu lendaka diaka ve kudisa yandi na yinwa. Ya zolaka salama, kukwenda na lupitalu mpe kubaka menga, to kukotisa yawu na misisa, samu na kudisa yandi; Mu banza, sukadi, to nyonso yina. Mu zaba ve bampova ya minganga samu na kimbevo yina, kasi, na yina, ba fwana kudisa yandi mutindu yina. Mpe na ntuala mwana yango kubika kisika yango, yandi lombaka hamburger.

²² Mpe bibuti, na manima bawu kuwaka Mpeve-Santu kupesa, MUTINDU ME TUBA MFUMU, beno me mona, bawu . . . Mpe, bawu, banzenza, vwandaka ve pene-pene ntete. Kasi bawu . . . Bankwelani ya biboba ya mbote yina ba me pesa bawu bisika ya kuvwanda awa, baminuti fyoti me luta, Mpangi-bakala mpe Mpangi-kento Kidd, ba me tuba na bawu yina ba lendaka sala, mpe yina ba lendaka kuwa. Mpe mwana yango kudiaka madia ya yandi ntangu ba vwandaka vutuka na yinzo.

²³ Bilumbu zole to tatu na manima ya yina, yandi vwandaka na lukolo. Mpe yandi kwendaka na dokotolo, mpe dokotolo yitukaka mingi! Yandi tubaka, “Ya kele ve na kidimbu ya leucemie na kati ya mwana.” Beno me mona? Ntangu yayi, samu na kusala diambu ya kintulumukina, na mbala mosi, ya ke lomba Ngolo ya Nzambi ya Ngolo nionso, samu na kusukula menga, kaka mutindu yina, mpe—mpe kusala ti luzingu ya—ya malu-malu kubula kuna na kati. Samu ti, menga ya beno—ya beno kele luzingu ya beno, yina ke kufwa. Mpe samu na kuvanga bacellule ya malu-malu, mpe kukatula yina ya ntama! Mpe—mpe yina ya kele, ya kele kieleka . . . mu ke tuba yayi, ya kele kimalu ya kuvanga ya Nzambi ya Ngolo nyonso; kubaka menga yina kele na mikolobo ya cancer, tii mwana yayi ya fioti kumaka jaune, mpe pema kumaka na nsuka, mpe, na mwa ntangu fioti, kusoba yawu na menga ya malu-malu!

²⁴ Mu banza . . . Mu ke tuba yawu ve na Nkumbu ya Yandi; Mu ke tubila yawu na . . . na luzayikisu ya lukwikilu ya munu, yina salamaka na Canyon Sabino kilumbu yina. Mu ke kwikila ti ngunga me belama, ntangu bintala ke kondwaka ke vutuka na kisika, mpe Ngolo ya nkembo ya Mvangi. Mu—mu ke kwikila, kana Yandi lenda basisa mpadi, yina kele ve . . . Awa kele bakala to kento, yina kele kaka na kinama mosi ke kondwa. Mpe yina kele kibulu ya muvimba, yawu mosi. Yandi kele Nzambi. Mu—mu zola Yandi.

²⁵ Mbote, ntangu yayi, mu ke bakaka malongi ya mutindu yayi, mpe beto ke zonzila yawu kaka. Mpe bantu pene-pene ya bibaka, mpe ba me telama na kulwale mpe na bivinga, mpe nionso yina, na yawu mu ke kota mbala mosi na Nsangu.

26 Mpe mu zola tuba yayi, mpe mu zola vutula matondo na Yandi Yina kele bisika nionso. Mpe, ti, bubu yayi, mu me zaba ve kima mosi samu na Kidimbu yina ya Tanu, Yawu kwisaka mutindu mosi ya ngitukulu, na suka yayi, kaka na ngunga mosi na ntwala kilumbu kubanda, ntangu mu vwandaka kuna na kisambu. Mpe bubu yayi. . .

27 Mu bakaka bilumbu tanu to sambanu, kaka na kati ya mwa kivinga, kukondwa kumona ata muntu mosi ve. Mu ke basika kaka samu na kubaka madia ya munu na—na nkundi ya munu, na bankundi ya munu yankaka awa. Mpe, ya kieleka, beno zaba nani kele nkundi ya munu, ya kele Mpangi-bakala mpe Mpangikento Wood. Yinga. Mpe—mpe beno zaba, mpe mu kwendaka kuna mpe—mpe mu ke bikanaka na bawu, mpe bantu nionso vwandaka na lutondo. Mpe ya vwandaka ve na kima, kaka kieleka. . .

28 Mu ke na kumeka na kubikana ya kusungama na Nsangu yina ya Bidimbu yayi. Ya kele mfunu. Mu ke kwikila ti ya kele—ya kele ngunga ya ntangu ya Yawu na kumonisama, ya luzayikisu ya Yawu.

29 Mpe ntangu yayi mu zola ti beno vwanda ya kieleka, na ntangu ya mbote, na ntangu beno lenda sala yawu, beno sonika yina beno me bakula ve na—na Bidimbu Sambwadi yayi, kana beno kele na yawu, ti beno tula yawu na zulu ya chaire. Mpe mu banza ti Mpangi Neville to muntu mosi lenda tula bwati mosi na zulu awa. [Muntu mosi me tuba, “Bwati yawu yayi awa.”—Mu.] Oh, awa—awa, mu ke mona yawu ntangu yayi. Ya kele mbote. Mu ke zola mingi kuzwa yawu na nkokila yayi, ti mu lendaka longuka yawu mwa ntangu fyoti, tii na Lumingu na suka. Ntangu yayi, beno sala ve, ntangu yayi, kaka ntangu yayi kaka na ntangu yayi, beno lomba ve bima mutindu yayi, kutuba, “*Yayi* kele nzikisa ya Mpeve-Santu?” Beno me mona? Mu—mu ke zola kuzaba, yina mu longaka, beno me mona, na yina beto lenda baka dilongi yayi (mutindu bansungi ya dibuundu) mbala mosi, beno me mona, samu ti ya kele yina beto ke zonzila na ntangu yayi.

30 Ntangu yayi, kana beto zolaka sambila samu na bambevo, na yina ya lendaka vwanda kisambu ya mutindu yankaka. Mpe beno kele ya kupakula, beno me kwisa samu na kima yankaka, beno zaba. Mpe beno ke sosa Nzambi, samu na kuzaba, “Ya ke vwanda na muntu kuna na nkokila yayi, Mfumu?”

31 “Yinga, ya ke vwanda na muntu yina me lwata robe ya jaune, yina ke vwanda na nsongi ya diboko ya kibakala. Mpe ntangu nge ke bokila yandi, nge ke bokila yandi mutindu *yayi*. Mpe tuba ti yandi me sala *yayi* mpe *yina*. Mpe yandi kele na diambu *yayi-mpe-yayi*.” Na yina beno ke kwenda kuna mpe ke tala mbote, mpe yandi kele kuna. Beno me mona? Yawu yina, beno me mona. Ya kele kima yankaka. Beno me mona?

³² Mpe mutindu yayi, mu ke sambila, “Mfumu Yesu, yinki kele ntendulu ya Yayi? Talisa Yawu na munu.” Amen.

³³ Ntangu yayi beto ke basisa Bambele ya—ya beto ntangu yayi, mpe, Ndinga.

³⁴ Mpe mu ke vutula matondo na Mpangi Neville samu na nsimbisi ya yandi na kimpeve, mpe na lutondo ya kimpangi, yandi kele awa na manima ya munu, ke sambila samu na munu. Mpe mutindu mosi diaka samu na beno nionso, yina kele kuna. Mpe, ntangu yayi, na nkokila yayi na kuvwandaka Kilumbu ya tanu na nkokila, beto ke meka, kaka na kusala yawu mutindu . . . beto . . .

³⁵ Beno lenda zonzila ve mambu nionso. Beno . . . Samu, beno lenda baka Yayi, kaka mosi ya Bidimbu yina, mpe beno lendaka bikana kuna, kutalisa Yawu kaka—kaka na kati ya Masonuku, kuna. Beno me mona? Ya ke baka bangonda mpe bangonda, mpe beno ke mona Yawu kaka nionso ve, samu Kidimbu Yawu mosi ke vukisa Masonuku ya muvimba, kubanda na Genèse tii na Apocalypse, Kidimbu mosi ya Yawu.

³⁶ Na yina yina mu ke meka na kusala, ya kele, samu na kuvwanda ve ntama na Yawu, mu ke sonika Masonuku, to—to mwa noti mosi awa kisika mosi, mpe samu ti . . . Samu na kulandila kaka dilongi ya munu, mu fwana tala mbote kuna, samu ti, munu kaka . . . Ntangu mu ke tuba, mu ke tuba na—na nzila . . . Mu—mu banza ti ya kele dibanza ya kieleka ya kimpeve. Mpe na yina ntangu mu—ntangu mu ke kulumusa meso samu na kutala . . . Mpe mu—mu ke banda na kutuba, mpe mu ke mona ti mu me banda na kubasika na dilongi, mu ke baluka, mu ke tala na lweka yankaka, samu na kumeka kubaka Masonuku yankaka, samu na kuzonzila diambu yina, beno me mona, samu na kupesa yawu mwa nsemo na lweka yina, na kisika ya kumeka na kulandila na yawu.

³⁷ Mpe na yina ntangu yayi beto ke longuka na nkokila yayi, na nzila ya lemvo ya Nzambi, na nzila ya lusalusu ya Yandi, Kidimbu ya Tanu. Mpe Yawu kele ya nkufi. Ya kele fioti yinda kulutila yina yankaka. Minati-bampunda yiya, ntangu yayi, vwandaka na banzila zole, mpe yayi kele banzila tatu. Ntangu yayi, Kidimbu ya Tanu ke banda, na kapu ya 6 ya Apocalypse, nzila ya 9.

³⁸ Mpe, ntangu yayi, kana beno ke vwanda nzenza yina me kuwaka ve minati-bampunda yayi yiya, mbote, beno . . . Beno me mona, ntangu yankaka beno—beno ke vutuka na manima mpe—mpe samu na kubwela mwa kima mosi, mpe, ntangu beno ke sala yawu, beno ke vingila bantu kubakula Yawu. Na yina kana ya kele na mwa kima yina beno ke bakula ve, mbote, na yina beno vwanda kaka na mvibudulu fioti na beto. To, beno baka bande mpe beno kuwa Yawu, mpe—mpe mu ke kwikila ti beno ke—beno

ke kuzwa lusakumunu na Yawu. Mu me kuzwa. Mu—mu banza ti beno—ti beno ke kuzwa.

³⁹ Ntangu yayi, bantu nionso me kubama, kubanda na nzila ya 9 ntangu yayi tii na 11, to na nzila ya 11 na kati.

Mpe ntangu yandi zibulaka kidimbu ya tanu, mu monaka na nsi ya autel mioyo ya bayina kufwaka samu na ndinga ya Nzambi, mpe samu na kimbangi yina bawu simbaka:

Mpe bawu bokaka na ndinga ya ngolo, na kutubaka, Tii wapi ntangu, O Mfumu, ya santu mpe ya kieleka, nge . . . ke fundisa mpe ke pesa kitumbu na bantu ya ntoto samu ti bawu kufwaka beto?

Mpe ba pesaka bawu bilele ya mpembe na mosi na mosi ya bawu; mpe ba zabisaka bawu, na kuvibidila diaka fioti, tii ntangu ke lunga lutangu ya bampangi . . . bankundi ya bawu ya kisalu, yina ba fwana kufwa mutindu bawu.

⁴⁰ Ntangu yayi, yayi ke monana diambu ya mansweki. Mpe ntangu yayi samu na ba-bande, mpe banganga-Nzambi mpe milongisi yina kele ya kuvwanda awa, ntangu yayi, kana beno ke na kutala Yayi na mutindu yankaka; mu talaka yawu mutindu yina, mpe. Kasi mu ke tubila Yawu kaka na lutwadusu ya kimpeve, yina sobaka dibanza ya munu nionso na Yawu. Beno me mona?

⁴¹ Mpe na yina mu me mona, mutindu beno ke mona yayi me monisama pwelele, Yawu ke wisana kaka mpe ke nata bansungi yina ya dibuundu mpe Masonuku kintwadi, mpe ke kanga Yawu kuna. Beno me mona? Mpe yawu yina mu ke kwikila ti Yawu me katuka na Nzambi. Ntangu yayi, beto me bakula yawu.

⁴² Mpe mu ke banza ti na bantangu yankaka beto ke tula ntima na yina mulongisi ya nene lendaka tuba samu na Yawu. Beno me mona? Mpe yina—yina kele mbote mingi. Mu ke fundisa mulongisi ve, ata fioti ve. Mpe mu ke fundisa muntu mosi ve. Mu ke fundisa disumu, kukondwa lukwikilu; muntu mosi ve.

⁴³ Mpe bantu yankaka me tuba, “Nge ke fundisa organisation.” Ve, ata fioti ve. Mu—mu ke fundisa systeme ya organisation; ve bantu yina kele kuna, kimvuka ya bantu yina ke sala organisation, beno zaba. Kasi systeme yina ke yalaka bawu, yawu yina mu ke fundisa, bantu ya Catholique mpe ba-Protestant, mutindu mosi. Oh! Mu ke . . .

⁴⁴ Mingi ya bankundi ya kulutula mbote yina—yina—yina mu zaba, kele bantu ya Catholique, kaka . . . ? . . . Beno me bakula . . . Mpe bakala yango lenda vwanda ya kuvwanda awa na nkokila yayi, mu banza ti yandi kele. Mutindu kaka beto me sala na kutunga tabernacle yayi, samu ti muntu mosi ya Catholique ya Rome telemaka kuna na yinzo ya lusambusu, mpe bakaka kisika

ya munu, mpe, oh, mutindu muntu ve zolaka kusala yawu. Ya kele kieleka. Mpe bawu lendaka ve kusala mutindu yankaka. Ya kele kieleka.

Mpe yandi tubaka, “Bawu me tala lutangu ba me tuba ti, ‘Ya kele samu na bantu mingi.’”

⁴⁵ Yandi tubaka, “Oh, yina ke sala ve bisika makumi nana kulutila na dibuundu yina, mutindu yina.” Yandi tubaka, “Dibuundu yina kele ya kutelama kuna.” Yandi tubaka, “Mu—mu zaba pasteur, mpe nionso yina.” Mpe yandi tubaka, “Dibuundu yina me vwanda kuna.” Yandi tubaka, “Beno nionso beno lendaka kuma mingi, na yina samu na yinki bawu ve?” Muntu ya Catholique ya Rome, nkundi ya munu ya mbote. Beno me mona? Yinga, tata.

⁴⁶ Mwana-bakala yina kele muntu ya Catholique, nkundi ya munu ya kieleka, vwandaka tuba na munu. Yandi vwandaka na mwa quincailerie; ntete mu kwenda. Yandi tubaka, “Billy, mu—mu zaba ti nge ke kwikilaka ve na systeme ya beto ya nsambulu.” Yandi tubaka, “Kasi mu ke tuba na nge ntangu yayi,” yandi tubaka, “Nzambi me zitisaka bisambu ya nge mingi samu na beto! Mu ke kwikila, kana nge ke na mpasi bisika nionso na yinsi,” yandi tubaka, “muntu nionso ya Catholique na kati ya yinsi ke kwisa sadisa nge.” Na yina, beno me mona, ya kele. . .

⁴⁷ Yandi tubaka, “Konso munati-kulunsi,” yandi bokilaka yawu mutindu yina. Mu ke tuba yawu kaka mutindu yandi tubaka. Mpamba ve, bawu ke tubaka ti samu Baklisto ya ntete vwandaka nata bakulunsi na mukongo ya bawu. Beto zaba yawu na nzila ya masolo. Mpe ba ke tubaka ti ba kele Muklisto ya ntete, yina ba vwandaka, kasi systeme me basisa bawu na nzila, beno me mona.

⁴⁸ Mpe bantu yina, Catholique, to Juif, to nionso yina ya kele, bawu kele kaka bantu mutindu beto yina me katuka na kisina mosi. Beno me mona? Ya kieleka. Bawu kele—bawu kele bantu yina ke zolaka, mpe ke kudiaka, mpe ke kunwaka, mpe ke lalaka, mpe kaka mutindu bantu nionso. Mpe na yina beto fwana ata mbala mosi ve kufundisa bantu, ve, beno me mona. Kasi, beto fwana ve kufundisa bantu.

⁴⁹ Kasi, mutindu longi, mu fwana bula nyoka yina kuna, yina ke na kutatika bantu yayi, beno me mona. Mpe mu ke—mpe mu ke sala yawu ve. . . Munu kaka, mpe munu mosi, mu lenda sala yawu ve kana yawu vwandaka ve lutumu yina me katuka na Nzambi, ti mu kele na kusalu ya kusala yawu, beno me mona. Mpe mu fwana simba yawu ya kieleka mpe ya kukwikama.

⁵⁰ Kasi kana muntu ya Catholique, Juif, to nionso yina yandi ke vwanda, yandi me kwisa awa; kana yandi vwandaka Musulman, Grec, to Orthodoxe, to nionso yina ya lendaka vwanda. Kana yandi kwisa awa samu ba sambila yandi, mu ke sambila kaka ya kieleka samu na yandi mutindu mu ke sala samu na bantu

ya munu mosi. Ya kieleka. Ya kieleka, samu yandi kele muntu. Mpe mu sambilaka samu na ba-Bouddhiste, mpe ba-Sikhs, ba-Jains, ba-Musulman, mpe—mpe bantu ya mutindu nyonso, beno me mona, mutindu yina. Mpe mu ke yufula bawu ve bakiuvu; mu ke sambila kaka samu na bawu, samu ti ya kele kaka muntu, muntu yina zola beluka, mpe mu ke meka kulembisa fioti luzingu ya bawu na nzila.

⁵¹ Ntangu yayi beto me bakula, ti, na kati ya yayi, mpe mingi ya beno awa mu zaba, ya kele na bantu zole to tatu ya ndwenga ya kieleka yina me vwanda awa. Mpe—mpe bawu kele na mayela, mpe ke tangaka malongi ya—ya bantu yankaka na zulu ya dilongi yayi. Mpe mu zola ti bampangi yayi kuzaba ti mu—mu ke na kufundisa bantu yayi ve. Mu ke na kutuba kaka yina Mfumu ke lakisa munu. Mpe ya kele nyonso yina mu kele na yawu.

⁵² Ntangu yayi, beto zola kubanza mutindu yina ve, samu ti mwa kento yina ke sukulaka bilele to—to mwana-bakala yina ke sabaka ntoto kuna, ti ba lendaka ve kuzwa luzayikisu na Nzambi. Samu ti, beno me mona, ya . . . Nzambi, kieleka Yandi ke monikisaka Yandi mosi na kukikulumusa. Ya kele, beto kuzwaka yina na Lumingu, na kubanda yayi, mutindu Yandi ke kukimonikisa Yandi mosi na kati ya kukikulumusa ya Yandi. Ya kele yawu yina ke salaka Yandi nene.

⁵³ Ntangu yayi bika—bika munu kaka . . . Bika mu vutukila yawu kaka na minuti mosi. Yina ke salaka Nzambi nene, ya kele samu ti Yandi lenda kukikulumusa mingi Yandi mosi. Ya kele yina ke salaka Yandi nene. Nzambi kele nene, mpe lenda sala Yandi mosi na mutindu ya kukikulumusa ti bantu ya ndwenga ya yinza yayi lenda ve kumona Yandi. Bawu ke mona Yandi ve, samu Yandi ke sala ti Yandi kukikulumusa mingi. Ntangu yayi beno tala mbote. Mpe yayi, na yawu mosi, kele mansweki ya luzayikisu ya Yesu Klisto. Beno me mona? Yayi, na yawu mosi, ti . . . Ya kele . . . ya lenda vwanda ve na kima ya nene kulutula Nzambi. Mpe beno lenda sala kima ve ya kukikulumusa mutindu Yandi ke salaka Yandi mosi. Beno me mona, ya kele yina ke salaka Yandi nene. Beno me mona?

⁵⁴ Ntangu yayi, muntu ya nene, nionso yandi lenda sala kele kaka kukuma fioti kulutula nene, to mu banza ya lenda kukikulumusa mpe kutuba, “Wapi faso?” na beno, beno me mona, to kima ya mutindu yina. Kasi yandi lenda ve kukikumisa yandi mosi fioti. Ya kele ngolo mingi samu na yandi. Yandi kele muntu. Yandi lenda kaka ve kukuma yandi mosi fioti. Samu ti, ntangu yandi ke banda na kukuma fyoti, na yina, kima ya ntete beno zaba, yandi ke banda na kutuba yina muntu yankaka me salaka, mpe mutindu yina. Mpe kuna yandi ke banda na kumata dyaka yandi mosi, beno me mona.

Kasi, mutindu ya kumata kele kukulumuka, na Nzambi. Yinga.

55 Bantu ya ndwenga ya yinza ke na kumeka, na ndwenga ya bawu, na kumona Yandi. Ba ke kwenda kaka ntama na Yandi, na kusalaka mutindu yina. Beno me mona, bantu ya ndwenga ya yinza, kana beno ke na kumeka na kutendula kima mosi na nzila ya ba-mathématique to kima mosi. Beno bambuka moyo, Yandi me tulaka yawu. . . Na kati ya Biblia, na Apoca- . . . Ve, beno lemvokila munu.

56 Esaie 35, mu ke kwikila ti ya ke mutindu yina, ti ya ke—ya ke ya kukikulumusa mingi ata ti muntu ya yawudi ke bakula Yawu. Beno me mona? Oh, “Ata ti zoba ke zimbana ve.”

57 Muntu ya ndwenga ke kondwa yawu, na ndwenga ya bawu, ba ke kwenda ntama na Yandi, na kumekaka na kuzwa Yandi na nzila ya ndwenga. Ntangu yayi, beno zimbana yawu ve. Ya ke vwanda na bande, beno me mona. Muntu ya ndwenga, na ndwenga ya bawu, ke kwenda ntama mingi samu na kumeka kuzwa Yandi na nzila ya ndwenga ya bawu, bawu ke kondwa Yandi, beno me mona. Kana ba lendaka vwanda nene mingi samu na kuvwanda ya kukikulumusa mingi, ba lendaka mona Yandi. Kana beno kele nene mingi samu na kukikulumusa mingi! Beno me mona yawu? Mpe, beno zaba, ti—ti kieleka ya kele Kieleka.

58 Mu me kwendaka tala bantu, na bureau ya bawu, mpe nionso yina, yina vwandaka kieleka bantu, ya nene, bantinu, beno me mona, mpe ba-potantat, ba-monarque, mpe na mumesanu bawu kele bantu ya nene. Na yina, mu me kwenda na bisika yina muntu kele kaka na basimisi zole, mu banza ti longi mosi yina zolaka telemina munu na mwa ntangu fioti, mpe beno—beno ke banza ti yinza zolaka tambula ve kukondwa yandi, beno me mona. Mpe yina—yina kele kaka yintu ya kufuluka, beno me mona. Kasi, muntu ya nene, muntu ya nene ke vwanda kuna mpe ke meka na kunata beno banza ti beno kele muntu ya nene. Beno me mona? Beno me mona, yandi lenda kukikulumusa yandi mosi.

59 Mpe, beno me mona, Nzambi kele nene mingi ti Yandi lenda kukikulumusa Yandi mosi, kisika mosi, yina muntu mosi lendaka kukikulumusa ve, beno me mona. Yimeni. Mpe na kati ya bawu. . .

60 Mpe bawu ke meka na kumona Yandi. Ntangu yayi beno tala. Ba ke na kumeka na kumona Yandi na kufidisaka bana ya babakala na lukolo, mpe samu na kuzwa diplome ya Licencié na Lettre. Mpe—mpe bawu ke mekaka na kumona Yawu landila mutindu ya théologie ya—ya—ya—ya Biblia. Mpe bawu ke meka na kumona Yandi na nzila ya manaka ya lukolo, mpe na nzila ya manaka ya organisation, mpe na nzila ya bima ya kitoko, mpe kumeka na kumona. Yandi kele kuna ve, ata fioti ve. Beno ke na kunwana kaka na mupepe, yimeni. Beno—beno ke na kukwenda ntama na Yawu.

61 Ba lendaka vwanda nene mingi samu na ku—kuvwanda ya kukikulumusa mingi, ba lendaka mona Yandi na nzila yina,

na kuvwandaka ya kukikulumusa. Kasi ntangu nionso beno ke kwenda na ntwala na ndwenga, beno ke kwenda ntama na Yandi.

⁶² Ntangu yayi bika mu tendula yawu mbote na mutindu ti beno kondwa yawu ve. Ntangu nionso beno ke meka na kumona Nzambi na nzila ya ndwenga, mutindu ya vwandaka na kati ya disamba ya Eden, mutindu ya vwandaka na bilumbu ya Moise, mutindu ya vwandaka na bilumbu ya—ya Noé, mutindu ya vwandaka na bilumbu ya Klisto, na bilumbu ya Jean, na bilumbu ya bantumwa, mpe na kilumbu yayi! Ntangu beno ke meka na kubakula Yawu, mpe beno ke meka na kumona Nzambi na nzila ya ndwenga, beno ke kwenda ntama na Yandi ntangu nionso. Beno ke meka na kubakula Yawu. Ya kele ve na mutindu ya kusala yawu. Beno ndima Yawu kaka. Beno me mona? Beno kwikila Yawu kaka. Beno meka ve na kubakula Yawu.

⁶³ Mu lenda ve kubakula samu na yinki, ti, oh, bima mingi. Ya kele ve na bima mingi mu ke bakula to mu lenda bakula. Mu lenda ve kubakula mutindu ntwenya yayi ya kuvwanda awa ke kudyaka madya mosi mutindu munu, mpe—mpe, awa yandi kele, na yintu ya kufuluka na bansuki, kasi mu kele na yawu ve. Mu ke bakula yawu ve. Ba ke tubaka na munu ti calcium ke salaka yawu; mpe mu lenda landila na kuzenga manzaka ya munu, kasi mu kele ve na bansuki mu fwana kuzenga. Mu—mu ke bakula yawu ve. Mutindu kiboba vwandaka tuba, mu . . .

⁶⁴ Ya kele ve samu na kubasisa, bima ya mfunu mingi; kasi, Yawu kele ya mfunu mingi, kasi mu me banda ntete ve Kidimbu.

⁶⁵ Wapi mutindu ya lendaka salama ti ngombe ya ndombe lendaka kudia matiti ya vert, mpe kupesa miliki ya mpembe, yina ke soba na beurre ya jaune! Kieleka mu—mu lenda tendula yawu ve, beno me mona. Samu ti, beno me mona, mosi na mosi me basika na yina ya yankaka. Mpe wapi mutindu ya ke salaka, mu lenda ve kutendula yawu.

⁶⁶ Mu lenda ve kutendula wapi mutindu bafelele zole ya lis, to bafelele zole, ya mutindu mosi, mpe mosi ke vwanda ya mbwaki, mpe yankaka ke vwanda ya jaune, mpe mosi yankaka ya mpembe, mpe yankaka ya blue. Mu ke bakula yawu ve. Mwini mosi kaka na zulu ya bawu. Wapi kisika ntinta me katuka? Beno me mona? Mu—mu lenda ve kutendula yawu, kasi ntete beno fwana ndima yawu.

⁶⁷ Mu ke zola kaka ti théologien mosi ya nene kutendula na munu wapi mutindu yinza yayi ke salaka na kubikana na orbite ya yawu. Mu ke zola na nzila ya science beno losa na ntwala ya munu balle mosi na mupepe, mpe kubika yawu kubaluka diaka, na kisika mosi. Beno lendaka ve kusala yawu. Mpe kasi nionso kele ya kusungika na ntangu na mutindu ya kulunga ti bawu lendaka tuba muniti yina eclipse ya mwini ke vwanda, kubanda bamvula makumi zole na ntwala. Bawu kele ve na monte le to

horloge, to mwa kitini ya masini, yina kele ya kulunga. Mpe kasi ya me telema kuna. Mpe, na manima, ya kele ya kutengama. Yinki kana ya lendaka kusungama mwa fioti? Yinga. Beno ke meka kaka na kukuma zoba, na kumekaka, beno me mona.

⁶⁸ Na yina, beno me mona, beno meka ve kuzwa ndwenga, samu na kubakula. Beno kwikila kaka yina Yandi ke tuba. Mpe kana beno ke kukikulumusa mingi beno ke bakula, na yina kuna, beno ke mona Yawu. Ntangu yayi, mu ke vutula matondo samu na yawu, mu ke vutula matondo ti Yandi kele, me kuma Yandi mosi ya kukikulumusa. Ntangu yayi, beto ke mona, kapu ya 6 mpe nzila ya 9. Beno bika mu banda ntangu yayi.

Mpe ntangu yandi zibulaka kidimbu ya tanu, mu monaka na nsi ya autel mioyo ya bayina kufwaka samu na ndinga ya Nzambi, mpe samu na kimbangi . . . bawu pesaka:

⁶⁹ Beno tala, ya kele ve na kisika ba me tuba samu na Kibulu yankaka, to Kivangu ya moyo—ya moyo, na nsamunu ya Kidimbu yayi ya Tanu. Ntangu yayi beno bambuka moyo, ya vwandaka, na Kidimbu ya Yiya. Ya vwandaka, na Kidimbu ya Ntete, ya Zole, ya Tatu, mpe ya Yiya, kasi ata mosi ve awa. Beno me mona?

⁷⁰ Ntangu yayi, kana beno ke bakula, beto tanga kaka, mosi ya Bidimbu. Beto vutuka na Kidimbu ya Yiya, beno me mona. Mpe ya kele nzila ya 7.

Mpe ntangu yandi zibulaka kidimbu ya yiya, mu kuwaka ndinga ya kivangu ya yiya kutuba, Kwisa . . . mona.

. . . ntangu yandi . . . zibulaka kidimbu ya tatu, mu waka ndinga ya—ya kivangu ya tatu ke tuba, Kwisa mpe mona.

. . . ya kivangu ya zole . . . Beno kwisa . . . beno me mona.

. . . mpe kivangu ya ntete ke tuba, kwisa mpe mona.

⁷¹ Kasi na yina ntangu beto ke kuma na Kidimbu ya Tanu, ya kele na Kivangu ve. Ntangu yayi beno tala kaka.

Mpe ntangu yandi zibulaka kidimbu ya tanu, mu monaka na nsi ya autel . . .

⁷² Na nswalu nionso! Beno me mona, ya kele ve—ya kele ve na Kibulu kuna. Mpe Kibulu ke talisa ngolo. Beto zaba yawu, beno me mona. Ya kele ve na Kivangu ya moyo.

⁷³ Ntangu yayi, mosi ya Bivangu yina, beto ke mona, na kulongokaka luzayikisu na mabuundu, ti mosi ya bawu vwandaka . . . vwandaka nkosi; mpe yankaka yina—yankaka yina vwandaka ngombe; mpe yankaka yina vwandaka muntu; mpe yankaka vwandaka ngononi. Beto ke mona, na bansungi ya dibuundu, ti Bibulu yiya yina, zola kutuba bangolo yiya,

ba me vukana pene-pene ya Bisalu ya Ntumwa, kaka mutindu tabernacle na kati ya ntoto ya kuyuma. Mpe beno ke bakula yawu, samu ti mu ke baka ntangu ya kuvutuka na yawu. Mutindu beto me yema yawu awa, mpe beto me talisa yawu kaka na mutindu ya kieleka! Ba vwandaka tala mbote Yayi, Mwana-dimeme mpe Ndinga, samu na kulungisa Ndinga kaka mutindu bawu salaka na nzanza ya ngwisani yina vwandaka na Kisika ya Santu na ntoto ya kuyuma, mpe nionso yina.

⁷⁴ Ntangu yayi beto me talisa diaka, kisika ya konso dikanda ya Israel na nzila ya babendele ya bawu, mpe na nzila. . . Bantu yikwa kuwaka bansungi sambwadi ya dibuundu? Mu banza ya kulutila, ndambu, zole na zulu ya tatu na kati ya beno. Beno tala, mpe nkadulu ya Kibulu vwandaka kieleka bendele ya dikanda, na yina mutindu ya yiya. . . ba tulaka makanda kumi na zole, yiya na konso lweka, to—to makanda tatu na konso lweka. Mpe Bibulu yiya vwandaka mpe vwandaka tala, makanda yayi, na balweka nyonso yiya.

⁷⁵ Mpe, ntangu, beto kwendaka mpe bakaka Bansangu ya mbote, mpe beto talisaka na mutindu ya kieleka. Ntangu beno ke kota na nzanza, ba vwandaka kukeba nzanza, na ngwisani. Na yina beto me mona ti ngwisani ya Dibundu ya malu-malu, kutalisama ya Yawu na zulu ya ntoto, vwandaka Mpeve-Santu. Menga vutulaka, na zulu ya beto, Mpeve-Santu. Mpe yina Bibulu yiya vwandaka monikisa, mpe mutindu makanda kumi na zole ya Israël, mutindu ya vwandaka kukeba. Mpe beto ke mona ti nkadulu ya bawu, mpe ya vwandaka baka nkadulu mosi yina mpe vwandaka fwanana na mosi na mosi ya Bansangu ya mbote yina yiya, ya kieleka, ya vwandaka kaka mutindu mosi. Mosi vwandaka zonzila na nkosi, yankaka yina na ngombe, mpe yankaka yina. . . Bansangu ya mbote yiya! Yawu yina. Bansangu ya mbote yiya kele lukengolo ya Mpeve-Santu. Amen.

⁷⁶ Mu ke kukiyufulaka ntangu nionso. . . Ya ke yangisaka munu. Ntangu yayi, yayi kele pene ya bamvula sambanu, mu banza, kubanda mu kuwaka muntu ya nene kutuba ti ya vwandaka. . . “Bisalu ya Bantumwa vwandaka kaka muludi.” Mu kuwaka yawu kutuba bambala mingi. Kasi kuwa yawu na muntu ya lukumu, mutindu mulongi mpe mutindu mulongisi, yina sonikaka mwa babuku yina me zaba mingi yina bantu ke tangaka bisika nyonso, mpe kutuba ti Actes ya Bantumwa vwandaka ve ya kieleka ya kulunga samu na malongi ya Dibundu!

⁷⁷ Kasi, Actes ya Bantumwa kele lufulu ya kieleka ya Yawu; muludi ve. Lufulu! Samu, Biblia me tuba ti lufulu ya Nzambi “kele ya kutunga na zulu ya Malongi ya bantumwa,” kieleka, “Klisto, Yintu, Ditadi ya nsongi.”

⁷⁸ Mpe ntangu mpangi yayi telemaka kuna mpe salaka diambu yina, mu—mu—mu—mu ke kaka. . . Ntima ya munu vwandaka na mpasi. Mpe mu banzaka, “Kima ya kuyituka ve.” Mbote, mu

ke mona ntangu yayi, na Bidimbu. Yawu vwandaka kaka ve ya kumonana. Kaka yina. Beno me mona?

⁷⁹ Na yina, ti, kuna bawu vwandaka, ya kutelama kuna, kasi ya vwandaka na kima vwandaka tuba kaka yawu. Ntangu yayi, beno tala, bawu ke salaka lukengolo.

⁸⁰ Ntangu yayi, ntangu beto me baka Matthieu 28:19, mpe beto me tala kima yina na Matthieu, yina vwandaka talisa nkosi. Mpe ntangu beto ke kwisa, kuna, beto me mona kieleka ti ba ke botikaka na Nkumbu ya Yesu Klisto. Mpe kuna Yandi vwandaka, ya kutelama kuna na Masonuku yina, samu na kukeba kibumbulu ya santu ya mbotika, ya Nkumbu ya Yesu Klisto. Mbote mingi. Mbote, mu me kota na bansungi ya dibuundu ntangu yayi.

⁸¹ Beno tala. Kasi, awa, ntangu beto ke kota na Kidimbu yayi ya Tanu ntangu yayi, ya kele—ya kele ve—ya kele ve na munati-mpunda ke basika, mpe ya kele ve na Kibulu samu na kuzabisa Yawu. Jean kaka . . . Mwana-dimeme zibulaka Yawu, mpe Jean monaka Yawu. Ya vwandaka ve na mosi kuna yina vwandaka tuba, “Ntangu yayi kwiza, tala. Kwiza, mona.” Beno tala, ata ngolo mosi ve ya Kivangu ya moyo. To ya kele . . .

⁸² Mpe na Kidimbu ya Sambanu, ya ke na Kivangu ve yina ke zabisa Yawu. Mpe na Kidimbu ya Sambwadi, ya kele na ata Kibulu ve yina ke zabisa Yawu. Bangolo kele ve samu na kuzabisa Yawu. Beno me mona, muntu ve ke salaka yawu. Na . . . Beno tala. Na . . . Na manima ya Kidimbu ya Yiya, ya kele ve na nsamunu na nzila ya ngolo ya Kibulu mosi, kubanda Kidimbu ya Tanu, Sambanu, to Sambwadi, ata mosi ve.

⁸³ Ntangu yayi beno tala. Mu zola yayi. Mutindu na bantangu ya munati-mpunda ya bampunda yiya, munati-mpunda (mosi) ya bampunda yiya ya kuswaswana, ya vwandaka na Kibulu yina vwandaka samuna ngolo. Ntangu nionso munati-mpunda mataka mpunda yankaka mpe basikaka samu na kukwenda na mpunda, mutindu yankaka ya Kibulu basikaka mpe samunaka yawu, “Yina kele mansweki ya nene.” Beno me mona? “Yina kele mansweki.” Samu na yinki? Ya vwandaka zabisa mansweki.

⁸⁴ Samu na yinki ya kele ve na mosi awa na Kidimbu ya Tanu, samu na kuzabisa Yawu? Yawu yayi, landila luzayikisu yina Mfumu Yesu me pesa munu bubu yayi, beno me mona, to na suka yayi, na ntangu ya mbote. Yina kele, ti, mansweki ya bansungi ya dibuundu me kumana, na ntangu yayi. Mansweki ya mbeni ya Klisto me monisama, na ntangu yayi. Mbeni ya Klisto tambulaka na mpunda na mbala ya nsuka, mpe beto monaka yandi na zulu ya mpunda yayi ya kuwanguka, ya vukisaka na bantinta mingi, mpe yandi ke tambula na mpunda tii na nzimbani.

⁸⁵ Beto ke zonzila yawu na Bampungu, mpe nionso yina, ntangu beto ke longa yawu. Mu ke zonzila yawu ntangu yayi, kasi beto ke

basika dyaka na dilongi ya beto. Mpe beto—beto ke kwenda . . . yandi ke tambula na mpunda . . .

⁸⁶ Ya kele samu na yina ya kele ve na mosi kuna. Ntangu yayi, beto me sonika kikuma mosi ve, bikuma samu na kima mosi. Ntangu yayi, beno bambuka moyo, na mbandukulu, mu tubaka ti ya lenda vwanda ve na kima mosi kukondwa kikuma. Beno ke bambuka moyo na ditono ya tinta? Beno me mona? Ntangu yayi beno fwana mona kikuma. Mbote, ya vwandaka na kikuma yina salaka ti bawu vwandaka ve na Kibulu, to ngolo mosi, samu na kusamuna kuzibuka ya Kidimbu yayi. Mpe kaka Nzambi lenda monisa pwelele samu na yinki, yimeni, samu ti Yawu kele nionso—nionso kele na kiyeka ya Yandi.

⁸⁷ Kasi ya kele samu na yina ti Yandi ke monikisa Yawu pwelele, mutindu mu ke bakula, ti ya kele samu mansweki ya Buku ya Mpulusu, landila mutindu mbeni ya Klisto ke na kumonana; mpe na ntangu mosi, Dibuundu me kwenda, mpe bima yayi ke salama ve na nsungi ya dibuundu, ata fioti. Ya kele kieleka. Ba kele—ba kele ntama na nsungi ya dibuundu. Dibuundu me Zanguka, na ntangu yayi. Dibuundu ke mata, na kapu ya 4 ya Apocalypse, mpe ya ke vutuka ve tii Ya ke vutuka na Ntinu ya Yandi, na kapu 19. Kasi Bidimbu yayi awa ke monisa yina vwandaka, yina kele, mpe yina ke vwanda. Beno me mona? Mpe, ntangu yayi, yina vwandaka samu na nsungi ya dibuundu, me monisama pwelele na nzila ya Bidimbu yayi. Mpe ntangu yayi beno tala mbote yina kele samu na Yawu.

⁸⁸ Bitini yiya ya munati-mpunda ya yandi me monisama pwelele. Bitini yiya ya mbeni ya Klisto, ya kutambula, me monisama pwelele na ntangu yayi, na yina bawu kele diaka ve na mfunu.

⁸⁹ Mpe ya vwandaka na Bivangu yiya ya moyo ya Nzambi, samu na kuzabisa munati-mpunda mutindu ba vwandaka tambula. Bibulu yiya Yiya kele bangolo yiya. Ntangu yayi, beto zaba ti *Kibulu*, na nzila ya ntendulu ya bampova ya Biblia, zola kutuba “ngolo.” Ntangu yayi, beto sukisa yawu. Bibulu yiya, na kati ya Biblia, ke talisa ngolo na kati ya bantu.

⁹⁰ Ntangu yayi, kana beto me mona, mutindu na Daniel, ntangu yandi monaka yinsi mosi me telama, ya lendaka vwanda ulusu mosi me simba lumpanzi na lweka mosi, mutindu kidimbu. Na yina yandi monaka ngolo yankaka me telama, nkombo. Ya vwandaka monikisa kima mosi. Na yina yandi monaka ngolo yankaka me telema, mpe—mpe ya vwandaka yingo na bayintu mingi. Ya vwandaka monikisa kimfumu mosi. Na yina yandi monaka mosi yankaka me basika, nkosi ya nene na meno, mpe—mpe vwandaka fula na makulu yina vwandaka bikana. Yina vwandaka monikisa ngolo ya mutindu yankaka, nionso kintwadi. Mosi vwandaka kimfumu ya Nebucadnetsar; mpe yankaka, kifwani ya—ya ndosi. Daniel monaka vision;

Nebucadnetsar lotaka ndosi. Kasi Daniel tendulaka ndosi ya yandi, mpe ya vwandaka ya kulunga na vision.

⁹¹ Amen! Fiou! Oh! Kana beno zaba yina me salama! Yinki salamaka na ntwala beto katuka awa? Beno me bakula? Oh, bandosi sambanu ya kusungama kwisaka kieleka na vision. Amen. Beno me mona? Ndosu, yina ba me tendula, kele vision. Samu muntu ntangu yankaka me butukaka ve na subconsciousence, samu na kumona yawu ntangu yandi kele ya kuvumbuka, na yina Nzambi ke sala na kati ya subconsciousence yayi samu na kutuba na yandi. Na yina, Yandi silaka yawu, na bandosi, na bilumbu ya nsuka, Yandi ke kwisa kutala bantu, mpe diaka na ba-vision. Beno me mona?

⁹² Ntangu yayi, vision kele ntangu beno kele ya kuvumbuka, ya kutelama kaka mutindu yayi, mpe bima ke monisama pwelele. Mpe beno ke telama, beno ke tuba na bawu kaka diambu yina kele; beno ke mona yina me salama, mpe yina ke vwanda, mpe nyonso yina.

⁹³ Kasi, ntangu yayi, ndosi kele ntangu beno ke lala, mpe ba-sense tanu ya beno kele ve na kisalu, mpe subconsciousence ya beno ke—ya beno kele na kisalu. Beno kele kisika mosi, samu, ntangu beno ke vutuka, beno ke bambuka moyo na kisika yina beno vwandaka, beno ke bambuka moyo na yawu luzingu ya beno nionso. Beno me mona? Na yina, ya kele subconsciousence ya beno. Na yina samu na yina, beno me mona . . .

⁹⁴ Mutindu Senateur Upshaw vwandaka tuba, “Beni lenda ve kuvwanda kima yina beno kele ve.” Mpe yina kele kaka kieleka, beno me mona.

⁹⁵ Mpe, na yina, kana beno me butukaka mumoni. Ntangu yayi, beno me mona, samu na kusala yawu, bakonsiansi yina zole fwana vwanda kaka kintwadi; ve mosi *awa* na ba-sense tanu, ke sala kisalu, yankaka *kuna* ntangu beno ke lala na ba-sense yayi tanu ke sala ve kisalu. Kasi, beno me mona, ntangu nionso zole, ntangu beno me butuka, kele kaka kintwadi, beno ke lala ve. Beno ke kwenda kaka mosi na yankaka, mutindu—mutindu yina. Beno ke kwendaka ve kulala. Ya kele ve na kisika mingi ya kukwenda kulala. Mpe beno lenda ve kusala beno mosi mutindu yina.

⁹⁶ Na yina, “Makabu mpe balubokilu Nzambi zabaka yawu na ntwala.” Bawu kele—bawu kele makabu ya Nzambi mpe balubokilu, ata mpe “kukondwa kubalula ntima,” Biblia me tuba. Beno me mona? Ba kubikaka yawu na ntwala ya mbandukulu ya yinza. Beno me mona?

⁹⁷ Ntangu yayi, ntangu yayi, beto ke mona ti . . . Kibulu, ya Daniel, yina zola tuba ti ya vwandaka ngolo yina me basika na kati ya bantu. Mbote mingi. Mpe—mpe ba-vision ya Jean awa, diaka, ke lakisa ti ya vwandaka bangolo, bayinsi yina vwandaka telema. Mutindu, États-Unis ke monika na Apocalypse 13,

mutindu mwana-dimeme. Mpe na yina kana beno zola kuzaba, mutindu yankaka . . .

Beno ke tuba, “Mbote, yina, yina ke na kuzonzila ngolo ya yinsi.”

⁹⁸ Yawu ke monikisa diaka ngolo ya santu, diaka, kibulu. Beno me zaba yawu?

⁹⁹ Beno tala Rebecca; ntangu—ntangu kisadi ya Abraham, Eliezer . . . Ntangu yandi kwisaka samu na kubaka Rebecca, yandi . . . Yandi matisaka yandi na zulu ya kamela, kaka kamela yina yandi pesaka masa. Mpe yandi mataka na zulu ya kamela yayi, samu na kukutana na bakala ya yandi yina yandi me monanaka ve. Kaka kima yina yandi pesaka masa, vwandaka kima yina nataka yandi na yinzo ya yandi ya ntuala mpe na bakala ya yandi.

¹⁰⁰ Mpe ya kele kima mutindu mosi bubu yayi, beno me mona. Kaka kima yina Dibuundu ke na kupesaka masa, ya kele Nkuna, Nkuna ya Ndinga. Ya kele kaka Ndinga yina ke baka luzingu mpe ke nata beto na Bakala ya beto ya makwela yina beto me monaka ve. Beno me mona? Beno me mona?

¹⁰¹ Mpe beno tala mutindu ya kele ya kulunga. Isaac bikaka yinzo, mpe yandi vwandaka kuna na bilanga, ntama na yinzo ya yandi, ntangu Rebecca monaka yandi.

¹⁰² Mpe Dibuundu ke kutana na Klisto na mipepe, mpe na manima Yandi ke vutula Yandi na Yinzo, na Yinzo ya Tata, kisika ba me yidika bisika. Isaac bakaka Rébecca mutindu mosi.

¹⁰³ Mpe, beno tala, ya vwandaka zola na kumonana ya ntete. Oh, la la! Yandi kwendaka kutana na yandi.

¹⁰⁴ Mpe mutindu Dibuundu ke kutana na Klisto, na mipepe, mpe ke vwanda na Yandi kukonda nsuka.

¹⁰⁵ Ntangu yayi, bampova ya Biblia, Bibulu yayi kele bangolo. Beno tala. Mu zola, ntangu yayi, mu zola ti beno tala.

¹⁰⁶ Diabulu vwandaka na bibulu yiya, ya batinta ya kuswaswana, yandi mataka. Yandi vwandaka na bibulu ya yandi yiya. Yina vwandaka batinta nionso tatu, ba me vukisa samu na kupesa tinta yayi, mpe salaka mpunda yayi ya tinta ya kuwanguka; mpunda ya mpembe, mpunda ya mbwaki, mpunda ya ndombe. Mpe beto monaka, ti mosi na mosi ya bawu vwandaka talisa kitini ya ministere ya yandi, kitini ya dibuundu ya ntete yina salaka denomination, na Nicée. Dibuundu ya ntete ya Pentecote, na zulu ya yandi Mpeve-Santu tiamukaka, na kati ya ntangu, yina mpeve ya mbeni ya Klisto me nunga, me sala organisation, me buta bana-bakento ya organisation. Na kusobaka ngolo ya yandi, bambala tatu, mpe tulaka yawu na kati ya mosi, mpe salaka mpunda ya kuwanguka. Mpe na yina yandi bakaka nkumbu ya Lufwa, mpe nataka yandi na Seko. Kaka pwelele mutindu ya lendaka vwanda! Ntangu yayi, ntangu

yayi beno tala, ba me pesa yandi mpunda yayi—yayi, mpe yandi ke na kunata yawu.

Nzambi, Nzambi me, diaka, na konso ntangu . . .

¹⁰⁷ Ntangu yayi beno tala mbote. Ntangu mbeni ya Klisto monikaka, ntete, na wapi mutindu yandi monikaka? Na mpunda ya mpembe. Beno me mona, samu na yinki, yina me zaba diambu ve mutindu yandi lendaka vwanda, kaka malongi na kati ya dibuundu. Ba vwandaka na kimpangi. Kimpangi ya beno kele na Klisto. Kasi ba vwanda zola kimpangi. Ba lendaka kaka ve kundima yawu, ba vwanda zola kaka . . .

¹⁰⁸ Mbote, beno zaba, mutindu mwa bimvuka ke telema na yinzo-Nzambi. Beno, beno zaba yawu, beno ba pasteur. Beno me mona? Bawu, mutindu bawu ke tubaka, “Bandeke ya bansala mosi.” Kasi kana beto me butuka mbala zole, bampangi, yina—yina kele ve nkadulu ya kubaka, beno me mona. Ve. Ntangu yayi, beto—beto—beto . . .

¹⁰⁹ Kana beto mona kima mosi ya yimbi na bampangi ya beto, beto sambila mpe beto tula yawu na ntwala ya Nzambi, mpe kuzola bakala yina tii kuna beto ke nata yandi mbala mosi na Ntwala ya Nzambi. Beno me mona? Ya kele mutindu yina, kieleka mutindu ya kusala yawu.

¹¹⁰ Beno zaba, Yesu tubaka. “Ya ke vwanda na matiti ya yimbi na kati kuna,” samu ti Yesu tubaka ti ya ke vwanda, “kasi beno katula yawu ve; beno ke katula blé na yawu.” Beno me mona, “Beno bika bawu kaka.” Yandi ke sala . . . Beno bika ti Yandi kusala nkabwani na ntangu ke kwiza. Beno me mona? Beno bika yawu kukula kintwadi.

¹¹¹ Beno tala, mutindu kibulu me basika, mbeni ya Klisto me basika na zulu ya kibulu, ngolo ya yandi.

¹¹² Oh, mu zola yayi! Mu me banda kaka na kuwa musambidi malu-malu yayi, beno me mona, mu banza ti ya ke yangidika. Beno tala, ntangu mbeni ya Klisto . . . Oh, baluzayikisu yayi—baluzayikisu yayi, na Mvwandulu ya mulaka yayi ya Tiya me telema kuna na kati ya kivinga! Tii . . . Oh, mpangi! Ata ti mu me monaka Yandi, kubanda mu vwandaka mwana, konso ntangu Yandi ke kwisa pene-pene ya munu, Yawu ke pesaka munu boma. Yandi ke zimbisaka munu kaka mbanzulu. Ba ke yikanaka ve na Yawu; beno lenda ve. Ya kele ya kulutila busantu.

¹¹³ Beno tala, mutindu mbeni ya Klisto basikaka (yiya) na zulu ya bibulu ya yandi yina vwandaka talisa ministere ya yandi, kuna, Nzambi tindaka Kivangu mosi samu na kunwanisa yawu. Beno me mona? Ntangu yayi beno tala mbote. Na yina, konso ntangu (kibulu mataka) na zulu ya mpunda ya yandi, mbeni ya klisto mataka na zulu ya mpunda ya yandi, na zulu ya kibulu ya yandi, samu na kuzabisa ministere ya yandi; Nzambi tindaka Kivangu ya Yandi, diaka, mpe Yandi vwandaka na zulu ya Yawu, samu na kuzabisa mvita ya Yandi na yawu.

114 Ntangu yayi, Masonuku ke tuba, “Ntangu mbeni ke kwizaka mutindu nzadi, Mpeve ya Nzambi ke telemisa bendele mosi samu na yawu.”

115 Mpe na yina ntangu mbeni basikaka mutindu mbeni ya Klisto; Nzambi fidisaka mutindu mosi ya ngolo samu na kukutana na yandi. Mpe kuna ntangu bawu . . .

116 Yandi basikaka dyaka, mutindu munati-mpunda ya mpunda ya mbwaki, ya ntinta yankaka, ngolo yankaka, ministere yankaka; Nzambi fidisaka mosi na manima ya yandi, samu na kunwanisa yawu, samu ti Dibuundu ya Yandi kusimba.

117 Yandi fidisaka yina ya tatu; diaka, Nzambi fidisaka ya Yandi, Kivangu ya tatu kwisaka mpe zabisaka yawu.

118 Yandi fidisaka yina ya yiya; Nzambi fidisaka ya Yandi ya yiya. Mpe na manima mbeni ya Klisto ke kuma na nsuka, mpe bansungi ya dibuundu me kuma na nsuka, diaka, na ntangu yina. Beno tala mbote. Ntangu yayi, oh, yayi kele kieleka mbote!

119 Ntangu yayi, beto ke mona ti diabulu ke sobaka, bibulu yiya–yiya, yina vwandaka talisa ngolo yina ba vwandaka monisa na . . . to ngolo yina yandi monisaka pwelele na yinza, mpe wapi mutindu bawu sukaka na yayi ya kuwanguka, mpunda ya “lufwa.”

120 Ntangu yayi beto tala bangolo ya Nzambi, ya Bibulu yayi, samu na kunwanisa bawu.

121 Kibulu ya ntete ya Nzambi, yina Yandi basisaka samu na kukutana na mbeni ya Klisto, mpeve ya mbeni ya Klisto ntangu ya vwandaka kaka malongi. Ntangu yayi beno bambuka moyo, ntangu mbeni ya Klisto vwandaka na zulu ya mpunda ya ntete, yandi vwandaka na ministere ya yandi ya malongi. Mbeni ya Klisto mataka na zulu ya mpunda, ntete, na ministere ya malongi. Ntangu yayi beno tala mbote nani yina kwendaka kutana na yandi: nkosi, Nkosi ya dikanda ya Juda, yina kele Ndinga. Ntangu malongi ya yandi ya luvunu basikaka, Ndinga ya kieleka kwendaka kutana na yandi.

122 Ya kele samu na yina beto vwandaka na Irénée, mpe Polycarpe, mpe—mpe—mpe—mpe babakala yina, Santu Martin.

123 Ntangu mbeni ya Klisto vwandaka na zulu ya mpunda na malongi ya yandi ya luvunu; Nzambi fidisaka Malongi ya Yandi, Ndinga, Nkosi ya dikanda ya Juda, yina kele Ndinga yina me monisama na kati ya Mpeve-Santu. Mpe Mpeve-Santu, kuna, samu na kumonisa Yandi mosi, yina kele Ndinga!

124 Ya kele samu na yina Dibuundu ya ntete vwandaka na bakubeluka ya nzutu, mpe bimangu, mpe ba-vision, mpe ngolo, ya kele samu ti ya vwandaka Ndinga ya moyo, na mutindu ya Nkosi ya dikanda ya Juda, basikaka kuna samu na kunwanisa yawu. Amen! Ntangu yayi beno me bakula yawu? Yandi ke fidisaka ngolo ya yandi, mbeni ya Klisto; Nzambi ke fidisa ya

Yandi, Ndinga. Mbeni ya Klisto, malongi ya luvunu; Malongi ya kieleka vwandaka tambula na yawu, samu na kunwanisa yawu! Ntangu yayi, yina vwandaka yina ya ntete. Ntangu yayi, yayi vwandaka Dibuundu ya ntete, ya bantumwa, yina kwendaka kutana na yandi.

¹²⁵ Ntangu yayi, kibulu ya zole yina mbeni ya Klisto fidisaka, vwandaka kibulu ya mbwaki, yina vwandaka...yina yandi mataka, vwandaka samu na kukatula ngemba (mpe) na ntoto, mpe—mpe kunata mvita.

¹²⁶ Ntangu yayi yina ya zole kwendaka samu na kunwanisa yandi, vwandaka Kivangu yina vwandaka mutindu ngombe ya bakala. Ngombe ya bakala zola kutuba, Kibulu ya kisalu.

¹²⁷ Mpe ntangu yayi kana beto lendaka telema fioti. Beno bika munu, yinga, beno bika munu, mu zola zaba ti beno me mona yayi ntangu yayi. Ntangu yayi, yina kele kima lendaka vwanada pwelele samu na beno. Kasi beto baka Thyatire awa. Beno tala mbote kuna kana yina kele ve Dibuundu ya kisalu, beno me mona.

Mpe sonika na wanzio ya dibuundu ya Thyatire; Bima yayi me tuba Mwana ya Nzambi, yina meso ya yandi kele mutindu milaka ya tiya, mpe makulu ya yandi kele mutindu kisengo;

Mu zaba bisalu ya nge, . . .

¹²⁸ Beno me mona, ya vwandaka sala bisalu nionso ntangu yayi, beno me mona, samu yawu yina yandi vwandaka mata.

. . . mpe zola ya nge, mpe kisalu ya nge, (beno me mona, nionso kele kaka . . .) mpe lukwikilu, mpe . . . mvibudulu, mpe bisalu ya nge (diaka, mbala zole, “bisalu ya nge”), mpe bisalu mingi kulutila yina ya ntete.

¹²⁹ Beno me mona, yina ke talisa ti, Nsungi ya Thyatire, na manima mbeni ya Klisto me kota mpe me kwisa na Nsungi ya Thyatire, mwa Dibuundu lendaka sala kima mosi kasi kaka—kaka kusala ngolo.

¹³⁰ Mpe kima yankaka, ngombe ya bakala kele, diaka, kele Kibulu ya munkayulu. Beno me mona? Bawu ke pesaka baluzingu ya bawu kaka ya mpamba mutindu bawu lendaka pesa bawu, na kati ya bansungi ya mudidi, bamvula funda mosi kuna ti malongi ya Catholique vwandaka twadisa yinza. Mpe bawu kwendaka kaka, yinga to ve. Bawu vwandaka ve na boma ya lufwa. Kana ya vwandaka lufwa, ya kele mbote mingi. Bawu kwendaka mpe kufwaka, na mutindu nyonso. Samu na yinki? Mpeve kaka ya nsungi yina!

¹³¹ Ya kele samu na yina, ya kele samu na yina Irénée, ya kele samu na yina Polycarpe, Jean, Paul, babakala yina ya nene mpe ya ngolo kuna, nwanisaka kima yina!

132 Paul monaka yawu. Yandi tubaka, “Mu zaba, ti na manima ya kukwenda ya munu, bibulu ke kota na kati-kati ya beno, bampangi, na kulongaka mambu ya luvunu, mpe ya ke nata beno ntama.” Beno tala mwa ntumwa yina, ya fioti, me telema kuna, na kizizi ya mawa mpe mukongo ya yandi ya kufuluka na bamputa ya fimbu, meso ya yandi vwandaka ya kufuluka na masa ya meso. Kasi yandi lendaka mona ntama kulutila bawu. . . telescope yina ba ke tambusa kuna, ti bawu lenda mona bankama na makumi zole ya mafuku ya bamvula ya nsemo na mipepe. Yandi lenda mona na kati ya Seko. Yandi vwandaka kuna. Mpe yandi zabisaka yawu na ntwala mpe tubaka ti yawu ke salama. Mpe tubaka, diaka, yandi kwendaka na nsungi yankaka ke kwisa. Ntangu yayi beno tala, yandi vwandaka kuna.

133 Na yina, na manima ya yandi, Santu Jean zingaka ntangu ya yinda. Mpe ntangu Santu Jean vwandaka meka na kubaka Mikanda nionso ya santu, yina ba pakulaka na Mpeve-Santu, mpe tulaka yawu kintwadi mpe salaka Biblia, kimfumu ya Rome kangaka yandi mpe tulaka yandi na Kisanga ya Patmos. Yandi vwandaka kuna na Kisanga ya Patmos samu na Ndinga ya Nzambi. Polycarpe vwandaka sadisa yandi na kubangula yawu.

134 Mu tangaka, kilumbu yina, mukanda yina Marie sonikaka yandi mosi na Polycarpe. Mpe ya vwandaka semba yandi. . . ya vwandaka semba yandi ve. Kasi vwandaka pesa yandi lukumu samu yandi vwandaka muntu ya kikesa yina lendaka longa mpe kundima malongi ya Yesu Klisto, Yina yandi butaka, mpe katukaka na Nzambi. Noti yina Marie yandi mosi sonikaka na Polycarpe.

135 Ba pesaka Polycarpe mutindu madia ya bankosi, beno zaba. Ve, ba yokaka yandi na tiya. Ntangu—ntangu vwandaka me luta mingi samu na bawu na kubika nkosi na lupangu, mpe na yina ba bebisaka kinkoso mosi, kinkoso mosi ya ntama kuna, mpe ba tulaka yandi na kati—kati—na kati ya lupangu mpe—mpe ba yokaka yandi na tiya.

136 Mpe na nzila ya yandi, yandi vwandaka kulumuka, yandi vwandaka tambula na yintu ya yandi ya kukulumusa. Mfumu ya basoda ya Rome tubaka, “Nge keke kiboba ya bakala, mpe nge keke na lukumu ya mbote. Samu na yinki nge lenda ve kuyambula kima yina?”

137 Yandi vwandaka tala kaka na Zulu. Mpe Ndinga mosi tubaka kisika mosi kuna. Bawu lendaka ve kubakula ve wapi kisika Yawu basikaka. Yandi tubaka, “Polycarpe, kubanga ve. Mu ke na nge.” Uh-huh. Samu na yinki? Yandi vwandaka ya kutelema na Ndinga yina.

138 Mpe ntangu ba bandaka na kutula mabaya na zulu ya yandi, samu na kuyoka yandi, ya vwandaka na muziki mosi ya Mazulu kulumukaka. Mpe—mpe Bawanzio kintwadi kisika mosi kuna

vwandaka yimba bankunga. Yandi bwetaka ata fioti ve disu ya yandi na bayina vwandaka seka yandi.

139 Yina kele bantu ya kikesa. Yina kele bantu yina lendaka telama. Bambangi na kati ya bansungi, kuna, monaka mpasi ya kulutila mingi. Kasi yinki bawu vwandaka? Bawu vwandaka na nsi ya lutwadusu ya kimpeve, Mpeve ya Nzambi, ngolo. Mu. . .

140 Beno zimbana yawu ve, dibuundu. Mpe beno bampangi, kuna na bande, mu zola ti beno fiongonina yayi. Wapi mutindu bantu lendaka sala kima mosi na nganda ya yina ngolo ya Nzambi me tuma na bawu na kusala? Mu ke tula bwati yayi awa, samu na kutalisa yawu. Kana Nzambi fidisa Mpeve mosi na kati ya bawu, yina kele kima mosi kaka bawu lendaka sala, kele kusala yina Mpeve yina kele na kati-kati ya bawu ke tuba na bawu na kusala. Ntangu yayi beto ke siamisa na beno, na nzila ya masolo ya Dibuundu, mpe na nzila ya kuzibuka ya Bidimbu, mpe bangolo yina me zibuka; mpe beno tala mbote, ya kieleka, Dibuundu vwandaka tumama kaka na kupakulama, mpe bawu lendaka ve kusala kima yankaka.

141 Ntangu yayi, ya ntete yina bokaka vwandaka nkosi, Ndinga yina ya kuvedila, ya kukondwa kuvukisa.

142 Ya zole, na Thyatire, vwandaka ngombe ya bakala. Mpe Yawu vwandaka kusalu. . . Kibulu ya kusalu. Beno lemvokila munu. Mpe Yawu vwandaka diaka Kibulu ya munkayulu. Mpe yina vwandaka ve kieleka, Dibuundu ya fioti? Rome vwandaka kuna, na funda mosi ya bamvula ya bansungi ya mudidi, mpe yina nionso vwandaka ndima ve dibuundu ya Rome ba vwandaka kufwa yandi na mbala mosi. Mpe ba vwandaka sala kusalu, ba vwandaka kwenda sika na sika.

143 Beno ba-Franc-maçon, mu ke bokila bukebi ya beno. Beno ke bambuka moyo na kidimbu ya kulunsi? Ntangu yayi beno—beno zaba yina mu ke na kuzonzila.

144 Ntangu yayi beno tala. Ntangu yayi, kana beno—kana beno tala, ya kele mutindu yina ba vwandaka keba mpe vwandaka tanina Biblia yayi. Beno me mona? Mpe ba vwandaka mona mpasi mingi mosi na yankaka. Yawu yina, ngombe. Mpe ntangu ya kumaka. . . Beto tangaka yawu mazono na nkokila. Beno me mona, ntangu kima basikaka kuna, mpe ba zolaka kukipesa mutindu munkayulu, mpe bawu vwandaka kwenda.

Yandi tubaka, “Kusala ve yimbi na vinu mpe Mafuta.”

145 Yinki bawu salaka? Bawu ndimaka na kukwenda kuna mpe kufwa. Ba vwandaka kipe ve, samu Mpeve ya Dibuundu na kilumbu yina vwandaka munkayulu, kusalu. Mpe bawu ndimaka kaka na kukwenda kuna mutindu bawu lendaka kutambula, ya kupakulama na Mpeve ya kieleka ya Nzambi samu na nsungi yina, mpe kufwaka mutindu ba-hero, munkayulu; bambala mafunda na mafunda, makumi sambanu na nana ba me sonika.

146 Ngombe, munkayulu! Oh, la la! Beno me bakula yawu? [Dibuundu me tuba, “Amen.”—Mu.] Mbote. Mbote mingi. Ntangu yayi, munkayulu, yawu lendaka kaka kusala kisalu na nsungi yina, samu na kunwanisa kutelemina yina ya nene vwandaka mafunda mosi ya bamvula.

147 Ntangu yayi, kibulu ya tatu yina diabulu fidisaka, vwandaka mpunda yayi ya ndombe. Beno me mona?

148 Ntangu yayi, Kivangu ya tatu yina basikaka kuna, ngolo yina me katuka na Nzambi, samu na kunwanisa yandi, samu na kunwanisa bangolo ya mpunda ya ndombe; vwandaka muntu, ya ngangu, ya mayele, na ndwenga ya Nzambi. Beno zaba, muntu keke mayele mingi, kulutila bibulu nionso. Beno me mona? Yandi keke na mayele mingi, samu yandi lenda kutelemina yandi, na mutindu nionso. Yandi keke na ngangu, na ngangu. Beno me mona? Mpe yandi . . .

149 Nsungi, na manima ya nsungi ya mudidi, ntangu yayi ke kwisa kuna nsungi ya mudidi; ntangu yayi, na lweka yayi yankaka, ntangu mpunda yayi ya ndombe vwandaka tambula, ntangu ba vwandaka kufuta samu na munkayulu ya bawu—bawu—bawu—ya bawu mpe nionso yina ba vwandaka sala. Mpe mbongo vwandaka kaka . . . Oh, beno zaba mutindu ya vwandaka.

150 Ntangu yayi, kima yina basikaka, samu na kunwanisa yawu, vwandaka Kivangu na kizizi ya muntu; mayele mingi, ya kulonguka, ya ngangu, ya kusungama, na Mpeve ya kilumbu yina. Beno me bakula yawu? Ntangu yayi, yandi kwendaka samu na kunwanisa yandi, na ngangu ya ndwenga ya Nzambi. Yina vwandaka nsungi ya kusungika, Martin Luther, John Wesley, mpe nionso yina. Beno me mona, ya vwandaka kusungika. Zwingli, mpe, oh, bayankaka nyonso, Knox, Calvin, mpe bawu nyonso, beno me mona, bawu basikaka. Ya vwandaka ngangu. Mpe ntangu yayi, beno tala, ya kieleka kubanda nsungi ya mudidi, kubanda na kusungika, mutindu yayi, beno tala, ya vwandaka mayele ya muntu.

151 Kana beno zola zibula banela ya beno na mwa ntangu fioti! Mu banza ti bantu ke na kutokaka fioti, yinga, mu banza, na kati kuna. Kana beno lenda zibula kaka banela na mwa ntangu fioti! Samu, mu zaba, kana mu me telama awa ke longa, mu ke na kutoka, mu zaba ti ya ke vwanza mutindu mosi samu na beno, kuna.

152 Mbote, beno tala, yawu vwandaka mayele ya muntu. Ntangu yayi, beno me bakula?

153 Kibulu ya tatu yina Satana tumaka, yandi kumaka mayele, diaka. Beno tala, “Kilo mosi ya faline samu na mbongo mosi ya kisengo. Bakilo tatu ya oloze samu na mbongo mosi ya kisengo.” Beno me mona? Oh, la la! Beno me mona? Mutindu ya kusala mbongo, mayele ya yimbi, samu na kuzwa wolo ya yinza, mpe

bimvwama, kubaka yawu. Ya kieleka samu yawu kusalama. Yawu yina ba me banda na kusumba bisambu. Mpe na yina . . . Ba me sala kisika yina ba ke bokila kombelo, mpe ba ke sambila samu na kubasisa bankooko ya bantu. Mpe, oh, beno fwana pesa bima ya beno mpe bima nionso, kima ya beno. Dibuundu, mpe vwandaka bulamatadi, ya vwandaka mutindu mosi, mpe dibuundu vwandaka baka kima ya beno.

¹⁵⁴ Mpe beno ke mona ve, ba-évangéliste yayi yankaka, bubu yayi, kele diaka na kupakulama yina mosi na zulu ya bawu? Ba ke loba na biboba na kubika ba-pension ya bawu, mpe na kupesa bayinzo ya bawu na bima yankaka. Oh, mpangi-bakala, mu—mu zola kota na yawu ve, beno me mona. Kasi ntangu yayi mu ke kangama na yayi; mu ke tala kisika mu vwandaka samu na kumona kisika mu ke kwenda. Ntangu yayi beno tala, babakala yayi, yina me tala bawu. Yina me tala bawu. Yina—yina—yina ke sala kima mosi ve na munu. Mu ke na kiyeka ya Yayi awa.

¹⁵⁵ Beno tala ntangu yayi, Kivangu yina kwisaka samu na kunwanisa yawu, ntangu yayi, vwandaka muntu. Mpe beto nionso zaba ti Kivangu yayi, muntu, ngolo yayi ya muntu, na mayela ya yandi ya kimuntu, bakulaka ti dimpa yayi kascher yina Martin Luther simbaka na diboko ya yandi, ntangu yandi vwandaka mata bimatinu yina . . .

¹⁵⁶ Ba tubaka, “*Yayi* kele Menga ya Yesu Klisto. *Yayi* kele nzutu ya Yesu Klisto.”

¹⁵⁷ Mpe Luther losaka yawu na ntoto, mpe tubaka, “Ya kele dimpa mpe vinu. Ya kele ve nzutu ya Klisto; samu ti, ba me zangula yandi, mpe yandi me vwanda na diboko ya kibakala ya Nzambi, ke na kusambila.” Beno me mona, ndwenga; beno me mona, muntu.

¹⁵⁸ Mpe ntangu John Wesley kwisaka kuna, na manima ya Zwingli kwisaka, mpe Calvin.

¹⁵⁹ Mpe bawu nataka dibuundu na kisika mosi, na lukengolo, tii kuna ba vwandaka zola diaka ve ba-reveil. “Nionso yina ke vwanda ke vwanda.” Yawu yina kaka. Mpe bawu zingaka kaka na mutindu nionso ya baluzingu. Dibuundu ya ba-Lutherien vwandaka ya kutengama mingi, mpe dibuundu ya ba-Anglican! Oh, la la! Yinsi ya muvimba kumaka ya kubeba, kaka mutindu ya kele ntangu yayi. Mabuundu me tengama. Ntangu Ntinu Henry VIII, mpe kwizaka na Angleterre, mpe na manima ya Marie la Sanglante, mpe bima nyonso yayi salamaka. Mpe, na yina, dibuundu vwandaka ya kufuluka na mambu ya yimbi mpe kubeba. Bantu mingi ke tubaka ti bawu kele Baklisto, mpe ke zinga na bakento yiya to tanu, to kusala nyonso yina bawu zola kusala, mpe ke na kulandila, mpe mvindu.

¹⁶⁰ John Wesley, vwandaka longuka Masonuku, na kutalaka Yawu mbote, yawu kumonisamaka pwelele na yandi ti Menga ya Yesu Klisto ke santisaka mukwikidi. Mpe beno kele . . . zolaka

ve. . . Na yina yinki yandi salaka? Yandi nataka kusungika yankaka. Yandi vulusaka yinza na kilumbu ya yandi, mutindu Luther salaka. Beno me mona? Yinki ya vwandaka? Muntu yina, ngolo ya Kivangu, yina basikaka.

161 Yandi pesaka muntu ndwenga, ya kubakula, ti kima yayi kele yimbi. “Yina kele ve Menga ya Yesu Klisto. Yina kele ve nzutu ya Yesu Klisto. Yina ke talisa nzutu.” Beno me mona?

162 Ya kele dyaka kuswana ya nene na kati-kati ya ba-Catholique mpe ba-Protestant ntangu yayi. Ya kele kaka kima yina ba lendaka ve kuwisana na yawu na ntangu yayi. Bima nionso yankaka, bawu lenda wisana kintwadi, kasi kaka yina; ntangu ba ke vukana na ba-concile ya bawu. Beno tala ntangu yayi. Kasi, yayi, kasi bawu—bawu lendaka ve kuwisana ve na yawu. Beno me mona?

163 Mosi, “Kele Menga, mpe,” ba ke tuba, “ya kele Menga ya kieleka; ti nganga-nzambi kele na ngolo ya kusoba dimpa yayi na nzutu ya kieleka ya Klisto.” Ya kele samu na yina ya kele na mwa tabernacle, na—na kati ya yinzo-Nzambi, beno zaba. Ya kele samu na yina bawu ke salaka bidimbu mpe konso mutindu ya bima ya mimpani na ntangu bawu ke luta na ntwala, beno zaba, mpe bawu ke kondama bawu mosi, mpe ba ke katula bayimpu ya bawu, mpe nionso yina. Ya kele ve samu na kivinga; ya kele samu na dimpa kascher yina kele na kati ya tabernacle. Mpe beno tala mutindu Satana me sala diambu yayi!

164 Kasi, beno me mona, na ntangu yina, na zulu ya kivangu ya muntu, beno me mona, Nzambi tulaka Mpeve ya ndwenga na zulu ya muntu, samu na kubakula ti ya kele luvunu. Ntangu yayi, yina vwandaka samu na kunwanisa kibulu ya tatu, yina nataka kubeba mingi na kati ya dibuundu, na kutambula ya yandi, yina vwandaka mpani mingi. Basungiki, yinki bawu salaka kuna, bawu na nsungi ya basungiki? Ba basisaka Dibuundu, na mikembo ya yawu ya mimpani ya kusambila biteki, vutulaka yawu diaka na Nzambi. Beno me mona? Yawu yina Kibulu basikaka, na mayele ya muntu yina, munati-mpunda, samu na kusala yawu.

165 Ntangu yayi, kasi, beno tanga ntangu yayi nzila ya 3 mpe . . . to, Apocalypse 3:2, kaka na mwa minuti. Ntangu yayi, mu me sonika yawu awa samu na kikuma. Ntangu yayi yayi kele, yayi kele ntangu yayi, samu na nsungi ya Luther, na nsungi ya basungiki, Apocalypse 3:2.

166 Yina bawu salaka, bawu salaka organisation. Na ntangu Luther bandaka dibuundu ya yandi, bawu salaka yawu organisation. Mbote mingi, kima mutindu mosi Wesley salaka. Kima mutindu mosi Pentecote salaka, ya kieleka, ba salaka yawu organisation. Mpe yinki bawu ke sala? Bawu ke ndima systeme ya mutindu mosi yina bawu basikaka. Beno me mona?

167 Ntangu yayi beno tala mbote yayi, Apocalypse, mu vwandaka zonzila dibuundu yayi ya Sardes. “Na wanzio ya dibuundu,” ya kele na nzila ya 1, ya kieleka. Beno me mona? Mbote mingi.

Sala keba, mpe pesa kikesa na bayina me bikana,

168 Ya kele, “Ndinga yina ba me longa beno,” beno me mona, “bima yina ke vwanda.”

. . . yina me kubama na kufwa: . . .

169 Yandi me yilama na kubanda organisation kaka mutindu dibuundu ya Catholique yina yandi basikaka. Beno me mona?

. . . samu ti mu me mona ve bisalu ya nge ya kulunga na ntuala ya Nzambi.

170 Beno ke kwenda kuna. Ya kele. . . Kuna yandi ke kwenda, ke vutuka diaka kuna. Beno ke mona ve ti ba systeme ya organisation kele yimbi? Nani bandaka yawu? Nzambi? Bantumwa bandaka yawu? Dibundu ya Rome salaka yawu. Ntangu yayi beno bika kaka muntu nionso ya masolo kutuba kuswaswana. Ata fioti ve. Bawu kele, bawu ke tubaka ti bawu kele dibuundu ya mama, mpe bawu kele mutindu yina. Kasi bawu salaka organisation na kima yango, mpe tulaka systeme mosi, na muntu mosi mutindu ntwadisi. Mpe beto bakaka muntu mosi ve, mutindu bawu salaka; beto baka kimvuka ya muvimba ya bantu ya kuvukana na conseil, ke vukisa bawu kintwadi, mpe kuna beno ke vwanda kaka na poto-poto. Ya kieleka. Yinki conseil mosi lendaka sala, na mutindu nionso?

171 Ya kele kaka mutindu, beto ke banza ti démocratie kele kieleka. Mu ke kwikila ti ya kele, mpe, kasi ata mbala mosi ve ti ya ke simba. Ya lenda ve. Na nkonga ya ba-Ricky yina kele na lweka awa ke na kutwadisa yawu, wapi mutindu na yinza beno ke sungika yawu? Beno lenda ve. Beno tala, kima ya kieleka vwandaka ntinu ya santu.

172 Beno tala Kivangu, Kivangu ya tatu, ntangu yayi, vwandaka mayele ya muntu. Mpe yandi talisaka basungiki yina kwisaka.

173 Kubanda na kiteki, na yina, ba vwandaka tuba, “Yayi kele dimpa.” “Yayi kele vinu.” Beno me mona, mbeni ya Klisto bumbaka dyaka kima mosi ke talisa Buklisto. Yandi fwana vwanda, samu yandi me “telemina,” beno me mona. Na yina, kana yandi fwana telemina kima mosi. . .

174 Ntangu yayi, kana yandi kwisa kuna, yandi tuba, “Oh, mu kele Bouddhiste.” Mbote, yina ke na kima mosi ve. Yawu yina bawu nionso ke salaka. Yina ke kaka mumpani, na kubanda.

175 Kasi mayele ya mbeni ya Klisto kele na mayele. Yandi kele na bima nionso ke monikisa Buklisto kuna. Kaka, ya ke kotisa kima mosi samu yawu tengama, kima yina me telemina Malongi ya kieleka ya Yawu. Beno me mona, yawu yina ke sala yandi mbeni ya Klisto. Beno me mona?

176 Na yina, basungiki, ntangu Kivangu yayi basikaka na mutindu ya—ya muntu, samu na kunwanisa yawu!

177 Ntangu yayi, beno zimbana yayi ve, kalasi! Beno zimbana yawu ve! Beno me mona? Beno bambuka moyo na Yawu, bilumbu nyonso ya luzingu ya beno! Beno me mona? Bivangu yayi kele ya kulunga. Ya kele MUTINDU ME TUBA MFUMU. Beno me mona?

Beno tala, kusambila biteki me nata . . .

178 Kivangu na mutindu ya muntu basikaka na ngolo ya Nzambi, na nzila ya ndwenga yina Nzambi pesaka yandi, mpe me basisa Dibuundu na kusambila biteki, me vutula yandi na Nzambi. Kasi na . . .

179 Beto ke mona ti, na nsungi ya dibuundu mosi yina, ntangu bawu bandaka na kusala denomination, samu na kusala kima mosi mutindu yina bawu salaka na mbandukulu, yina Rome salaka, ntangu yayi yandi ke sala bana ya bakento samu na dibuundu yina. Mpe yinki yandi ke tuba?

180 Yandi tubaka, “Ntangu yayi ti nge kele . . . Mu me mona nge ya kulunga ve. Mpe nge fwana pesa ngolo na mwa ngolo yina me bikana na nge.” Ntangu yayi beno kuwa Yandi kukebisa bawu, na Apocalypse dyaka, 3:3. Beto baka . . . Mbote, mu banza ti mu me kuzwa yawu, kaka mwa baminuti fyoti me luta.

Bambuka moyo na mutindu nge me ndima mpe nge me kuwa, mpe nge me bumba, mpe balula ntima.

181 Kaka, na mutindu yankaka, “Bambuka moyo ti nge me basika na kubeba ya mutindu yina.” Beno me mona? Mpe beno tala mbote awa.

. . . Kana na yawu nge ke sala ve, mu ke kwisa na nge mutindu muyibi, (uh-huh), mpe nge ke zaba . . . mpe nge ke zaba ve yinki ngunga mu ke kwisa na nge.

182 Mpe nionso yina, Yandi ke katula mwinda, beno me mona. Na yina, yawu yina. Yinki yawu kele? Nsemo ya Dibuundu.

183 Mpe yandi kwendaka mbala mosi na systeme mosi ya organisation na kati ya mudidi ya mumpani yina yandi basikaka, mpe ya kele kuna bubu yayi, na yina bantu na ntima ya kuvedila ke banza ti bawu kele na Kieleka, kaka mutindu ba-Catholique kele. Mpe ba-Protestant ke seka ba-Catholique; ntangu, ya kele mosi sambanu ya mosi, mpe ndambu ya kumi na zole na yankaka, kieleka, landila Ndinga. Ndwenga ya Muntu!

184 Ntangu yayi beno tala. Oh, mutindu mu zola Yayi! Beno kuwa Yandi ntangu yayi kupesa bawu malongi. Ntangu yayi, ntangu yayi beto . . . Beno kele na ngwisani ya kieleka, mosi na mosi ya beno? Ntangu yayi, kana ve, beno sonika na munu kiuvu mosi. Ti, Bibulu yango kele kieleka ya kuzabana na konso nsungi, mutindu Biblia me lakisa bawu awa. Ya kieleka yawu

yina bawu salaka kuna. Disolo ke talisa yina bawu salaka. Beto ke tala kaka awa mpe beto ke mona yina bawu salaka.

¹⁸⁵ Mpe awa, Bibulu yango, mu—mu—mu zabaka yawu ntete ve. Mu vwandaka kaka ya kuvwanda kuna. Mu vwanda lenda kaka kumona yawu kutambula kuna, kaka mutindu beno ke tala munu. Beno me mona? Mpe ya fwana vwanda ya kulunga, samu ti ya kele kaka awa na Biblia. Na yawu wapi mutindu beno ke sala kima yankaka kasi kutuba ti ya kele kieleka? Beno tala.

¹⁸⁶ Ntangu yayi, Kivangu ya yiya, yina ba fidisaka yandi samu na kunwanisa mbeni ya Klisto, na Kivangu yayi ya nsuka. Beno me kubama? Kivangu ya nsuka yina ba tindaka, to ngolo ya nsuka samu na kunwanisa mbeni ya Klisto yina vwandaka telemina Malongi ya Nzambi, mbeni ya klisto, vwandaka ngononi. Beno me mona? Kivangu ya yiya ya moyo vwandaka ngononi. Ntangu yayi, beno longuka kaka bansungi, beno longuka Masonuku. Ya kele ngononi! Mpe na kati ya Biblia, nsungi ya nsuka vwandaka nsungi ya ngononi. Mpe Nzambi ke fwanikisa ngononi na bapofete ya Yandi. Beno me mona? Yawu. . . Ntangu yayi beno tala mbote. Nsungi ya nsuka, nsungi ya ngononi, kimonikisi ya Ndinga ya kieleka. Beno me mona?

¹⁸⁷ Ntete Nzambi kusala kisalu, mutindu Yandi salaka na bilumbu ya Noé, Yandi fidisaka ngononi. Ntangu Yandi nataka Israel, mpe makesa ya Pharaon kukubama na kukwenda, Yandi fidisaka ngononi. Ntangu nionso, Yandi ke fidisa ngononi na nsuka, na nsuka ya yawu.

¹⁸⁸ Mpe awa Yandi ke fidisa ngononi, dyaka. Ya kele kaka kieleka na Ndinga. Na yawu wapi mutindu beno lenda sala yawu kima yankaka? Ya ke fidisa ngononi, (samu na yinki?) kimonikisi ya Kieleka yina ba zimbisaka na kati ya nsungi.

¹⁸⁹ Na yina wapi mutindu na yinza lendaka vwanda ngombe, to—to bakala yayi, to konso Kivangu yina vwandaka basika, ntangu ya lendaka ve kumonisama tii kuna ngononi ke kwisa? Bawu vwandaka na kisika ya bawu; bawu vwandaka Bibulu ya santu, yina fidisaka Bibulu, kaka mutindu muntu nyonso yankaka vwandaka.

¹⁹⁰ Nkosi, yina vwandaka ya kieleka. Kele kisika mbeni ya Klisto ke mata na—na bitumba.

¹⁹¹ Na yina yandi vumbulaka ngolo yankaka; Yandi fidisaka ngolo samu na kukutana na yawu.

¹⁹² Na yina yandi vumbulaka ngolo yankaka; Yandi fidisaka ngolo yankaka samu na kukutana yawu.

¹⁹³ Mpe kuna na ngolo ya nsuka, Yandi ke kulumusa ngononi, “Kuvutula bana na Lukwikilu ya ntete, ya batata ya bawu.” Nsungi ya ngononi! Na yina, beno tala, ya kele dyaka ve na Bibulu. Kaka yina kele ya yawu. Ya kele nsuka. Ntangu yayi, kana beno ke baka Apocalypse 10:1, 7. Mu vwanda me tubila

yawu. Beno bambuka moyo, na nsungi ya munati-nsangu ya nsuka, beno me mona, yinki zolaka salama? “Mansweki nionso ya Nzambi ke monisama pwelele.” Ngononi! Amen!

¹⁹⁴ Ntangu yayi beno ke mona bibulu yiya yina vwandaka mata na zulu. Ya vwandaka kieleka ya kulunga. Beno ke kwikila yawu? Mpe ntangu yayi awa kele na konso nsungi, to konso ngolo yina ke landa yawu. Mpe ya ke na Masonuku yina ke talisa yina mbeni me katuka. Ya me monisama pwelele na kati ya Bidimbu yayi. Mpe yawu me monisama diaka pwelele ntangu yayi ti konso Kibulu, ngolo yina Nzambi me fidisa, samu na kunwanisa yawu, ke fwanana kieleka, tii na ntangu ya ngononi. Ntangu yayi, kana yayi kele ntangu ya nsuka, kuna ke kwisa ngononi, kaka, mpe na yawu. Ntangu yayi, beno bambuka moyo.

¹⁹⁵ Ntangu yayi, na bilumbu yina nkosi kwisaka, Ndinga ya kieleka, pene ya nkama mosi ya bawu kuwaka nkosi.

¹⁹⁶ Na bilumbu yina ngombe ya bakala kwizaka, kaka mwa ndambu ya bawu kuwaka nsangu ya ngombe.

¹⁹⁷ Na bilumbu yina bakala kwisaka, yandi vwandaka sala na kati ya bantu, beno me mona, na yawu Yandi vwandaka na mayele ya yimbi. Yandi vwandaka na mwa kimvuka ya fioti.

¹⁹⁸ Mpe yinki bawu salaka? Satana monaka yawu, na yina yandi ke fidisa bawu kaka kuna na manima mpe ke botula yawu.

¹⁹⁹ Mpe beno bambuka moyo, ntangu ngononi na nsuka ke kwiza, ya ke vwanda na nkama mosi ya zulu ya nkama yina ke kuwa. Ya kele nsungi ya ngononi. Beno bambuka moyo, ya kele nyonso yankaka yayi. . . Mpe kuna Yesu zabisaka na ntwala, “Kana Yandi me bebisa ve Nkwizulu ya Yandi, ya ke vwanda ve na nsuni, na nyonso, yina ke vuluka samu na Enlevement.” Ya kele Masonuku? Beno me mona kisika beto kele na ntangu yina, mutindu yina ve, mpangi-bakala na mpangi-kento? Beno me mona kisika beto kele?

²⁰⁰ Nzambi, mu kele na kyese mingi, mu—mu—mu zaba ve yinki ya kusala! Kasi mu. . . Yayi kaka ve ya kutelama awa samu—samu na kuzonza. Mu kele na kati awa, mpe. Mu, mu kele na kati-kati ya beno. Beno me mona, munu, Ya kele munu. Mu ke na dibuta. Mpe mu kele na bampangi ya babakala mpe bampangi ya bakento yina mu zola. Mpe Nzambi ya Mazulu, yina me lunga na kukulumuka mpe—mpe kutalisa kima yina, na nzila ya Yandi Mosi. . . na nzila ya ba vision yina me siamisama kubanda bamvula makumi tatu, ya kele Kieleka. Beto kele awa. Beto kele. . . Beto me kuma. Yimeni. Mayele ya kimuntu me siamisa Yawu. Kusiamisama ya Ndinga me siamisa Yawu. Mpe beto kele awa! Mpe Luzayikisu yayi me katuka na Nzambi, mpe Yawu kele Kieleka!

²⁰¹ Beno me simba kima mosi? [Dibuundu me tuba, “Amen.”—Mu.] Mu vwanda kumiyufula kana beno vwandaka. Beno me mona? Yinga, tata. Mu lendaka tuba na beno ve, na Lumingu.

Beno tala. Beno tala. Mbote! Ntangu yayi, ntangu yayi, beno tala ntangu yayi.

²⁰² Mpe na yina landila ntangu yina Nzambi zolaka vulusa yinza ya ntama mingi, Yandi fidisaka ngononi.

Mpe ntangu Yandi zolaka vuukisa Israël, Yandi fidisaka ngononi.

²⁰³ Beno ke kwikila ti ntangu, mpe na Jean, na Kisanga ya Patmos, Nsangu yayi vwandaka ya kulunga mingi ti Yandi zolaka tula kivuvu na Yawu ve na Wanzio? Beno zaba, wanzio kele munati-nsangu. Kasi beno zaba ti munati-nsangu vwandaka profete? Beno ke kwikila yawu? Beto lakisa yawu. Apocalypse 22, beto tala kana ya vwandaka ngononi. Yinga. Beno me mona, yandi vwandaka . . . Ya kieleka, yandi vwandaka wanzio, yandi kele munati-nsangu, kasi ya vwandaka profete yina monisaka Buku ya muvimba yayi ya Apocalypse na yandi.

²⁰⁴ Apocalypse, kapu 22 mpe nzila ya 19, Mu ke kwikila ti ya kieleka kana mu sonikaka yawu awa . . . 22:19, mu lenda vwanda na kifu. Ve. [Muntu mosi me tuba, “Ya kele 22:9, mu banza.”—Mu.] 22:9, yawu yina. Mu vwandaka tala na 22:9. Ya kieleka. Oh, yinga, awa.

Na yina yandi tubaka na munu, Tala kusala mutindu yina ve: samu mu kele mosi ya bisadi mutindu nge, mpe ya bampangi ya nge bapofete, . . .

²⁰⁵ Beno tala mbote yina Jean kumonaka awa.

. . . Mu Jean monaka bima yayi, mpe kuwaka yawu.

²⁰⁶ Ntangu yayi yandi ke na kumanisaka. Yayi kele kapu ya nsuka.

. . . Mpe ntangu mu . . . kuwaka mpe mu monaka, mu fukamaka samu na kusambila na ntuala ya makulu ya wanzio yina talisaka bima yayi, yina lakisaka munu bima yayi.

²⁰⁷ Mpe, “yandi,” kuna, “wanzio,” beno me mona.

Na yina yandi tubaka na munu, Tala kusala mutindu yina ve: . . .

²⁰⁸ Ba ke sambilaka profete ya kieleka ve, to munati-nsangu ya konso mutindu yina, beno me mona. Ya ke samu na Nzambi kaka.

Na yina yandi tubaka na munu, Tala kusala mutindu yina ve: samu mu kele kisadi mutindu nge, mpe mosi ya bampangi ya nge bapofete, mpe bayina nionso ke sadilaka nsangu ya bandinga yina kele na kati ya buku yayi: kaka Nzambi nge fwana kusambila.

²⁰⁹ Beno me mona? Ntangu yayi, Buku vwandaka ya kulutila mfunu, ti, Yawu kele Ndinga ya Nzambi. Beno tala ntangu yayi. Mpe ntangu Ndinga ya Nzambi me pesama, ba me nata Yawu na

nzila ya profete, samu ti ya kele na yandi Ndinga ya Nzambi ke kwizaka.

210 Mu vwanda vingila na kuzwa kyuvu na zulu ya yawu, na—na kati ya bwati yayi awa. Mu banzaka ti, mu me kwenda fioti na ntwala bula bawu, beno zaba. Mu ke na nsatu ti ya kele na mosi na kati kuna mutindu yina, kaka yina. Mu—mu vwanda banza ti mu ke kuma na yawu, beno me mona. Beno me mona?

211 Ndinga nionso ya Nzambi me longama. Biblia ke sobaka ve systeme, ata fioti, beno me mona. Ya ke mutindu mosi. Ya fwana kwisa na mumoni yayi yina beto ke vingila na kukwisa, ntangu yayi beno tala, Apocalypse 10:1, 7.

212 Ntangu yayi beto tanga diaka nzila ya 9. Ntangu yayi beto ke . . . beto . . . Ntangu yayi, ntete beto kwenda na nzila yina, mu zola kuyufula beno kima mosi.

213 Beno me mona, na mutindu ya kulunga, ntete beto bika Bidimbu yayi? Ntangu yayi beno bambuka moyo, ya kele dyaka ve na bangolo yina ke basika na manima ya ngononi yina, beno me mona, ya kele dyaka ve. Ntangu nionso mbeni ya Klisto fidisaka kima mosi, Nzambi fidisaka ngolo. Mbeni ya Klisto fidisaka ngolo yankaka; Nzambi fidisaka kima mosi samu na kunwanisa yawu. Na yina yandi fidisaka ngolo yankaka; Nzambi me fidisa yawu kima mosi samu na kunwanisa yawu. Beno me mona? Mpe kuna ntangu Yandi kumaka na ngononi, yina vwandaka Ndinga ya Yandi, kuvutuka mutindu Yawu vwandaka na kisika ya ntete.

214 Ntangu yayi beno tala mbote. Profete kele ve yina beto ke na kutala ke na kwisa, muntu mosi ya kupakulama na—na Mpeve mutindu Elie? Ya ke vwanda ve Élie, ya kieleka. Kasi ya ke vwanda muntu, mutindu yina, yina ke kulumuka. Mpe ministere ya yandi ke fidisa, samu na kuvutula, na bantu yayi yina me kubwa na nzila ya ba denomination yayi, beto vutuka na Lukwikilu ya ntete ya batata. Ntangu yayi, kana ya ke vukisa Biblia kintwadi ve, mu—mu zaba ve yina ke sala. Mu—mu—mu lenda dyaka ve kutuba na zulu ya yawu, samu ti ya kele yina. Beno fwana kaka kukuma fyoti. Ya kele Kieleka. Beno ke baka kima mosi kuna, beno ke kwenda sosa yawu. Beno me mona? Na yawu, ya ke vwanda kaka mutindu yina.

215 Ntangu yayi beno tala, ntangu yayi, na nzila ya 9, “Mioyo na nsi ya autel.” Ntangu yayi, awa kele kisika mu ke kuzwa mwa bakubendana ya kieleka. Kasi beno tala mbote kaka minuti fioti. Mpe kaka . . . Beno me mona? Mu banzaka yawu, mpe, kasi ya salamaka ve mutindu yina. Beto ke . . . Mu ke banzaka ntangu nionso ti mioyo yayi na nsi ya autel vwandaka bambangi ya Dibundu ya ntete. Mpe mu ke kwikila ti, ya kele, yina Docteur Uriah Smith, mpe bayankaka, ke tubaka ti ya kele. Beno me mona? Kasi, mu banzaka mutindu yina, munu mosi. Kasi ntangu

Mpeve-Santu talisaka vision samu na yawu, ya vwandaka ve mutindu yina; ya kele ve mioyo.

Ntangu yayi, ntangu yayi beno ke tuba, “Mbote, ntangu yayi, mu zaba yina ve.”

²¹⁶ Mbote, ntangu yayi, kaka minuti, beto ke tala. Beno tala. Bayayi kele ve mioyo ya—ya Dibuundu ya Kento ya makwela, ata fyoti ve. Beto banzaka ti Dibuundu ya Kento ya makwela vwandaka vingila kuna, mioyo na nsi ya autel, beno me mona, ke boka, “Tii wapi ntangu, Mfumu, tii wapi ntangu?” Bika mu tanganga yawu diaka ntangu yayi, na yina beto ke sungika yawu.

Mpe ntangu yandi zibulaka kidimbu ya tanu, mu monaka na nsi ya autel mioyo ya bayina kufwaka samu na ndinga ya Nzambi, mpe samu na kimbangi yina bawu simbaka:

²¹⁷ Beno me mona, “Ndinga ya Nzambi, mpe kimbangi yina bawu vwandaka na yawu.” Ntangu yayi, beno katuka kuna ve. Kaka mwa ntangu fioti, beno me mona.

Mpe bawu bokaka . . . Tii wapi ntangu, . . . Mfumu, tii wapi ntangu? . . . (beno me mona?) . . . ya santu mpe ya kieleka, nge . . . ke fundisa mpe ke pesa kitumbu na bantu ya ntoto samu ti bawu kufwaka beto?

Mpe ba pesaka bawu bilele ya mpembe na mosi na mosi ya bawu; ba zabisaka na bawu na kuvidila diaka fioti tii ntangu ke lunga lutangu ya bampangi mpe—mpe . . . bankundi ya bawu ya kisalu, yina ba fwana kufwa, mutindu bawu.

²¹⁸ Ntangu yayi, samu na bawu, na ntangu yayi, kana beno tala, Kidimbu yayi ya Tanu me zibuka, beno me mona, Dibuundu me kwenda. Ya lenda vwanda ve, mioyo na yisi ya Dibuundu ya ntete.

²¹⁹ Ntangu yayi, ntangu yayi, lemvo ya beno, kana beno me salaka keba na yayi awa, samu ti yayi kele diambu ya mata- . . . matata ya nene, na yina mu zola ti beno kuwa mbote-mbote ntangu yayi. Mpe beno kele na mikanda ya beno, mpe bima yina beno ke sonika. Ntangu yayi, mu zola ti beno bakula.

²²⁰ Ntangu yayi, bayayi lenda vwanda ve mioyo ya bawu. Samu ti, mioyo ya bantu ya—ya bantu ya kudedama, ya bumbangi, mpe bantu ya kudedama, Dibuundu, Kento ya makwela, ba me zanguka, na yina ba ke vwanda ve na nsi ya autel. Ba ke vwanda na Nkembo, na Kento ya makwela. Ntangu yayi beno tala mbote. Samu ti, bawu me kwenda na Enlevement, na kapu ya 4 ya Apocalypse. Bawu vwandaka me zanguka.

²²¹ Ntangu yayi, banani kele mioyo yayi, na yina? Yawu yina kima me landa. Nani bawu kele, na yina, kana bawu kele ve Dibuundu ya ntete? Yayi ke Israel yina ke kuzwa mpululu

mutindu yinsi mosi, bawu nionso me solamaka. Yina ke Israel. Yina kele Israel, yawu mosi.

222 Beno ke tuba, “Oh, vingila fyoti.” Beno ke tuba, “Bawu lenda ve.” Oh, yinga, bawu fwana kuzwa mpulusu.

223 Awa, beto sukisa yawu, kaka minuti. Mu kele na Masonuku yiya to tanu. Mu ke baka mosi. Beto baka ba-Romain, na mwa muniti fioti, mpe beto tala kana ya ke mutindu yina. Beto baka Buku ya ba-Romain, mpe beto kwenda na kapu 11 ya ba-Romain, mpe beto ke mona yawu. Kaka . . . Beto tanga yawu, mpe na manima beto ke baka yawu na nzila ya beto mosi. Romains, kapu ya 11, na nzila ya 25 mpe na nzila ya 26. Ntangu yayi beno kuwa Paul awa.

224 Mpe Paul tubaka, “Kana muntu yankaka, mpe Wanzio, longa nsangu mosi ya mbote yankaka,” (yinki?) “yandi zolaka vwanda ya kusinga.” Beno tala mbote.

Samu mu ke zola ve, bampangi, ti beno kuzaba ve mansweki (uh!), samu beno tuba ve ti beno kele bantu ya ndwenga (beno bawu yayi); ndambu yankaka ya bantu ya Israel ke lenda ve na kubakula, tii ntangu lutangu ya Bantu ya makanda, ke lunga.

225 Kento ya makwela ya Bantu ya makanda ke kota, samu na Kento ya makwela, bampofu ke kwizaka na Israël samu na lukanu yina.

Mpe mutindu yina Israel nionso ke kuzwa mpulusu: mutindu ya kele ya kusonika, Kuna ke basika na Mvulusi, mpe ke katula bima ya yimbi ya Jacob:

226 Kieleka! Ntangu yayi, bawu kele Israël, yina kele na yisi ya autel yayi. Beno tala mbote. Israël vwandaka ya kufwa meso samu na lukanu ya kieleka yina beto vulukaka. Beno ke kwikila yawu? Ntangu yayi, nani kufwaka meso ya bawu? Nzambi. Nzambi kufwaka meso ya bana ya Yandi Mosi.

227 Kuyituka ve, Yesu, yina telemaka kuna na kulunsi, mpe ba-Juif yina ke bokaka samu na Menga ya Yandi! Yina vwandaka bana ya Yandi Mosi. Mpe Yandi vwandaka Masonuku. Yandi vwandaka, Yandi mosi, Ndinga. Mpe awa, Yandi na kuzabaka ti bantu yina ke na nsayi mingi me kuyamba Yandi! Mpe ya kele samu na yina Yandi fwaka meso na bawu, na yawu bawu lungaka zaba Yandi ve. Yandi ke kwizaka na mutindu mosi ya kulemvuka, mpe kufwaka meso ya bawu na yawu, ti bawu zolaka yamba yawu ve. Beno me mona? Masonuku ke tuba ti bawu ke sala yawu. Mpe Yandi kufwaka meso. Yandi vwandaka ya kufwa meso! Yesu me bula bawu, ata mpe mutindu yina, mutindu Yandi tubaka, “Tata, lemvokila bawu. Bawu zaba ve yina bawu ke na kusala.” Beno me mona? Ba vwandaka meso ya kufwa. Paul tubaka ti ba vwandaka meso ya kufwa samu na kikuma, samu na beto.

228 Beno tala. Ntangu yayi mu zola beno kutala mbote yayi mbote-mbote. “Ba vwandaka ya kulwata bilele.” Ba vwandaka ve na yawu. Ba vwandaka me pesa bawu bilele, ba-jupe ya mpembe, mosi na mosi ya yawu. Ntangu yayi, basantu ntangu yayi kele na, dezia na mosi; ba ke na yawu awa. Kasi, kuna, “Ba vwandaka me pesa bawu bilele.” Mpe basantu vwandaka yimeni ya bawu, mpe vwandaka me kwenda. Beno me mona? Beno me mona? Ba vwandaka—vwandaka ve. . .

229 Bawu, beno me mona, bawu vwandaka ve na siansi, samu ti bawu vwandaka ya kufwa meso na Nzambi, Tata ya bawu mosi; na yina lemvo ya Nzambi lendaka lungisama, na yina Kento ya makwela lendaka katuka na Bantu ya makanda. Ya kieleka?

230 Bika—bika mu lakisa beno mutindu ya kitoko awa na Joseph; Joseph, Mpeve ya muntu, ngononi. Yandi butukaka na kati ya bampangi ya yandi, kaka mutindu Dibuundu ya kieleka kele na kati-kati ya yankaka. Mpe yandi vwandaka tendula bandosi mpe vwandaka mona ba-vision. Mpe bayankaka ya bawu yinaka yandi. Tata ya yandi zolaka yandi.

231 Beno tala, na yina, yandi vwandaka kuna, na ntangu bampangi ya yandi, na nzila ya tata ya yandi ve. Kuna, na bampangi ya yandi, mpe ba tekisaka yandi pene ya makumi tatu ya mpata. Ba losaka yawu na kati ya dibulu, mpe vwandaka banza kufwaka.

232 Ba zangulaka yandi, mpe vwandaka na diboko ya kibakala ya Pharaon. Mpe samu yandi vwandaka ntama ve na bampangi ya yandi, beno me mona, ba pesaka yandi kento mosi ya makwela ya Bantu ya makanda, ya bantu ya yandi mosi ve. Kuna, yandi butaka na nzila ya makwela Éphraïm mpe Manassé, yina vwandaka ya kubwela na Israël.

233 Na yina Israel sakumunaka bawu, na kubundikisaka maboko ya yandi, kubanda na leke tii na mbuta, samu na kubundikisa balusakumunu na Juif, kuna na manima. . . to kubanda na Juif tii na Bantu ya makanda. Beno me mona? Yandi me balula maboko ya yandi, na mwana-bakala ya ntwenia, yina kele Dibuundu ya ntwenia yina ke kwisa. “Dibuundu ya mama telemaka na kati ya mwini; yandi butaka bébé yayi.” Mpe beno tala, samu na kunata yandi, Israel bundikisaka maboko ya yandi, na kifwani. Mpe Joseph. . .

Bana yina mosi, vwandaka mama ya Bantu ya makanda.

234 Kento ya makwela ya Israël, na manima kuna, me luta, na Orthodox ya ntama, tii na Buklisto, na nzila ya Mpeve-Santu yina bundikisaka maboko ya Israel. Yandi tubaka, “Nzambi me bundikisa maboko ya munu.” Yandi vwandaka ve na kima ya kusala na yawu.

235 Beno tala. Na yina, Joseph, ba losaka yandi na bampangi ya yandi, bantu ya yandi mosi, yandi bakaka kento ya makwela ya Bantu ya makanda. Kaka kieleka yina Yesu salaka; ba losaka

Yandi na ba-Juif, Yandi bakaka Kento ya makwela ya Bantu ya makanda.

236 Ntangu yayi beto tanga kima mosi awa. Mu kele na Masonuku ya kusonika, Actes 15. Mpe, oh, yayi kele kaka mutindu beto fwana kulonga yawu, na mutindu nyonso. Ntangu yayi, mu banza ti mu me sonika yayi mbote, kutanga Actes 15:14. Mbote mingi. Mu banza ti yayi kele mbote ntangu yayi. Mbote mingi. “Siméon me tuba mutindu Nzambi. . .” Ve, beto banda na nzila ya 13.

Mpe na manima bawu vwandaka swi, Jacques vutulaka mvutu, . . .

237 Ntangu yayi, beno me mona, yina salamaka, ba kwendaka na Bantu ya makanda. Beno me mona? Mpe kuswana vwandaka, samu bawu vwandaka ba-Juif. Beno me mona?

Mpe na manima bawu me vwanda swi, Jacques vutulaka mvutu, na kutubaka, Bampangi, beno kuwa munu:

Siméon (yina kele Simon Pierre) me tuba mutindu Nzambi na mbala ya ntete me kwiza tala Bantu ya makanda, samu na kusola na kati ya bawu dikanda ya bantu yina ke baka nkumbu ya yandi.

238 Huh! Beno me mona, nkumbu ya kento ya munu vwandaka Broy. Ntangu mu soolaka yandi, yandi me kuma Branham. Beno me mona?

239 Yesu ke soola Dibuundu ya Yandi, to Kento ya Yandi ya makwela, na kati ya Bantu ya makanda. Ya kele Masonuku, kifwanukusu, kaka mutindu Joseph vwandaka.

240 Ntangu yayi beno tala yayi, ntangu yayi, mioyo yayi na nsi ya autel. Mbote, . . . yayi, “Mioyo yayi,” beto ke bakula ntangu yayi, “yina kele na nsi ya autel,” samu na yinki ba kufwaka bawu na bantu ya masumu mutindu Eichmann. Beno me mona? Ba ke na kuingila, ba-million ya bawu, beno me mona, kasi ba me bikana kaka ba-Juif.

241 Ntangu yayi, beno bambuka moyo. Yinki ya vwandaka? “Ba kufwaka bawu samu na Ndinga ya Nzambi,” ve samu na kimbangi ya Klisto. Beno me bakula yawu?

242 Kasi, beno bambuka moyo, Dibuundu me luta kuna, diaka, bambangi ya Dibuundu, vwandaka samu na Ndinga ya Nzambi mpe kimbangi ya Yesu Klisto. Bantu yikwa zaba yawu, awa na . . . ? [Dibuundu me tuba, “Amen.”—Mu.] Yinga. Mbote mingi.

243 Ntangu yayi, kasi bayayi kuzwaka ve kimbangi ya Yesu Klisto.

. . . samu na Ndinga ya Nzambi, mpe samu na kimbangi yina bawu pesaka:

244 Ba-Juif! Mpe Hitler yinaka bawu, mutindu Eichmann, mutindu Staline salaka, bawu nionso na yinza. Beno me mona? Kasi bawu vwandaka ya kukwikama na yina bawu kwikilaka. Mpe bawu kufwaka bawu samu bawu vwandaka ba-Juif.

245 Beno zaba ti Martin Luther vwandaka fioti na dibanza ya mutindu mosi, mpe? Ya kele kieleka. Yandi tubaka, “Ba-Juif nionso ke basika. Ba ke mbeni ya Klisto.” Beno me mona? Kasi yandi vwandaka kaka na nsi ya nsungi yankaka, mpe monaka yawu ve, monaka Ndinga ve.

246 Ntangu yayi Ndinga, Kieleka, me monana. Wapi mutindu beno ke kufwa meso ya Israël? Beno lenda ve kusala yawu. Ve.

247 Oh, wapi mutindu profete yina lendaka telama kuna, kilumbu yina, mpe kutuba, “Nge me fwana na buffle, Israël?” Ntangu bawu vwandaka meka na kutalisa yandi bitini ya kulutula yimbi! Yandi tubaka, “Kasi,” yandi tubaka, “muntu nionso yina ke sakumuna nge ke sakumuka, mpe muntu nionso yina ke singa nge ke singama.” Ya kele kieleka. Oh, bakala! Wapi mutindu beno ke sala yawu?

248 Kilumbu mosi bawu banzaka ti Nzambi ke zimbana, ntangu profete monaka kima yina ya mudidi ke kwisa samu na ba-Juif. Muntu yina kele ya kutelama kuna, mpe Ndinga ya Nzambi tsyamukaka na yandi. Yandi tubaka, “O Mfumu, Nge ke bika bantu ya Nge?”

Yandi tubaka, “Yinki yina me vwanda kuna pene-pene ya nge?”

Yandi tubaka, “Nkawa ya kitesilu.”

249 Yandi tubaka “Wapi mutindu yawu kele na Mazulu? Teza yawu.” Uh-huh. “Wapi mudindu mubu kele?”

Yandi tubaka, “Mu lenda sala yawu ve.”

250 Yandi tubaka, “To dyaka mu lenda ve kuzimbana Israël.” Ve, tata. Yandi ke zimbana yandi ve.

251 Yandi zolaka kufwa meso ya mwana ya Yandi Mosi. Ntangu yayi, beno banza na yawu. Kufwa meso ya mwana ya Yandi Mosi, samu na kupesa beto siansi, mpe beto me manga Yawu. Ntangu yayi, yina zolaka ve kupesa beno nsatu ya kuvwanda fioti mingi ti beno lendaka komvula na nsi ya kinkuku ya matadi kukondwa kusimba yawu ata ti na yimpu ya cowboy na zulu ya yintu, mutindu yina ve? Ya kele kieleka fyoti, beno zaba. Oh, la la! Yinga.

252 “Bayina sadilaka Ndinga ya Nzambi.” Ba vwandaka ba-Juif. Ba vwandaka na misiku ya bawu; ba vwandaka na yawu. Beno ke bambuka moyo mazono na nkokila, ntangu yayi? Beno me mona? Bawu vwandaka na yawu. Mpe bawu vwandaka ba-Juif, mpe bawu vwandaka na musiku. Mpe musiku vwandaka Ndinga ya Nzambi, mpe bawu vwandaka ya kukwikama na yawu. Ya kele kieleka. “Mpe samu na kimbangi ba pesaka, ba kufwaka

bawu.” Mpe awa vwandaka na mioyo na nsi ya autel, na manima Dibuundu me kwenda.

²⁵³ Ntangu yayi beno tala mbote. Ba vwandaka, na kati ya kimpofu ya bawu, bawu kufwaka Mesiya ya bawu, mpe ntangu yayi ba vwandaka buka mbuma samu na yawu. Bawu bakulaka yawu. Bawu zabaka yawu, na manima yawu me kumana. Bawu monaka Yandi na ntangu yina, na ntangu bawu kwisaka na ntwala ya autel ya Nzambi. Kasi ntangu yayi lemvo ya Nzambi kele samu na bawu.

²⁵⁴ Beno tala mbote. Ntangu yayi, bawu lenda ve, ata fioti ve, kuvwanda basantu, samu bawu zolaka lwata yawu dezia. Kasi bawu yayi awa ntangu yayi, kaka “mioyo na nsi ya autel, samu ti Ndinga ya Nzambi, mpe kimbangi yina bawu vwandaka me simba,” na kuvwandaka bantu ya Nzambi, ba-Juif.

²⁵⁵ Kasi ntangu yayi, beno tala mbote, lemvo ya Nzambi ke kwiza na bawu. Mpe Yesu me pesa bawu, mosi na mosi, robe ya mpembe, (oh, la la, beno tala mbote; ntama kuna, na manima Dibuundu me kwenda), samu bawu vwandaka ya kukwikama na lukanu ya bawu. Mpe bawu vwandaka meso ya kufwa, mpe bawu zabaka yawu ve. Bawu zabaka yawu ve. Ba vwandaka bula kieleka kisika yina Nzambi tumaka bawu na kubula. Mpe awa, awa, Jean ke tala mpe ke mona mioyo na nsi ya autel. Ntangu yayi beno tala mbote, yandi ke mona mioyo yina. Beno tala mutindu yandi ke bokila bawu.

Ba ke boka, “Mfumu, tii wapi ntangu?”

Beno tala, “Mwa ntangu fioti diaka.” Beno me mona?

²⁵⁶ Beto baka yawu, na yina beto ke landila, kaka na nzila ya Masonuku ntangu yayi. Bawu zaba ti bawu kufwaka Mesiya ya bawu. Beno me mona? Mpe bawu zabaka yawu ve, kasi na manima bawu bakulaka yawu. Bawu ke—bawu kufwaka bawu, mpe, samu na kufuta samu na yawu: bawu salaka yimbi kuna. Mpe ntangu yayi beno tala yina bawu zolaka sala! Beno me mona, bawu vwandaka ya kubwa na lufwa ya muntu, na yina bawu kufwaka muntu. Beno me mona? Bawu bokaka, “Menga ya Yandi kuvwanda na zulu ya beto!” Beno me mona? Ya kieleka. Mpe bawu vwandaka meso ya kufwa.

²⁵⁷ Ntangu yayi, kana bawu vwandaka ve meso ya kufwa; Nzambi tubaka, “Bika bawu swi. Bawu kele ve ya kulunga.” Kasi na yina ba vwandaka meso ya kufwa na Nzambi, lemvo ya Yandi me kuma na bawu. Amen! Beno zonzila lemvo ya ngitukulu! Mpe kupesa mosi na mosi ya bawu robe, samu ti Israel nionso ke kuzwa mpulusu, muntu nionso yina kele na nkumbu ya yandi ya kusonika. Ya kele kieleka. Yesu me pesa bawu ba-robe.

²⁵⁸ Mutindu Joseph salaka na bampangi ya yandi; kifwanikisu mosi. Beno tala, ntangu Joseph telemaka kuna, mpe ntangu yandi kumaka na nsuka. . . Yandi zabanaka yandi mosi kuna na autel, autel ya yandi mosi, na yinzo ya kimpumu ya yandi, kiti ya

kimfumu ya yandi. Yandi tubaka, “Bantu nionso kubika munu.” Kento ya yandi vwandaka na yinzo ya kimfumu; kisika Kento ya makwela ke vwanda.

²⁵⁹ Mpe yandi tubaka na bawu, yandi tubaka, “Beno zaba munu ve?” Hé, yandi ke na kutubila Hebreux ntangu yayi. “Mu kele mpangi ya beno, Joseph.” Oh, la la!

Bawu tubaka, “Ntangu yayi, oh, nge ke pesa beto ntangu ya mpasi.”

²⁶⁰ Yandi tubaka, “Beno vingila fioti. beno vingila fioti. Nzambi me sala yawu samu na lukanu mosi. Beno zolaka losa munu na nganda, samu na kuvulusa baluzingu.” Nkembo! Yawu yina, ya kieleka. Yandi tubaka, “Ve, beno dasukila beno mosi ve.” Beno bambuka moyo Joseph tubaka mutindu yina? Yandi tubaka, “Beno dasuka ve beno mosi. Mambu nionso ke tambula mbote ntangu yayi. Nionso me kumana. Nzambi me fidisa munu awa, na ntwala ya beno.”

²⁶¹ Beno zaba, Biblia ke tuba ti bawu ke tuba na Yandi, ntangu bawu ke mona Yandi ke kwisa, tubaka, “Tuba, Nge kele Mesiya, beto zaba. Kasi, kasi, yinki samu na bamputa yayi?” Beno me mona?

²⁶² Yandi tubaka, “Oh, mu me kuzwa yawu na yinzo ya bankundi ya Munu.” Bankundi?

²⁶³ Mpe kuna ntangu bawu ke bakula yawu, bayayi me kwenda, nkama na makumi yiya na yiya ya mafunda, Biblia ke tuba ti bawu ke kabuka, yinzo mosi na yankaka. Mpe ba ke baka bilumbu, samu na kudila, mpe manyongo, mpe kutambula; ba ke tuba, “Wapi mutindu beto salaka yawu? Wapi mutindu beto salaka yawu? Samu na yinki, beto komaka Mesiya ya beto mosi.” Ba me tuba, ba ke kudila mutindu dibuta mosi ke dilaka samu na mwana ya yandi mosi kaka, “Wapi mutindu beto salaka yawu?”

²⁶⁴ Ba-Juif yango, bawu kele—bawu kele bantu ya nsambulu ya kulutila na yinza; basolami ya Nzambi. Kasi Yandi kufwaka meso ya bawu, samu na kubaka beto, mpe beto me manga Yawu. Yinki kele lusambusu ya dibuundu ya Bantu ya makanda! Beno bawu yayi. Beno me mona? Ba kufwaka meso na lukanu, na Nzambi, samu ti Yandi kuzwa beto, Kento ya makwela samu na Yesu. Beno basisa yawu na . . . Beno me mona? Mpe kufwanikisa yawu, mpe nyonso.

²⁶⁵ Ntangu yayi beno ke mona banani kele mioyo yayi? Ba kele ve basantu yina ba kufwaka. Ba me kwenda. Ya kele kieleka. Beno tala, bawu vwandaka, bawu vwandaka me kwenda. Beno me mona?

²⁶⁶ Na yawu, bayayi ba me pesa bawu ba-robe, mosi na mosi ya bawu. Mpe ntangu yayi mu zola ti beno bakula. Kasi ntangu yayi lemvo ya Nzambi ke kulumuka na zulu ya bawu. Yesu ke pesaka

bawu nionso robe ya mpembe, mutindu Joseph salaka, lemvo ya yandi na bampangi ya yandi.

²⁶⁷ Ntangu yayi beno tala mbote. Ata ti bawu mekaka na kutina Joseph, mpe, kasi lemvo ya yandi me kulumuka kaka na zulu ya bawu. Beno me mona? “Oh, ya kele mbote mingi. Ya kele mbote mingi. Beno zolaka sala yawu ve. Kasi, beno me mona, ya vwandaka Nzambi yina vwandaka sala yawu. Beno me mona? Nzambi bikaka beno nionso kusala mutindu yina samu Yandi basisa munu kuna, mpe kunata munu awa samu ti mu vulusa baluzingu ya bantu, Bantu ya makanda yayi awa, kisika mu kuzwaka kento ya munu. Mu zolaka kuzwa ve kento kana—kana mu zolaka vwanda na manima kuna. Ntangu yayi, mu zola kento ya munu. Yandi me pesa munu bana yayi awa.” Mpe yandi tubaka, “Mu—mu . . . Mpe ntangu yayi—ntangu yayi mu ke kwisa baka beno nionso. Ntangu yayi beno nionso ke vwanda mbote, mpe. Mu ke nata beno awa. Beto nionso ke zinga kintwadi, mutindu dibuta mosi ya nene.” Beno me mona? Beno me mona? Beno me mona? Yandi tubaka, “Kima mosi mu zola yufula beno. Tata ya munu ya kiboba ke zinga diaka ve?” Oh!

²⁶⁸ Mpe beno tala yandi, yina yandi salaka na ntwenya ya Benjamin, yina kele kifwanikisu ya nkama na makumi yiya na yiya ya mafunda, mutindu beto ke mona yawu na ntwala. Beno me mona yina yandi salaka? Yandi kwendaka kaka nswalu na Benjamin, yandi kubwaka na nkingu ya yandi mpe kangaka yandi na maboko ya yandi. Mpangi ya yandi ya bakala ya leke yina butukaka na dibuta na manima yandi kwendaka, beno me mona; na mama ya yandi, dibuundu ya ntete, dibuundu ya Orthodoxe. Nkama na makumi yiya na yiya ya mafunda butukaka na ntangu Yandi vwandaka ve, ntangu Yandi vwandaka ve na Kento ya Yandi ya makwela ya Bantu ya makanda. Oh, la la! Yina ke sala beno kima mosi ve samu na beno! Yawu yina. Na yina beno ke mona banani bawu kele? Bawu yina.

²⁶⁹ Beno tala ntangu yayi, ata ti ba mekaka na kutina Joseph, lemvo ya yandi kulumukaka na zulu ya bawu.

²⁷⁰ Ata ti bawu mekaka na kutina Yesu, Yandi ke vutuka kaka, samu ba vwandaka mpofo, mpe ke pesa bawu, mosi na mosi, robe ya mpembe. Yandi ke nata bawu mbala mosi na yinzo, na mutindu nyonso. Ya ke sala ata luswaswanu ve, samu Yandi tubaka, “Mu ke vulusa bawu nionso, na mutindu nionso.” Beno me mona?

Ntangu yayi nzila ya 10. Beno tala, bawu lombaka “kupesa kitumbu.” Beno me mona?

²⁷¹ Ntangu yayi, kana yina vwandaka Kento ya makwela, ya zolaka vwanda mutindu Étienne: “Tata, lemvokila bawu,” beno zaba. Beno me mona?

272 Kasi bayayi kele ba-Juif yina me kota kaka, beno me mona. Ba me lomba kupesa kitumbu. Beno tala diaka, beno me mona, diaka Yandi tubaka . . . Beno tala, ya kele ve . . . Yandi tubaka, “Ya kele bampangi ya nge,” ba-Juif. Nkama . . . Ntangu yayi ba zolaka kupesa kitumbu. Bawu tubaka, “Oh, beto ke . . . Beto, beto zola ti Nge pesa kitumbu samu na beto na ntoto kuna.”

273 Yandi tubaka, “Beno vingila mwa ntangu fyoti, ntangu yayi, beno vingila mwa ntangu fyoti.” Na yina, beno tala, beno bika mu tanga yawu awa. Ya kele na nzila ya 10. Mbote mingi.

Mpe bawu bokaka na ndinga ya ngolo, na kutubaka, Tii wapi ntangu, O Mfumu, ya santu mpe ya kieleka, nge ke vingila na kufundisa mpe ke pesa kitumbu na bantu ya ntoto samu ti bawu kufwaka beto?

Mpe ba pesaka na konso muntu na kati ya bawu robe ya mpembe; mpe ba zabisaka bawu, na kuvibidila diaka fioti. . . tii ntangu ke lunga, beno me mona, (yinki?) ntangu ke lunga, tii lutangu ya bankundi. . .

274 Beno me mona? Ntangu yayi yinki ya kele? Baprofete ntangu yayi ke na kulongaka na Israël. Beno me mona?

. . . tii ntangu ke lunga lutangu. . . lutangu bankundi ya beno mpe diaka bampangi ya beno, yina ba fwana kufwa. . .

275 Beno me mona, bayina ba zabaka ntete na kusala mutindu yina. Beno me mona?

. . . ba zolaka kufwa bawu mutindu bawu, zolaka kulunga.

276 Beno me mona, na mutindu yankaka, ba zabaka yawu na ntwala samu na bawu. Ya kele Masonuku, ti ba fwana sala yawu. “Mpe beno pema kaka mwa ntangu fyoti. Ntangu yayi beno kele na ba-robe ya beno; beno ke na kwenda na yinzo; mpe kuvwanda kaka kuna mwa ntangu fyoti, beno me mona, vingila kaka mwa fyoti.”

277 Ntangu yayi beno tala. Ntangu yayi beno tala, “Bampangi ya beno.” “Bampangi ya beno fwana kufwa ntete,” yina zola tuba nkama mosi na makumi yiya na yiya ya mafunda yina ba ke bokila ntete na Lukwamusu. Mpe nkama na makumi yiya na yiya ya mafunda yina ba ke bokila.

278 Kana beto vwandaka na ntangu. Beto lendaka baka yawu mbasi na nkokila, kana Mfumu zola, beto . . . kaka ntete beto kota na Kidimbu yankaka. Beno me mona?

279 Mpe, ntangu yayi beno tala mbote, ba fwana kufwa bawu na mbeni ya Klisto. Beto me mona yawu; mpe beto me mona, na kubasika ya yandi ya nsuka, sika wapi yandi zenga—zenga ngwisani na ba Juif yina kuna. Mpe yandi ke kwenda kuna. Beno me mona?

280 Ba-Juif yayi, nkama na makumi yiya na yiya ya mafunda, ba ke bokila bawu na bambangi zole ya Apocalypse 11. Ntangu yayi, beno ke bambuka moyo, ba zolaka pesa profesu.

281 Beno me tanga yawu. Bantu yikwa me tangaka yawu? [Dibuundu me tuba, "Amen."—Mu.] Kieleka, beto nionso me zaba yawu, beto ke tangaka Masonuku yayi.

282 Mpe bawu ke pesa profesu, bambangi zole yayi ke pesa profesu, na ntangu ya kitini ya zole ya sabala ya makumi sambwadi ya Daniel. Ya kele bamvula tatu na ndambu ya nsuka.

283 Beno ke bambuka moyo wapi mutindu beto bakaka sabala makumi sambwadi ya Daniel? Mu tubaka ti beto ke vwanda na nsatu ya yawu ntangu beto ke kuma awa. Mu zabaka ve samu na yinki, kasi mu kaka . . . Kima mosi tubaka na munu ti beto ke vwanda na nsatu ya yawu, mpe beto me kuma kisika yango. Yinga. Beno me mona?

284 Beno tala, na ntangu ya Daniel. Ntangu yayi beno bambuka moyo, Daniel tubaka na yawu, "Mesiya ke kwisa," ntinu, "Mesiya," mu zola tuba, "mpe Yandi ke pesa profesu. Israel me bikala kaka na basabala makumi sambwadi. Mpe na kati-kati ya basabala makumi sambwadi, ba ke katula Mesiya, mpe munkayulu ya konso kilumbu ke suka." Ya kieleka? "Kasi ya vwandaka kaka na tatu mpe ndambu, basabala ba me zenga."

285 Na bala-bala yayi, Yandi ke baka Kento ya makwela ya Bantu ya makanda, ntangu yayi, Yandi ke mata, mpe ntangu Yandi ke mata, baprofete zole ke telama na Israël. Beno me mona?

286 Mpe mioyo yango yina me vwanda mhangi, ntangu yayi, na yisi awa, ba-Juif ya kieleka, ya kieleka na yisi kuna; yina vwandaka na nkumbu ya bawu na kati ya Buku, yina zingaka luzingu ya kieleka mpe yina salaka kima ya mbote, yina zingaka Judaisme na kisika nyonso. Bawu, ba vwandaka kufwa bawu na Eichmann mpe bantu mingi yankaka. Bantu ya kieleka, ba-million yina vwandaka kuna! Mpe ba-Allemand yayi kufwaka bawu na munduki, mpe kufwaka bawu, mpe kufwaka bawu, lelikaka bawu na balupangu, mpe yokaka bawu na tiya, mpe bebisaka bawu na bafule ya ba-creme mpe nionso yankaka. Bantu yayi vwandaka na ntima ve, to na ntima ya menga, Hitler yina vwandaka na nsatu ya menga, mpe Stalin, mpe Mussolini, mpe bantu nionso yina vwandaka yina ba-Juif!

287 Mu banza ti yina ke mosi ya—mosi ya bima yina ke simbaka yinsi yayi kintwadi, samu bawu ke zitisaka ntangu nionso ba Juif, yina ke kieleka, ke pesaka yandi kisika mosi. Kana beno ke zitisa ba-Juif, mpe Nzambi ke zitisa beno.

288 Ntangu yayi, ya kele na nkonga ya ba-Juif yina ya bimpumbulu, kaka mutindu ya kele na Bantu ya makanda mutindu mosi.

289 Kasi Juif ya kieleka, Nzambi tulaka nkumbu ya yandi na Buku na ntuala ya mbandukulu ya yinza. Mpe kuna, ba kufwaka yandi na ntangu yayi. Mpe beno bambuka moyo, beno banza na yawu ntangu yayi, mutindu ya kulutila mbote yayi kele. Kaka na ntangu ba me kufwa ba-million yina ya ba-Juif, bantu yina zaba diambu ve, na nzila ya bayinsi ya yinza; awa Masonuku ke tuba, kaka na ntangu yayi, ti bawu nionso kele na yisi ya autel, beno zaba yina salamaka, mpe ba me pesa bawu ba-robe ya mpembe.

290 Mpe bawu tubaka, “Mbote, samu na yinki? Beto lenda vutuka na kimfumu na ntangu yayi?” Kimfumu ya ba-Juif ke vwanda na zulu ya ntoto, beno zaba. Jean tubaka ti kimfumu vwandaka kuna, beno me mona, ba ke tula yawu.

Ntangu yayi, yayi kele Kimfumu ya Nsangu ya mbote, beno me mona.

291 Kasi kimfumu ya ba-Juif ke longama na nzila ya bapofete yayi—yayi zole, na yina beno tala kimfumu ya ntoto awa.

292 “Kimfumu ya Mazulu me longama,” . . . na ba-Juif, to na . . . mu zola tuba, “na Bantu ya makanda.”

293 Kimfumu ya awa na zulu ya ntoto, ke vwanda na Millenium, na manima, Millenium samu na ba-Juif.

294 Ntangu yayi beno tala. Beno tala yayi ntangu yayi, awa, na yina bawu—na yina bawu ke na kulongaka, beno me mona.

295 Ntete ba-profete yayi—yayi kukota na kisalu; ba-Juif yayi yina zolaka kufwa na maboko ya Eichmann mpe bayankaka ya kele, mosi na mosi ya bawu yina vwandaka ya kusola ntete, ba me pesa bawu (na lemvo) robe ya mpembe. Mosi na mosi ya bawu kuzwaka robe ya mpembe. Beno tala.

Ntangu yayi yinki ke salama? Kaka na ntangu yina ke salama . . .

296 Mu ke na kutala montelete ya nene yina na manima awa, mpe mu zaba ti beto me—beto me kuma na ntangu me luta. Kasi mu zola ve . . . Beno me mona, mu—mu . . . Bawu . . . mu monaka bantu yayi ya bamputu ya kutelama kuna. Nzambi sadisa beno, bampangi. Mu banza ti mosi na mosi ya beno ke kuzwa robe ya mpembe kilumbu yina, beno me mona. Beno me telema, beno ke ningana-ningana, na makulu ke sala mpasi. Mpe bayankaka na kati ya beno salaka kilumbu ya muvimba. Mu zaba yina yawu kele. Mpe beno tala awa . . . Mpe mu monaka bakento yankaka ya bantwenya ya bakento ya bamputu ya kutelama. Mu me mona ndambu ya babakala yayi me pesa na bakento bakiti ya bawu; mpe muntu yankaka me pesa, mama mosi ya leke ya mputu na bébé. Mpe mu—mu—mu—mu ke mona nionso yina, beno me mona, mpe ya kieleka mu ke kwikila ti Yandi ke sala. Beno tala. Kasi mu zola baka beno ntangu ya yinda ve. Kana mu lenda nata beno na kumona Nsangu, yawu yina kaka mu zola ti beno sala, beno me mona.

297 Ntangu yayi beno tala ba-Juif yayi. Mu fwana sala yayi, samu na kubika beno kumona luzayikisu ya Kidimbu yayi; beno me mona yinki ya kele, mioyo yayi na nsi ya autel, mpe nani bawu kele. Ntangu yayi beno tala.

298 Na ntangu ya Daniel, ntangu yayi, kitini ya zole ya sabala ya makumi sambwadi. Ntangu yayi beno bambuka moyo, “Ba zolaka katula Mesiya na kati-kati.” Ya kele na kati-kati. Mbote, yinki kele kitini ya sambwadi? [Dibuundu me tuba, “Tatu na ndambu.”—Mu.] Tatu na ndambu. Bantangu yikwa Klisto longaka? [“Tatu na ndambu.”] Ya kieleka. Ntangu yayi, “Kasi ba me zenga yawu ntete, samu na bantu,” (yinki?) “bamvula tatu na ndambu yankaka.”

299 Mbote, na ntangu yayi, samu na yinki, beno me mona, yina salamaka, kele, Kento ya makwela ya Bantu ya makanda kele ya kusola na bansungi sambwadi ya dibuundu, mpe ke basika.

300 Mpe ntangu ya ke sala mutindu yina, ba-Juif nionso yayi yina ba ke kufwa kuna samu na kimpofu, na nsi ya autel, Nzambi me kwisa mpe me tuba, “Nge me mona yina yawu vwandaka? Ntangu yayi mu ke pesa mosi na mosi ya beno robe.”

Bawu tubaka, “Tii wapi ntangu, Mfumu? Beto ke kota ntangu yayi?”

301 Yandi tubaka, “Ve, ve, ve. Bampangi ya beno, ba-Juif, fwana mona mpasi mwa ntangu fyoti, dyaka. Ba fwana kufwa bawu mutindu beno kufwaka. Kibulu fwana kufwa bawu ntangu yandi ke zenga ngwisani ya yandi.”

302 Ntangu yayi beno tala. Mpe ntangu yayi beno tala, mbala mosi. . . Ntangu yayi beno bambuka moyo, baprofete yayi ke pesa profesi landila Apocalypse 11. Beno, beno me telemisa maboko ya beno, beno me tangaka yawu. Beno me mona? Mpe ba me pesa bawu ngolo.

303 Mpe beto ke mona nani bawu kele, na mwa minuti, kana Mfumu zola. Ntangu yayi beno tala nani baprofete yayi kele. Mpe ntangu yayi Biblia ke tuba yawu awa. Kieleka, Yandi ke sala yawu. Kieleka! Beno me mona?

304 Ntangu yayi, beno tala, na kati-kati ya yayi, basabala tatu na ndambu ntangu yayi, ti bawu ke na kupesaka profesi awa mpe Apocalypse awa me tuba. . . Mpe bawu—bawu pesaka profesi bilumbu funda mosi na bankama tatu na makumi yiya. Kana. . .

305 Ntangu yayi, manaka ya ba-Juif ya mumesanu, ntangu ya mumesanu ya manaka ya Nzambi, ya kieleka ya kele na bilumbu makumi tatu na ngonda mosi. Manaka ya ba-Romain, yinki me vukisa yawu. Manaka ya mumesanu kele na bilumbu makumi tatu na ngonda mosi.

306 Ntangu yayi, kana beno zola baka bilumbu makumi tatu, mpe beno bwela bamvula tatu na ndambu na yawu, mpe beno tala bilumbu makumi tatu, mpe, mbote, yinki beno ke na yawu?

Funda mosi na nkama tatu na . . . to nkama zole na makumi sambanu. “Bamvula funda mosi na bankama zole na makumi sambanu (bilumbu makumi sambanu),” ya kieleka bamvula tatu na ndambu.

³⁰⁷ Ntangu yayi, beno tala, ya kele ve na foti na yawu. Yawu yina, ya ke fwanana kaka mutindu bima zole ke wisana kintwadi. Beno tala, baprofete yayi zole longaka bamvula tatu na ndambu, na ba-Juif. Na yina, ba me bokila, nkama na makumi yiya na yiya ya mafunda.

³⁰⁸ Mpe kuna, beno tala, baprofete yayi zole kele kieleka Moïse mpe Élie. Beno me mona? Beno me mona? Ntangu yayi beno tala, beno tala, ya bawu . . . Beno tala ministere ya bawu. Ntangu yayi beno tala mbote yina baprofete yayi ke sala. “Bawu kele na ngolo ya kubula ntoto na mpasi, na mutindu bawu zola.” Nani salaka yawu? Moïse. “Bawu kele na ngolo ya kukanga mazulu, mpe yawu noka ve na kilumbu ya ministere ya bawu.” Nani kangaka mazulu bamvula tatu na ndambu? [Dibuundu me tuba, “Élie.”—Mu.] Bawu yina. Ya kele bawu. Beno me mona, ya kele . . .

³⁰⁹ Beno me mona, muntu, ntangu yandi ke kufwa, yandi ke sobaka ve ndonga ya yandi. Yandi ke sobaka ve nkadulu ya yandi, beno me mona. Beno tala, ntangu—ntangu, na ntwala . . .

³¹⁰ Ntangu Saül kumaka retrograde, mpe ya vwandaka ve na baprofete na yinsi, yandi vwandaka lenda ve na kubakula yinki ya kusala—yinki ya kusala. Yandi vwandaka na bankakalakani. Yandi vwandaka kwenda na bitumba. Yandi kwendaka na nganga-nkisi ya kento ya Endor.

³¹¹ Ntangu yayi, kaka na menga ya bangombe ya babakala mpe ya bankombo, yandi lendaka sala yayi. Mpe yandi bokilaka mpeve ya Samuel.

³¹² Mpe ntangu Samuel kwisaka, yandi telemaka, na robe ya yandi ya profete. Yina kaka ve, kasi yandi vwandaka kaka profete. Yandi tubaka, “Samu na yinki nge me basisa munu na kisika ya munu,” beno me mona, yandi tubaka, “samu nge me kuma mbeni ya Nzambi?” Yandi tubaka, “Na ntangu yayi, mbasi na nkokila, nge ke kufwa na bitumba. Mpe na ntangu yayi, mbasi na nkokila, nge ke vwanda na munu.” Mpe yawu yina salamaka. Beno me mona? Ve kaka . . . Yandi vwandaka kaka profete. Beno me mona?

³¹³ Mpe bantu yayi kele dyaka baprofete. Ntangu yayi beto ke zonzila yawu mwa mingi, kaka na baminuti fyoti, kana Mfumu zola. Beno me mona?

³¹⁴ Oh, la la, mu zola Ndinga yina! Kuyituka ve, “Muntu ke zinga kaka na dimpa ve. Na Ndinga nionso yina ke basika na yinwa ya Nzambi!”

³¹⁵ Ba profete yayi zole kele Moïse na Elie, landila bisalu ya bawu ke salama diaka. Ti, yina ke vwandaka ntangu nionso

ministere ya bawu. Ntangu yayi beno tala, kaka mutindu bawu vwandaka sala. Yina sobaka bawu ve. Beno bambuka moyo, bantu yayi kufwaka ata mbala mosi ve. Beno tala mbote. . .

316 Ntangu yayi, beno vukisa yawu ve, na ntwala beto ke kwenda ntama na yawu. Beno vukisa ve ministere ya Elie ya mbala ya tanu na ministere ya yandi ya yiya. Mu vwandaka tuba na beno, Dibuundu ya Bantu ya makanda ke vingila nkwezulu ya Elie. Ya kieleka.

317 Mpe yandi yayi awa na ba-Juif. Beno bambuka moyo, yandi lenda kwisa ve bambala yiya; yina ke—yina ke ntalu ya mbeni. Yandi fwana vwanda tanu.

318 Mbala ya ntete yandi kwizaka, yandi vwandaka Élie, yandi mosi. Mbala yankaka yandi kwizaka, yandi vwandaka Élisée. Mbala yankaka yandi kwizaka, yandi vwandaka (yinki?) Jean Baptiste. Mbala yankaka yandi ke kwiza, kele samu na wanzio ya sambwadi. Mpe mbala ya tanu yandi ke kwisa, yandi kele na Moise kuna, yandi ke longa bawu. Ya kieleka. Yinga, tata. Beno tula yandi na mubulu ve. Uh-huh.

319 Tanu, kana beno zaba ti ba-cardinal ya Biblia, tanu kele lutangu ya kisalu ya lemvo. Mpe yawu yina Yandi me sala. Ntangu yayi, beno tala mbote, beno zola zaba kisika ya kele. Yesu vwandaka kisalu ya lemvo? Y-e-s-u, tanu, k-i-s-a-l-u [Na Kingelesi “Jesus” mpe “labor” kele na bisono tanu—Mu.]. Ya kieleka? Kisalu, samu—samu na zola ya beno. Mpe kana beno kwenda na ntwala na Yandi, wapi mutindu beno ke kwisa, na yinki? L-u-k-w-i-k-i-l-u [F-a-i-t-h—Mu] na kati ya k-i-s-a-l-u. Ya kieleka? Kisalu kele ntalu ya lemvo, mbote mingi, samu na bakwikidi.

320 Beno tala, Elie ya ntete, yina vwandaka yandi. Ya zole vwandaka Élisée. Ya tatu vwandaka Jean. Ya yiya vwandaka wanzio ya sambwadi, to munati-nsangu ya nsuka na Dibuundu, landila Malachie 4 mpe Apocalypse 10:7. Ntangu yayi, mbala ya tanu, yandi kele munati-nsangu na ba-Juif, na nkama na makumi yiya na yiya ya mafunda, na ba-Juif, na manima Dibuundu me kwenda.

321 Mu—mu—mu ke na kuwa nsatu ya mutindu yankaka, beno me mona. Beno me mona? Beno tala, kana ya kele na bantu yina ke banzaka. . . Mu zola ti beno bakula yawu ntangu yayi, beno me mona. Kana muntu mosi ke banzaka ti Malachie 4, samu na “kuvutula” bantu, ya kele mutindu mosi yandi ke sala kuna na ba-Juif, mpe ke banza ti ya kele nyonso mutindu mosi, bika mu sungika yawu samu na beno, na mwa ntangu fioti. Beno me mona, ya ke vwanda mwa mubulu fioti. Samu, beno ke bambuka moyo, na Malachie 4, ya ke tuba, “Kuvutula Lukwikilu ya batata. . . to bana na tata.” Beno me mona, kuvutuka na tata!

322 Ntangu yayi bika mu talisa na beno luswaswanu ya ministere. Kana yandi kwisa vutula Lukwikilu ya bana na

batata, yandi ke manga Klisto. Yandi ke vutuka na musiku. Ya kieleka? Batata zitisaka musiku. Beno me bakula yawu?

323 Beno tala, ntangu Élisée, ntangu yandi ke kwiza samu na kulungisa kisalu ya yandi na Malachie 4, beno me mona, mutindu Malachie 4, Elie vwandaka yandi mosi.

324 Kasi ntangu yandi kwisaka samu na kulonga ba-Juif, na Apocalypse 11, yandi kele na Moise na yandi. Na yawu, ya kele ve na mubulu ve, ata fioti ve. Beno me mona? Beno me bakula yawu?

325 Ntangu Élisée ke kwiza, na Malachie 4, yandi kele yandi mosi. Élie ke vwanda kuna; Élie ve mpe Moïse ve. “Élie” ke telama. Kasi lutwadusu ya kimpeve mosi, yina, tubaka ti Elie ke kwisa samu na kitini ya nsuka ya nsungi ya dibuundu, “kuvutula Lukwikilu ya bana na Lukwikilu ya ntete ya batata,” Lukwikilu ya bantumwa, yina beno fwana vutuka. Mpe mbeni ya Klisto me basisa bawu nionso. “Samu na kuvutula,” mutindu Masonuku nyonso ke vukana kintwadi. Beno me mona, yandi ke kwisa yandi mosi. Beno me mona?

326 Kasi ntangu yandi ke kwiza na Dibundu, Biblia . . . to ke kwiza na nkama na makumi yiya na yiya ya mafunda, Biblia ke tuba pwelele ti bawu zole yandi . . . Kele na zole na kati ya bawu, ata mosi ve na kati ya bawu. Zole na kati ya bawu! Mpe ministere ya yandi ya ntete lendaka ve kubaka ba-Juif mpe kuvutula bawu na musiku, yandi me kuma . . . samu yandi ke kwisa, ke longa Klisto na nkama na makumi yiya na yiya ya mafunda, amen, “Yandi yina, Mesiya yina ba katulaka.” Amen! Ya kele yawu, na yina beno tula yawu na mubulu ve. Ya kele ve na mubulu. Masonuku ke vunaka ve, ata fyoti ve.

327 Nkembo! Oh, ntangu mu monaka yawu, mu vwandaka pamuka na zulu! Mu tubaka, “Matondo na Nge, Mfumu,” ntangu mu vwandaka tala yawu kutalana kuna. Mu monaka ti Elie vwandaka tambula kuna samu na nsungi yina ya ntete, yandi mosi, mpe yandi vwandaka yandi mosi. Na yina ntangu mu monaka yandi diaka, kuna na kisika yankaka, ya vwandaka na zole ya bawu kuna ntangu yina salamaka. Yandi tubaka, “Yawu yina. Ti, ya ke sala yawu, Mfumu. Amen! Mu me mona yawu ntangu yayi! Alleluia!” Ya kieleka.

328 Kana mu me zonga yawu ve, ya ke vwanda mwa mubulu samu na muntu mosi. Kasi Yandi—Yandi tubaka na munu na kutuba yawu, mu salaka mutindu yina.

329 Beno tala, bantu yayi Nzambi bumbaka bawu na luzingu, kubanda ministere ya bawu ya ntete, samu na kisalu ya bilumbu ke kwisa; bawu vwandaka sadila yawu mbote-mbote. Beno me mona? Banza kaka, mpeve ya Elie yina ke longa bambala tanu; Moise, mbala zole. Yinki? Ba bumbaka bawu na luzingu ntama, samu na kisalu yina ke kwisa na ntwala.

330 Ba monaka mosi na mosi ya bawu ya kufwa ve ntangu yayi; beno kwikila yawu ve. Ba monaka bawu nyonso zole, ya moyo, ba vwandaka zonza na Yesu na Mongo ya Nsobolo. Kasi, beno bambuka moyo, bawu fwana kufwa.

331 Ntangu yayi, ntangu yayi, kieleka Moise kufwaka. Kasi yandi vumbukaka, samu yandi vwandaka kifwani ya kulunga ya Klisto. Beno me mona? Muntu ve zabaka kisika ba zikaka yandi. Bawanzio kwisaka kubaka yandi. Beno me mona? Yandi vwandaka na Bawanzio yina nataka yandi. Uh-huh. Samu na yinki? Muntu ke kufwa lendaka nata yandi sika wapi yandi vwandaka kwenda. Yandi salaka kaka kusalu mosi, yimeni. Yandi vwandaka na Bawanzio, yina nataka yandi, beno me mona, samu Bawu nataka yandi kisika yina yandi lendaka vwanda. Muntu mosi ve zaba yawu.

332 Ata mpe Satana, zabaka ve. Yandi swanisaka Archange. Ya kieleka. Yandi vwandaka bakula ve yina salamaka na Moise. “Mu monaka yandi ke tekita kuna. Mpe vwandaka tala kuna na yinsi, mpe vwandaka tala na bana, mpe nionso yina, mu monaka yandi ke tekita. Kasi yandi mataka na zulu ya Ditadi, mpe yina vwandaka ntangu ya nsuka mu monaka yandi.”

333 Ya kele Ditadi! Ya kele Ditadi! Bika mu telama na zulu ya Ditadi yina, na nsuka ya nzila ya munu! yinga, tata! Ntangu yayi, . . . Bampangi ya munu ya ndombe vwandaka kwisa awa mpe vwandaka yimbila nkunga mosi, “Kana mu lendaka, ya kieleka mu lendaka telama na Ditadi yina kisika Moise telamaka.” Yinga, tata! Oh, yina kele Ditadi mu zola telama, mpe. Na lukwikilu mu me telama kuna.

334 Kasi beno bambuka moyo, Elie, yandi lembaka mingi, samu yandi vwandaka na kusalu ya kulutila mingi na zulu ya yandi. [Mpangi Branham me vwanda swi. Dibundu me seka—Mu.] Na yina yandi vwandaka kieleka ya kulemba mingi, mpe Nzambi fidisaka yandi kaka na Yinzo, ya kieleka, yandi fidisaka pusu-pusu. Ya kele kieleka? Ba nataka yandi. Yandi kufwaka ata fioti ve, samu ti Yandi kebaka yandi na luzingu. Yandi vwandaka na kusalu ya kusala na yandi na bilumbu ke kwisa na ntwala. Bika yandi pakula muntu, diaka, beno me mona, yandi kwisaka na Mpeve ya yandi.

335 Kasi bawu fwana luta na lufwa. Ntangu yayi Apocalypse, kapu ya 11. Ntangu yayi, beto kwenda, mu kele kaka awa na mutindu nyonso. Beto baka kaka yawu, Apocalypse 11. Beno tala mbote mpe beno ke mona kana bawu zole kele ve ya kufwa. Yinga, tata. Bawu zole fwana kuluta na lufwa. Yinga, tata. Na manima ya ministere ya bawu me kumana, bawu ke luta na lufwa. Apocalypse 11, mpe beto banda na 7.

Mpe ntangu bawu . . . me manisa kimbangi ya bawu, kibulu yina ke basikaka na dibenga ya yinda . . . ke nwanisa bawu, . . .

336 Oh, la la, yandi lenda ve kukanga ntima na yawu; ba-exalté yayi kele dyaka na manima, beno me mona. Mbote mingi. Mbote mingi.

. . .kuna na dibenga ya yinda . . .ke nwanisa bawu, mpe ke nunga bawu, mpe ke kufwa bawu.

337 Kasi beno tala yina ke salama. Ba ke na kifwani ya kulunga ntangu yayi.

Mpe banzutu ya bawu ya kufwa ke vwanda na bala-bala—na bala ya mbanza ya nene yina, . . .na mutindu ya kimpeve . . .ba ke bokilaka Sodome na Égypte, kisika mpe Mfumu ya beto ba komaka Mfumu ya beto na kulunsi, (Jérusalem, beno me mona).

338 Ntangu yayi ba fwana kuluta na lufwa, (mutindu yina ve?) ya kieleka, na manima ministere ya bawu me kumana.

339 Samu na yinki? Ministere ya wanzio ya sambwadi, ministere ya wanzio ya sambwadi, ministere ya Elie na wanzio ya sambwadi, ve . . .Samu na yinki ve, samu na yinki ve, mu zola kutuba, ministere ya wanzio ya sambwadi na yina kuvwanda na Moise, kana yandi kele yina ke kufwa ve, mutindu mosi ya zolaka vwanda na nzila ya Elie? Samu na yinki bawu kele ve . . . Samu na yinki Nzambi fidisaka ve, na kutubaka, “Elie, nge—nge salaka kisalu mosi ya ngolo, Mu . . .mpe nionso yina, bisika nionso yankaka. Mu—mu ke kwikila ti mu ke fidisa Moise kuna?” Samu na yinki?

340 Beno tala ministere ya Moise. Elie vwandaka profete na bayinsi nionso; kasi Moise vwandaka mupesi-musiku na ba-Juif kaka. Amen. Moise kele kuna samu na kutuba . . .Samu na yinki yandi kwisaka na Elie . . .Ba-Juif yina vwandaka tuba, “Beno vingila, beto ke na kuzitisa musiku awa.” Kasi awa kele na Moise yandi mosi; mpe awa kele Elie ya kutelama na yandi. Oh! Beno me mona? Yandi ke kwisaka kaka na ba-Juif. Beno me mona? Moise kwendaka kaka na ba-Juif; profete Elie vwandaka na bayinsi nionso. Kasi Moise kumaka profete na ba-Juif, mpe mupesi-musiku. Beno me mona? Yina vwandaka nsangu ya yandi, musiku.

341 Kasi yinki vwandaka nsangu ya Elie? Samu na bakento yina vwandaka zenga bansuki; ba denomination. Yinga, tata. Mpe yandi zengaka yawu bitini-bitini. Samu na bizizi yina vwandaka kupakula; yandi tubaka na bawu, “Bayimbwa ke kudia beno.” Ya kieleka yandi pasulaka bawu.

342 Mpe kuna ntangu Mpeve ya yandi kwisaka na zulu ya Jean, yandi basikaka na ntoto ya kuyuma mpe salaka kima ya mutindu mosi. Kieleka. Yandi tubaka, “Nge banza ve ti beto kele na yayi to yina. Nzambi kele na kiyeka na matadi yayi na kubasisa bana samu na Abraham.”

343 Yandi kwendaka na Hérode, yandi tubaka, “Mpe nge zola kutuba na munu ti nge me kwelana na semeki ya nge mosi . . .?” Yandi tubaka, “Ya kele ve ya kulunga samu na nge na kusala yawu!” Oh, mpangi-bakala! Fiou! Hum! Yandi tubaka na yandi. Kieleka.

344 Beno tala, mioyo yayi fwana kuvingila mwa ntangu fioti, samu na nkama na makumi yiya na yiya . . . samu na kufwa. Oh, ya kele ve, ve . . .? Yina ke tulaka kaka Biblia kintwadi.

345 Ntangu yayi ntangu ya munu me kuma na nsuka, samu na kubasisa beno na ntangu ya mbote. Kasi mu ke na mwa bima diaka ya kutuba, kana beno lenda vwanda dyaka. [Dibuundu me tuba, “Kwenda na ntwala!”—Mu.] Mu zaba ti mwini kele ngolo. Mpe mu ke na kutoka.

346 Kasi, beno kuwa, mu ke kaka na kima ya kutuba na beno. Ya kele kaka mbote mingi, ya ke na kupela kaka na kati ya ntima ya munu. Mu banza ti beno me zimbana yawu ve, beno me mona. Bika mu tuba yayi, na ntwala ya Yandi. Na lemvo ya Yandi, Yandi mpe me bika munu kumona bantu ya munu, ntama mingi ve, na ba-robe ya mpembe. Beno me bambuka moyo na yawu? Beno me bambuka moyo? Beno me bambuka moyo na disolo yango, ntama mingi ve? Kento ya makwela ya Bantu ya makanda, bawu kele kuna ntangu yayi. Bawu nyonso vwandaka na ba-robe ya mpembe.

347 Mu vumbukaka na mpongi. Mu vwandaka na lukutakanu mosi. Yawu vwandaka pene-pene ya mvula mosi me luta, kulutula fioti. Mu vumbukaka na mpongi na suka mosi, mpe mu telemaka. Mpe mu tubaka, “Cherie?” na kento ya munu. Yandi vwandaka ningana ve. Bana na kutala . . . Ba zolaka telama mpe kunata bawu na lukolo, kaka na zulu awa na kisika ya ntama. Mbote, mu—mu telemaka na mbeto, beno zaba, mpe mu yekamaka. Beno zaba wapi mutindu; beno ke vwanda mpe beno ke yekama kaka yintu ya beno na yintu ya mbeto. Beto vwandaka na mosi ya bambeto ya ntama. Mpe na yina mu yekamaka kaka mutindu *yayi*.

348 Mpe mu banzaka, “Tala, nge me kuma dezia na bamvula makumi tanu na tatu. Kana nge ke sala kima mosi samu na Nzambi, nge ke sala mbote na kusala yawu, samu ti nge ke kuma kiboba mingi—mpe kiboba, na manima ya mwa ntangu fioti.” Beno me mona.

349 Mpe mu banzaka, “Nge zaba, ya kele kieleka, ntangu yayi.” Mu banzaka, “Mwana-bakala, nge zaba, mu ke ntama mingi ve. Mu ke kwenda ntama mingi ve.” Mu tubaka, “Mu—mu me zinga mvula mosi kulutula tata ya munu zingaka.” Beno me mona? Mu banzaka, “Mu fwana kwenda ntama mingi ve. Mu monaka yawu. Mpe, awa, mu me sala kima mosi ve samu na Nzambi, ntete.” Mu banzaka, “Mu ke zolaka ntangu nionso kusala kima mosi samu na Yandi.” Mu banzaka, “Mu fwana sala nswalu mpe kusala

yawu, kana mu ke sala yawu. Mpe mu zaba ve mutindu mu ke sala yawu, kaka yina.”

350 Mu banzaka, “Muntu, mu banza ti mu ke zinga samu na kumona Yandi ke kwisa. Mu zola vwanda diabulu ve, to mpeve mosi.”

351 Beno me mona, mu vwandaka ntangu nyonso na boma ya mpeve. Mpe ntangu yayi, beno zaba, mutindu ya . . . Mu ke banzaka ntangu nyonso, mutindu kana mu zolaka kutana na Mpangi Neville mpe yandi zolaka vwanda mwa dituti ya mpembe ke tepa kuna, beno zaba. Mpe mu ke tuba, “Mbote, Mpangi Neville.” Mpe yandi ke tuba, “Mbote, Mpangi Branham,” na mutindu yankaka; yandi lendaka ve kuzonza. Kasi mu ke zaba ti ya vwandaka Mpangi Neville. Yinga. Mu zola ningisa diboko ya yandi mutindu mu ke salaka ntangu nyonso. Samu, yawu yina kaka mu zaba, samu na bantu. Beno me mona, mu ke zola kuningisa diboko ya yandi, kasi yandi ke na diboko ve. Ya ke kuna na ntoni, ya kupola. Beno me mona?

352 Mu banzaka, “Oh, mu banza ti mu fwana luta na yawu ve.” Ntangu yayi, mu vwandaka . . . Ntangu yayi mu ke tuba na beno kieleka. Mu—mu vwandaka na boma ya kufwa; mu vwandaka na boma ve ti mu zimbana, kasi mu zolaka ve kuvwanda mpeve. Mu ke zola kaka kuvwanda muntu. Mu zolaka vingila Enlevement, beno me mona. Mu zolaka kaka kuvwanda mutindu yina. Mu zolaka ve kuvwanda mpeve, ke tambula na bisika. Mu vwandaka ya kulala kuna, mu vwandaka banza na yawu.

353 Mpe, na mbala mosi, kima mosi salamaka. [Mpangi Branham me bula misapi ya yandi—Mu.]

354 Ntangu yayi, beno zaba, mpe beno nyonso me zaba, ba-vision yango. Mpe kana yayi vwandaka vision, mu me kuzwaka ntete mosi ve mutindu yina, beno me mona. Mpe mu kuzwaka yawu kubanda mu vwandaka mwana-bakala ya fyoti.

355 Mpe, na mbala mosi, kima mosi kusalamaka. Mpe mu kuwaka kukatuka. Mu banzaka, “Uh-oh.” Mpe mu—mu banzaka, “Mu—mu me kufwa dezia, beno me mona, mpe mu—mu me kuma na simu yina.” Beno me mona?

356 Mpe mu kumaka na kisika mosi, mpe mu banzaka, “Mu banza ti mu ke tala na manima.” Ya vwandaka kaka kieleka, bankundi, mutindu mu kele ya kutelama kaka awa. Beno me mona? Mpe mu balukaka, samu na kutala na manima. Mpe kuna mu vwandaka, ya kulala na zulu ya mbeto. Mpe mu vwandaka ya kutandama, ya kulala na lweka ya kento ya munu.

357 Mu banzaka, “Mbote, mu banza ti ntima me kangama.” Beno me mona? Mu banzaka, “Mbote, beno me mona, mu kufwaka kaka na mbala mosi,” yina zolaka vwanda mutindu ya mbote ya kukwenda. Na yina, mu banzaka, “Yina kele kukangama ya ntima. Mu me mona mpasi ve.” Mu talaka, mpe mu banzaka,

“Mbote, ntangu yayi, yina ke yitukisa. Kuna mu vwandaka ya kulala, kaka kuna; mpe awa mu me telama, awa.”

358 Na yina, mu balukaka. Ya monanaka mutindu kilanga mosi ya nene—ya nene, mutindu, to kima mosi, kaka kisika mosi ya nene ya kilanga ya matiti ya mubisu. Mpe—mpe mu tubaka, “Mbote, mu vwandaka kukiyufula yinki diambu yayi?”

359 Mpe, na mbala mosi, mutindu mu vwandaka tala, awa kwisaka mafunda ya bamafunda ya bakento ya ntwenia, bawu nionso na ba—robe ya mpembe, na bansuki vwandaka kulumuka na luketo ya bawu, makulu mwasi, mpe ba vwandaka kima mbangu na ntwala ya munu. Mu banzaka, “Ntangu yayi yinki yayi?”

360 Mu balukaka, mu talaka na manima *kuna*, mpe mu vwandaka kuna; mpe mu talaka na lweka *yayi*, bawu kwisaka kuna. Mu tatikaka musapi ya munu. “Mu—mu—mu—mu kele ve ya kulala, kieleka.” Kasi, mu lendaka kuwa. Mpe mu tubaka, “Mbote, na yina, kima mosi kele awa, ya ngitukulu.”

361 Mpe bakento yayi nionso me kwisa, ke kwenda mbangu. Mpe mu me monaka ntete ve bakento ya kitoko mutindu yayi! Mpe bawu nionso kwisaka, mbangu kuna na munu. Mpe na ntangu bawu kwisaka mbangu na munu. . .

362 Beno zaba mutindu mu vwandaka, mutindu. . . Ba ke bokilaka munu muntu ke yinaka bakento, kasi mu kele ve, beno me mona. Kasi, mu—mu banza ti, kento ya mbote kele mosi yina. . . kele diyaka ya ntalu. Kasi, mu banza, mosi yina kele mbote ve, kele, mutindu Salomon tubaka, “masa na kati ya menga ya nge.” Na yina mu kele ve kieleka na kima ya kusala na—na bakento ya luzingu ya yimbi to mwa bana yayi ya bakento ya luzingu ya yimbi.

363 Mpe na yina bakento yayi nionso me kwisa. Bawu bandaka na kudumuka na nkingu ya munu. Ntangu yayi, yina kele mumesanu ve. Beno zaba ti mu lenda ve kukanga ntima na yawu. Na yina, mpe bawu vwandaka. . . Ntangu yayi, mu ke tuba yayi na mutindu mosi, ti, mu—mu kele na nkonga ya babakala mpe bakento. Kasi, bawu vwandaka, bawu vwandaka bakento. Bawu vwandaka kento. Mpe bawu—bawu kangaka munu na maboko ya bawu, bawu nionso, mpe vwandaka tuba, “Mpangi ya beto—ya beto ya ntalu!” Mpe mosi vwandaka kanga munu, mpe na manima yankaka vwandaka kanga munu.

364 Mu vwandaka ya kutelama kuna, vwandaka tala. Mu banzaka, “Mbote, ntangu yayi, yinki yayi?” Beno me mona? Mpe bawu vwandaka ya kutelama kuna. Mu banzaka, “Yinki me salama?” Mu talaka na nsi. Mu vwandaka *kuna*, ya kutandama kuna; mpe mu vwandaka awa, ya kutelama *awa*. Mu banzaka, “Ntangu yayi, ya kele ya ngitukulu. Mu—mu ke bakula yawu ve.”

365 Mpe bakento yina vwandaka boka, “Oh, mpangi ya beto ya ntalu,” mpe vwandaka kanga munu ngolo. Ntangu yayi, bawu nionso vwandaka, bakento, na mutindu nionso.

366 Ntangu yayi beno lemvokila munu, bampangi ya bakento, mutindu mu ke tuba yayi, samu. . . Kasi beno kuwa dokotolo ya beno; mpe kana beto kele ve na mabnaza ya kuvedila, na yina beto kele ve Baklisto. Mu ke kipe ve. . .

367 Mu ke zingaka ntangu nionso ya kuvedila. Nzambi zaba yawu. Ntangu mu vwandaka mwana-bakala ya fioti, Wanzio ya Mfumu tubaka na munu na kutula mvindu ve na nzutu ya munu, kunwa makaya ve, to kunwa malafu ve. Mpe yina vwandaka kieleka. Na lemvo ya Nzambi, mu me kebaka yawu. Ntangu mu vwandaka nsumuki, mu zingaka ve luzingu ya bakento. Mpe na yina. . .

368 Kasi muntu nionso yina me bika kento mosi kukanga yandi na maboko ya yandi, yandi yina me salama na ba-cellule ya bakala, mpe yandi, ya kento, ya ke vwanda na mpusa ya nzutu. Mu ke kipe ve nani beno kele, ntangu yayi, beno tuba na munu ve ti beno kele ve mutindu yina, kana beno kele muntu ya mavimpi ya mbote.

369 Kasi, Kuna ve; samu ti beno kele ve na yawu, dyaka, ba-cellule ya mutindu na mutindu. Ata mbala mosi ve ti beno ke sumuka Kuna. Ya vwandaka na nsobolo. Ya vwandaka ve na kima yankaka kasi zola ya bampangi samu na bakento yina.

370 Ata ti, na lemvo yina ba vwandaka tala; mu banza, kento, kento ya mbote yina ke simba yandi mosi mbote, mpe ke tambula mutindu mama, yandi kele—yandi kele mbandu ya diyaka na zulu ya ntoto. Mu—mu ke zolaka kima yina nionso me fuluka na lemvo. Mu banza, kento yina ke na kukeba kisika ya yandi, mpe ke meka na kuvwanda mama, yandi kele ntela ya lukumu. Mu ke kwikila yawu. Mpe mu banza, mosi yina kele ve, ya kele kaka mutindu Klisto na mbeni ya Klisto, kima ya mutindu mosi.

371 Mu—mu ke zolaka yina kele mutindu ba salaka yawu. Mutindu mpunda ya kitoko, to kima yankaka, ya ke kaka na ntela ya yandi ya kitoko mingi. To, kima ya mutindu yina, mongo mosi ya kitoko, bakento ya kitoko, babakala ya kitoko, konso kima yina me telema na nsalulu ya Nzambi, mu ke sepelaka na yawu ntangu nionso.

372 Mpe bayayi vwandaka ya kulunga. Kasi ata yinki mutindu bawu zolaka kukanga munu na maboko ya bawu, mpe bawu vwandaka bakento, beno me bakula, kasi disumu lendaka vwanda ata fioti ve. Ba-glande ya bakala mpe ba-glande ya kento, nionso zole, vwandaka me kwenda. Matondo na Mfumu! Ba vwandaka bampangi ya munu ya bakento, ya muvimba.

373 Mu talaka. Mpe mu bandaka na. . . Mu—mu talaka maboko ya munu; mu monaka ti bawu nionso vwandaka bantwenia

mingi. Mpe mu talaka; mu vwandaka ntwenya, diaka. Mpe mu . . .

374 Mpe zimbisaka bansuki ya munu, ntangu mu vwandaka ntwenya ya bakala; muzengi-bansuki mosi, tulaka munu acide phenique na zulu ya yawu, mpe salaka ti nionso kubwa ntangu mu vwandaka ntwenya. Mpe ya ke vwandaka ntangu nionso diambu samu na munu, ti mu—mu—mu ke kuzwa miyoyo na nswalu nionso, samu ti simisi ya bansuki ya munu kele kaka pete, beno zaba. Mpe misisa ya bansuki kele dyaka kuna, kasi mutindu bansuki yokamaka na acide phenique, mpe bansuki lenda kukula ata fioti ve, beno me mona.

375 Mpe mu kwendaka, kento ya munu, ntangu mu . . . bamvula mingi me luta, mpe kwendaka sumbila munu postiche mosi samu na kulwata, mwa kitini ya bansuki, mwa perruque mosi, mu ke lwata, samu na kufika yintu ya munu. Kasi mu ke vwandaka ntangu nyonso na nsoni ya kulwata yawu, samu ti ya vwandaka ve mutindu kima ya kieleka. Mpe mu vwanda zola ve kima yina kele ve ya kieleka.

376 Mpe na yina mu banzaka, “Mu ke lwata kaka yimpu ya fioti.” Na yina, mu salaka yawu, na mwa ntangu fioti. Beno zaba yina bawu salaka? Ba zolaka bokila munu “évêque” na yina, bawu tubaka ti mu zolaka kuvwanda . . . Beno me mona? Mu tubaka, “Mu ke bika yawu.”

377 Na yina mu ke kangaka kaka ntima na miyoyo ya munu ya yimbi, mpe mu . . . Kasi, munu . . . beno . . . kasi ya kele kaka na kuzibula banela, to kima mosi, beno bika kaka mwa mupepe ya fioti kukota mutindu yayi, oh, yimeni.

378 Ntangu yayi mu kwendaka na dokotolo mpe yufulaka yandi, yinki yandi banzaka. Yandi tubaka, “Mbote, beno me mona, mabulu ya mpusu ya nge—ya nge kele ya kuzibuka. Nge ke tokaka, ntangu nge ke longaka. Ntangu mupepe yina ke kwiza. Ya—ya ke salaka germe ya miyoyo kuna na kati ya mucus, mpe ya ke kulumuka na laka ya nge. Na suka yina ke landa ndinga ya nge ke kangama. Yawu yina.”

379 Mpe—mpe na yawu, oh, la la, beno bana yina kele na bansuki, beno zaba ve mutindu beno ke vutula matondo, mpe samu beno me kuzwa yawu. Ya kele kieleka. Beno me mona?

380 Mbote, ntangu yayi, mu me mona, kuna, ti mu—mu ke . . . Mosi ya bilumbu yayi, kana mu kele ve na meno ya munu, mu ke kuzwa ndambu ya yawu, mpe, na yina, to kusala kima mosi ve kukondwa yawu.

381 Na yina kana—kana mpangi mosi . . . Mbote, mu ke banza ve ti ya ke vwanda kima ya kulutula yimbi samu na bakala mosi, kana yandi zola, kulwata postiche, ti kento mosi kulwata crêpe mosi to crépon mosi, nionso yina ba ke tulaka na bansuki ya bawu mutindu yina, samu na kuvimbisa yawu. Beno me mona? Kasi—kasi, kieleka, kana beno sala yawu, ya ke tala lukanu yina

beno ke na kulandaka. Beno me mona? Ya ke tala lukanu yina beno ke na kulandaka. Mpe na yina . . .

382 Kasi, na mutindu nyonso, mu vwandaka ya kutelama kuna, mu kuwaka na zulu, mpe mu vwandaka dyaka na bansuki ya munu. Oh! Mu vwandaka ntwenya. Mpe bayayi, bantu nyonso, vwandaka bantwenya! Mpe mu banzaka, “Mbote, yayi ke yitukisa ve! Bawu yayi.” Mpe bawu nionso vwandaka kwenda mbangu . . .

383 Mpe mu talaka, kwizaka, mpe mu—mu monaka Hope ke na kwiza. Yandi talaka . . . Beno zaba, yandi kufwaka na bamvula makumi zole na zole. Yandi vwandaka kaka kitoko mutindu yina. Mingi na kati ya beno ke bambuka moyo na yandi; meso ya yandi ya nene ya ndombe. Yandi vwandaka muntu ya Allemagne. Bansuki ya yandi ya ndombe vwandaka kubwa na mukongo ya yandi. Mu banzaka, “Ntangu yayi, ntangu yandi ke kuma awa, yandi ke tuba—yandi ke tuba, ‘Bill.’ Mu zaba ti yandi ke sala yawu. Mu zaba ti yandi ke tuba, ‘Bill,’ ntangu yandi ke kuma awa.”

384 Mu vwandaka tala. Mpe bakento nionso yayi vwandaka kwisa mpe bumbaka munu, na kutubaka, “Oh, mpangi-bakala ya ntalu, beto ke na kyese mingi na kumona nge!” Mpe mu banzaka . . . Bawu nionso vwandaka me lwata kaka mutindu mosi, kasi bawu vwandaka na bansuki ya bawu ya kuswaswana, beno zaba, bansuki ya mpembe, mpe bansuki ya ndombe, mpe bansuki ya mwa mpembe. Mpe—mpe bawu vwandaka kwisa kisika mu vwandaka, kasi bawu nionso vwandaka bantwenia.

385 Mpe ntangu yandi kumaka na munu, mu banzaka, “Mu ke tala kaka yina yandi ke tuba.”

386 Mpe yandi talaka munu, mpe yandi tubaka, “Oh, mpangi ya beto ya ntalu!” Yandi kangaka munu ngolo, mpe yandi kwendaka na ntuala. Kento mosi yankaka kwisaka, kangaka munu na maboko ya yandi, na kulanda.

387 Mpe mu kuwaka makelele. Mpe mu talaka na lweka *yayi*, mpe awa kwizaka nkonga ya babakala, bantwenia ya babakala, bawu nyonso pene ya bamvula makumi zole. Ba vwandaka na bansuki ya ndombe, mpe bansuki ya mpembe. Mpe bawu nyonso vwandaka na ba-robe ya mpembe, mpe vwandaka makulu mwasi. Mpe ba kwendaka mbangu na munu mpe bandaka na kukanga munu na maboko ya bawu, na kubokaka, “Mpangi-bakala ya ntalu!”

388 Mu banzaka. Mpe mu balukaka, mpe mu vwandaka kuna, mu vwandaka kaka ya kulala. Mpe mu banzaka, “Mbote, ntangu yayi, yayi kele ya ngitukulu.”

389 Mpe kaka na ntangu yina Ndinga mosi bandaka na kutuba na munu. Mu monaka Ndinga ata fioti ve. Ya tubaka, “Ba me yamba nge, ba me yamba nge—nge na bantu ya nge.” Mpe na

manima babakala yankaka zangulaka munu, tulaka munu na kisika ya zulu, na zulu ya kima mosi ya nene mutindu *yayi*.

Mu tubaka, “Samu na yinki beno me sala mutindu yina?”

Yandi tubaka, “Na ntoto nge vwandaka ntwadisi.”

Mpe mu tubaka, “Mbote, mu—mu ke bakula yayi ve.”

³⁹⁰ Mpe Ndinga yina vwandaka tuba na munu. Mu lendaka mona Ndinga ata fioti ve. Ntangu yayi, Yawu vwandaka kaka na zulu ya munu, ke na kutuba na munu.

³⁹¹ Mu tubaka, “Mbote, kana mu—kana mu me kufwa, mu zola kumona Yesu.” Mu tubaka, “Mu...Yandi vwandaka mutindu...Yandi vwandaka luzingu ya munu nionso. Mu zola mona Yandi.”

Mpe na yina Yandi tubaka, “Nge lenda ve kumona Yandi ntangu yayi. Yandi kele dyaka ya kulutila zulu.”

³⁹² Beno me mona, ya vwandaka na nsi ya autel, kuna, beno me mona, kisika ya sambanu, kisika bantu ke kwendaka, beno me mona; ve kisika ya sambwadi, kisika Nzambi kele, kisika ya sambwadi. Ya sambanu!

³⁹³ Mpe bawu vwandaka—mpe bawu nionso vwandaka kuna, mpe bawu vwandaka luta na ntwala ya munu. Mpe mu tubaka...Ya monanaka ti ya vwandaka na ba-million ya bawu. Mu me monaka bawu ata fioti ve...Mpe, ntangu mu vwandaka kuna, bakento yayi mpe babakala vwandaka kwenda kaka mbangu mpe vwandaka kanga munu na maboko ya bawu, ba vwandaka bokila munu “mpangi-bakala.” Mpe mu vwandaka ya kuvwanda kuna.

³⁹⁴ Na yina Ndinga yina tubaka, “Ba me yamba nge na bantu ya nge, mutindu ba yambaka Jacob na bantu ya yandi.”

Mu tubaka, “Nionso yayi, bantu ya munu? Bawu nionso kele ba Branham?”

Yandi tubaka, “Ve. Bawu kele bandimi ya nge yina nge twadisaka na Klisto.”

³⁹⁵ Mu talaka na nziunga. Mpe ya vwandaka na kento mosi ya kitoko mingi yina kwisaka mbangu. Yandi vwandaka kaka mutindu bayankaka. Yandi lemukaka na nkingu ya munu, mpe yandi tubaka, “Oh, mpangi ya munu ya ntalu!” Yandi talaka munu.

³⁹⁶ Mu banzaka, “Oh! Yandi vwandaka mutindu Wanzio.” Mpe yandi lutaka.

Mpe Ndinga yina tubaka, “Nge me zaba yandi ve?”

Mu tubaka, “Ve, mu me bakula ve.”

³⁹⁷ Yandi tubaka, “Nge twadisaka yandi na Klisto ntangu yandi vwandaka bamvula kulutila makumi yivwa.” Yandi tubaka, “Nge zaba samu na yinki yandi ke zola nge mingi?”

Mu tubaka, “Mwana-kento yina ya kitoko vwandaka na bamvula kulutila makumi yivwa?”

398 “Yinga.” Yandi tubaka, “Yandi lenda dyaka ve kusoba ntangu yayi.” Yandi tubaka, “Ya kele samu na yina yandi ke na kutuba, ‘Mpangi-bakala ya ntalu.’”

399 Mu banzaka, “Oh, la la! Mpe mu vwandaka na boma ya yayi? Na yina, bantu yayi kele ya kieleka.” Bawu, bawu vwandaka kwenda kisika mosi ve. Bawu vwandaka ya kulemba ve, na kuvwandaka Kuna.

Mpe mu tubaka, “Mbote, samu na yinki mu lenda mona Yesu ve?”

400 Yandi tubaka, “Mbote, ntangu yayi, Yandi ke—Yandi ke kwisa kilumbu mosi. Mpe Yandi ke kwisa na nge, ntete, na manima ba ke sambisa nge.” Yandi tubaka, “Bantu yayi kele bandimi ya nge yina nge twadisaka.”

401 Mpe mu tubaka, “Nge zola tuba, ti samu mu vwandaka ntwadisi, ti mu . . . ti Yandi ke sambisa munu?”

Yandi tubaka, “Yinga.”

402 Mpe mu tubaka, “Ba ke sambisa ntwadisi nionso mutindu yina?”

Yandi tubaka, “Yinga.”

Mu tubaka, “Mutindu mosi samu na Paul?”

Yandi tubaka, “Ba ke sambisa yandi na bantu ya yandi.”

403 “Mbote,” mu tubaka, “kana kimvuka ya yandi ke kota, ya munu mpe ke kota, samu mu me longa kaka Ndinga ya mutindu mosi.” Yawu yina. Mu tubaka, “Kisika yandi botikaka na Nkumbu ya Yesu, mu salaka yawu, mpe. Mu longaka . . .”

404 Mpe ba-million bokaka, na mbala mosi, bawu tubaka, “Beto ke na kupema na zulu ya Yawu!”

405 Mpe mu banzaka, “Oh, la la! Kana mu zabaka kaka yayi na ntwala mu kwisa awa, mu ke sala nionso ti bantu kukwisa awa. Bawu lenda kondwa yayi ve. Kasi, beno tala awa!” Mpe na manima . . .

406 Mpe Yandi tubaka, “Ntangu yayi, kilumbu mosi Yandi ke kwiza, mpe kuna . . . Ntangu yayi, na kati awa, beto ke kudia ve, kunwa ve, to kulala. Beto nionso ke kaka mosi.”

407 Mbote, ya kele ve ya kulunga; ya kele ya kulutila kulunga. Ya kele ve ya kitoko; ya kele kulutila kitoko. Ya kele ve na nkumbu lenda . . . Beno lenda banza ve . . . Ya kele ve na bampova na kati ya dictionaire samu na kutuba yawu. Beno me kuma kaka, yimeni.

408 Mpe mu banzaka, “Mbote, yayi, yayi ke vwanda ya kulunga. Mpe na yina yinki beto ke sala na manima?”

409 Yandi tubaka, “Na yina, ntangu Yesu ke kwisa, mpe beto kele. . . mpe Yandi ke sambisa nge, to samu na ministere ya nge, na yina beto ke vutuka na ntoto mpe ke baka banzutu.” Mbote, mu—mu banzaka ntete ve na yawu. Ya kele kieleka Masonuku. Yandi tubaka, “Na yina beto ke vutuka na ntoto mpe ke baka banzutu, na yina beto ke kudia. Beto ke kudia ve awa, to beto ke lala ve.” Yandi tubaka, “Beto ke kudia kuna, kasi beto ke vutuka na ntoto.”

410 Mu banzaka, “Oh, la la, yayi ke kitoko ve! Oh, la la! Mpe mu wandaka na boma ya yawu. Samu na yinki mu wandaka na boma ya lufwa, na yina beto ke kuma na yayi? Mbote, yayi kele ya kulunga, mpe kulutila kulunga, mpe kulutila kulunga. Oh, yayi kele kitoko mingi!”

411 Beno me mona, beto wandaka kaka na nsi ya autel. Beno me mona? Ya wandaka yawu, beno me mona, kaka na nsi ya autel, na kvingilaka Nkwizulu, beno me mona, samu Yandi kwenda baka bayina wandaka ya kulala na. . . banzutu ya kulala na putulu, samu na kuvumbula beto; Yandi ke kwisa, kuvumbula beto.

412 Mutindu Yesu kwizaka na paladiso, mpe basisaka Abraham, Isaac, mpe bawu nyonso, beno zaba, ba wandaka vingila mvumbukulu ya ntete. Bawu kotaka na mbanza mpe ba monaka bawu na bantu mingi.

413 Ya kele Masonuku ya kulunga. Vision wandaka yina, to nionso yina ya wandaka, ya wandaka Masonuku ya kulunga.

414 Mpe mu tubaka, “Mbote, yayi kele kitoko ve!” Na yina mu banzaka, “Yina kele ve kito- . . . ?”

415 Mu kuwaka kudila ya mpunda ya kitoko, mutindu mpunda mosi. Mpe mu talaka. Mpe mwa mpunda ya munu ya fioti yina mu wandaka tambula na yawu, Ntinu ya munu ya fioti, mu wandaka zola yandi mingi. Awa yandi wandaka, ya kutelama kuna pene-pene ya munu, mpe tulaka yintu ya yandi na dipeka ya munu, samu na kukanga munu pene-pene ya yandi. Mutindu mu wandaka pesa yandi sukadi, beno zaba, mpe yandi wandaka tula. . . Mu ke tula diboko ya munu na zulu ya yandi. Mu tubaka, “Ntinu, mu zabaka ti nge ke vwanda awa.”

Mu kuwaka kima mosi kulekita diboko ya munu. Ya wandaka yimbwa ya munu ya mbote ya kuzomba.

416 Ntangu—ntangu Tata Short, awa, pesaka yandi ndikila, mu silaka ti mu ke kufwa Tata Short samu na yawu. Mu wandaka na bamvula pene ya kumi na sambanu. Yandi pesaka yandi ndikila, yandi pesaka yandi kitini ya dimpa ya kundikila. Mpe papa ya munu kangaka munu na yina mu wandaka na munduki, mu wandaka kwenda kufwa yandi na munduki, kaka kuna na poste ya bapulusu. Mpe mu tubaka, “Mu ke kufwa yandi.” Mu tubaka, “Mbote. . .” Mu kwendaka kuna na ntoni ya yimbwa. Mu—mu zikaka yandi. Mu tubaka, “Fritz, nge

vwandaka mutindu nkundi samu na munu. Nge me lwatisa munu mpe me fidisa munu na lukolo. Ntangu nge zolaka kuma kiboba, mu zolaka keba nge. Ntangu yayi ba me kufwa nge.” Mu tubaka, “Mu ke sila na nge, Fritz, Yandi ke zinga ve.” Mu tubaka, “Mu ke sila na nge, ti yandi ke zinga ve. Mu ke kanga yandi na bala-bala kilumbu mosi, ntangu yandi ke tambula, na yina mu ke diata yandi, nge me mona.” Mpe mu tubaka, “Mu ke kufwa yandi samu na nge.”

⁴¹⁷ Kasi beno zaba yinki? Mu twadisaka bakala yango na Klisto, mu botikaka yandi na Nkumbu ya Yesu, mpe zikaka yandi na lufwa ya yandi. Yinga, tata. Mu balulaka ntima ya yandi pene ya bamvula zole na manima ya yina. Mu monaka bima mutindu yankaka, beno me mona. Mu zolaka yandi na kisika ya kuyina yandi.

⁴¹⁸ Na yawu kuna, kasi, na mutindu nyonso, Fritz vwanaka kuna, ya vwanda lekita munu na diboko. Mpe mu vwanaka . . . mu talaka.

⁴¹⁹ Mu lendaka ve kudila. Muntu mosi ve vwanda dila. Ya vwanaka nionso kyese. Beno lendaka ve kuvwanda na kiadi, samu ya vwanaka nionso kyese. Beno lenda kufwa ve, samu ti ya vwanaka Luzingu nyonso. Beno me mona? Beno me mona? Beno lenda nuna ve, samu ti ya vwanaka nyonso buntwenya. Mpe ya kele yina . . . Ya kele kaka ya kulunga. Mu banzaka, “Oh, yayi kele ve ya kuyituka!” Mpe mafuku . . . Oh, la la! Mu vwanaka kaka na yinzo, beno me mona.

⁴²⁰ Mpe—mpe kaka na ntangu yina mu waka Ndinga mosi. Mpe Yandi bokaka, yandi tubaka, “Bayina nionso nge ke zolaka . . .” musendo samu na kusalu ya munu. Mu ke na nsatu ya musendo ve. Yandi tubaka, “Bayina nionso nge ke zolaka, mpe bayina nionso ke zolaka nge, Nzambi me pesa bawu na nge.”

Mu tubaka, “Nkembo na Mfumu!”

⁴²¹ Mu monaka yawu mutindu yankaka. Mu banzaka, “Yinki diambu? Mu ke na nsatu ya mutindu yankaka.” Mu balukaka mpe mu talaka. Mpe na zulu ya mbeto, nzutu ya munu vwanaka ningana. Mu tubaka, “Oh, mu fwana vutuka ve, ya kieleka. Ve, kusala ve ti mu kwenda.”

⁴²² Kasi Nsangu ya mbote zolaka longama. Kaka na sekonde mosi, mu vwanaka na mbeto diaka, beno me mona, mutindu yina.

⁴²³ Ya kele ve kulutila bangonda zole me luta, ti . . . Beno kuwaka yawu mpe tangaka yawu na—na *Ndinga* ya Bantu ya Mumbongo. Ya me tambula na yinza ya muvimba, beno me mona. Mpe Mpangi Norman, na kati awa, mu banza yandi kele awa na kati kisika mosi kuna na nkokila yayi. Yandi sonikaka yawu, mpe tindaka yawu mutindu mwa mikanda ya fioti. Ya me kwenda bisika nionso. Mpe balongi sonikaka na munu mikanda, mingi na kati ya bawu, mpe bawu tubaka . . .

424 Mosi awa, mu ke tuba kaka yayi. Ya vwandaka na bankama ya yawu, kieleka. Yina yankaka, tubaka, “Mpangi Branham, vision ya nge na *Ndinga* ya Bantu ya Mumbongo. . .”

425 Mpe mu ke sepelaka na Tommy Nickels, ata ti yandi kele diaka ve, na Bantu ya Mumbongo. Mu zaba ve samu na yinki, kasi yandi kele diaka ve. Kasi yandi tubaka yawu mbote-mbote, yina mu tubaka. Kaka kuna na magazine trinitaire yina, yandi tubaka, “Kisika mu. . . Kisika Paul botikaka na Nkumbu ya Yesu, mpe tumaka bantu na kusala mutindu mosi, mu salaka mutindu mosi.” Beno me mona, yandi tulaka yawu kaka mutindu ya vwandaka. Beno me mona? Mpe na yina mu—mu—mu banzaka, “Oh!”

426 Longi yayi sonikaka, yandi tubaka, “Mpangi Branham, vision ya nge. . .”

427 Na yina, ya lendaka vwanda vision. Yandi tubaka. . . Ntangu yayi, mu zola tuba ve, “nzanguka.” Kana Paul. . . Kana ba zangulaka munu na mazulu ya ntete mpe monaka yawu, wapi mutindu samu na Paul yina ba zangulaka yandi na mazulu ya tatu? Yinki ya vwandaka? Yandi tubaka ti yandi lendaka tuba yawu ve, beno me mona, kana ba zangulaka yandi. Kana ya vwandaka kuzanguka, mu zaba ve. Mu lenda tuba ve. Mu lenda tuba na beno ve.

428 Kasi longi yayi tubaka, “Mpangi Branham, vision ya nge vwandaka kieleka Masonuku mpe mbote mingi tii kuna nge ke tubaka ti mpunda mosi kuna.” Yandi tubaka, “Mpunda na Mazulu?” Yandi tubaka. . . Ntangu yayi beno me mona dibanza yina ya dibuundu, ndwenga yayi, ya kimuntu? Beno me mona? Yandi tubaka, “Ba salaka Mazulu samu na bantu, bampunda ve.”

429 Mbote, mu me vwanda. Billy, mwana ya munu ya bakala awa, tulaka mukanda awa na bureau ya munu ya ntama awa na yinzon-Nzambi, pene ya bangonda tatu to yiya me luta.

430 Mu tubaka, “Mpangi ya munu ya ntalu, mu me yituka na ndwenga ya nge, kasi, mpe luzabu ya nge ya Masonuku. Mu tubaka ve ti mu vwandaka na Mazulu. Mu tubaka ti ya vwandaka na kisika mutindu paladiso, samu ti Klisto vwandaka dyaka na zulu, beno me mona. Kasi,” mu tubaka, “kana ya lendaka sepelisa beno, beno baka Apocalypse 19. Mpe ntangu Yesu ke basika na mazulu ya Mazulu, Yandi kele na zulu ya mpunda ya mpembe, mpe basantu nyonso na Yandi kele na zulu ya bampunda.” Kieleka. Yina kele kieleka. Yinga, kieleka.

431 Mpe kuna na Kisika mosi yina, ya vwandaka na mosi yina vwandaka talana mutindu ngononi, mpe mosi vwandaka talana mutindu ngombe, mpe mosi. . . Mbote, oh, wapi kisika kele bampunda yango yina kwizaka baka Élie? Beno kwenda kaka samu na kutalisa, beno me mona, mabanza ya kimuntu ke zolaka kaka kuzwa kima yina ba ke zonzila. Ya kieleka.

432 Ntangu yayi beno tala. Kasi mu vwandaka banza, mutindu mpangi yayi ya ntalu, ya busantu, Jean . . . Mu banzaka ti yawu lenda vwanaka kisika ya mbote samu na kukotisa yawu, kaka na ntwala ya kusukisa, beno me mona. Kana Jean talaka Kuna, mpe ya vwandaka na bampangi ya yandi, beno me mona, bampangi ya yandi yina zolaka mona mpasi fioti; na yina, beno me mona, Mfumu Nzambi pesaka munu muswa ya kumona bampangi ya munu mpe basantu yina vwandaka vingila Nkwizulu ya Mfumu. Beno tala, bawu vwandaka ve na nsi ya autel ya munkayulu; ya munu vwandaka ve. Kasi, bayayi vwandaka, bawu vwandaka bambangi. Beno me mona? Ya munu vwandaka ve na nsi ya autel ya bambangi.

433 Ntangu yayi mu zola beno kuwa mbote-mbote. Mpe mu ke sukisa, na mutindu nionso, kaka na minuti kumi, na ngunga kumi, kana mu fwana zenga yawu mpe kumanisa yawu mbasi.

434 Beno tala. Bawu, bawu vwandaka ve ya munu . . . bayina Mfumu lakisaka munu, Kento ya makwela, Yandi vwandaka ve na nsi ya ditadi ya kimfumu ya bambangi, ve, munkayulu ya bambangi; kasi ba pesaka bawu ba-robe ya mpembe, na kundimaka pardo ya lemvo ya Ndinga ya moyo. Klisto pesaka yandi robe ya mpembe. Mu banza ve, na nzila ya kuzibuka . . .

435 To, mu banza, mu zola tuba, na kuzibuka ya Kidimbu yayi ya Tanu, mutindu mu ke kwikila, ti Yawu me zibuka samu na beto. Mu me sala yawu na konsiansi ya mbote, na luzayikisu ya kieleka na ntwala ya Nzambi. Mu vwandaka meka ve na kusala yawu, kubanza, samu ti mu ke teleminaka ntangu nyonso organisation, ata mbala mosi ve mu ke vwandaka na kati ya bawu. Kasi Yawu me zibuka samu na munu ntangu yayi.

436 Mpe mu ke banza kima yankaka. Na nzila ya kuzibuka ya Kidimbu yayi ya Tanu, na kilumbu yayi, ke sungika dilongi mosi awa, yina mu fwana zonzila, ya kulala ya moyo. Ntangu yayi, mu me bakula ti ya kele na bantu awa yina ke kwikilaka yawu, beno me mona, na moyo yina kele ya kulala. Mu banza ti Yayi ke talisa diambu ya kuswaswana. Bawu kele ya kulala ve. Bawu kele ya moyo. Banzutu ya bawu, kele ya kulala. Kasi, moyo, kele na ntoni ve, ya kele na Mvwandulu ya Nzambi, beno me mona, na nsi ya autel.

437 Awa kele kisika mu kele ya kuswaswana na mpangi mosi ya bakala ya ntalu, mulongisi. Mpe, mu ke tala, mu zaba ti mu ke mona ndambu ya bantu ya yandi ya kuvwanda awa. Ti, mu ke na kubakula ti yayi kele mulongisi ya nene. Yandi kele dokotolo, mpe Docteur ya Théologie, mpe na Doctorat ya Philosophie, Doctorat na Droit Mpe yandi kele—yandi kele muntu ya mbote, diaka. Mu banza ti yandi me kwenda, na ntangu yayi. Kasi yandi vwandaka muntu ya mbote, mpe nsoniki mosi ya mbote. Mpe ya kele Mpangi Uriah Smith, nsoniki ya *Daniel mpe Apocalypse*. Ntangu yayi, samu na beno bantu yina kele bilandi ya yandi, beno me mona, ntangu yayi mu kele ve . . . Mu kele kaka ve . . . mu

ke zola ve kutuba yayi samu na kulwadisa, kasi mu ke kaka . . . Beno me mona?

438 Kasi, Mpangi Smith, mpe ke meka na kulakisa, beno me mona, mpe ke meka na kulakisa moyo yina kele ya kulala, ya kele na bantu yina ke zonzaka yawu, “Moyo me lala. Mpe ya kele ve na autel ya munkayulu na Mazulu. Ti, autel kaka mosi zonzaka yawu kele,” yina yandi—yandi ke kwikila kele na Mazulu, “ya kele autel ya ndumbu.” Kasi samu na beno bantu ya luzolo . . . Mpe ke mangaka ve mpangi ya munu ya bakala. Mu ke sala ka- . . . mu banza mu ke kutana na yandi na simu yankaka, beno me mona. Mu ke sosa ve kutelemina mulongisi yayi ya nene.

439 Kasi kaka samu na kulakisa beno mutindu Yayi me swaswana na yayi, beno me mona. Ya ke nwanisa yawu. Kuzibuka ya Kidimbu yayi, na kilumbu yayi ya nsuka, ya ke katula ya muvimba moyo yina kele ya kulala. Beno me mona? Bawu kele ya moyo. Ba kele ya kufwa ve. Beno me mona? Beno tala.

440 Beno tala yayi ntangu yayi. Ntangu yayi, kana ya kele ve na autel ya munkayulu na Mazulu, wapi sika kele munkayulu samu na disumu kele na ntangu yina, Mwana-dimeme? Ya fwana vwanda na kisika yina Mwana-dimeme yina kufwaka, na menga, kele ya kulala kuna, kisika Menga . . . yawu.

441 Ntangu yayi, bandumbu vwandaka na bansunga, bima ya nsunga yina ba yokaka, yina Biblia me tuba vwandaka “bisambu ya basantu.” Kana ya kele ve na munkayulu na autel, na yina ba ke ndima bisambu lenda vwanda ve. Ya kele kaka na nzila ya Menga, na zulu ya autel ya munkayulu, ti bisambu ke luta na Nzambi.

442 Mpangi Smith vwandaka na foti, beno me mona. Mu ke wisana ve na yandi; Mu banza ti mu me soba munu mosi, na luzolo ya bampangi mpe luzitu samu na kosalu ya yandi ya nene, beno me mona. Kasi yandi vwandaka na yimbi.

443 Kidimbu ya Tanu me zibula yawu, beno me mona, beno me mona; bima mingi yankaka, kana beno simba yawu. Beno me mona? Mu ke na kuingila bakyuvu ya munu, beno me mona, kana mu . . . Mbote mingi.

444 Ntangu yayi, kisika vwandaka nzanza; Mwana-dimeme yina vwandaka basika menga, ya kufuluka na menga, yina lwalaka, yina kufwaka samu na mulemvo, samu na bisambu yayi ya nsunga ya kitoko?

445 Beno tala, Biblia ke tuba, “Kana tabernacle yayi ya ntoto beto ke na kuzinga me beba, beto kele na mosi dezia yina ke na kuingila.” Ya kele kisika mu monaka basantu yango. Beno me mona?

446 Beno tala mbote ntangu mwana ya fioti . . . Beno lemvokila munu diaka, bampangi ya bakento, samu na nzonzolo yayi ya

ntwenia ya bakento. Kasi, beno tala. Ntangu mama me kuzwa kivumu, mpe ti mwa ndambu ya misisa ke baluka mpe ke ningana, beno me bakula, ya kele nzutu ya kimuntu. Mpe kaka mutindu yinza ke na kusalaka nzutu ya kimuntu . . .

⁴⁴⁷ Beno me talaka ntete kento ya beno ntete bana ya fyoti ke butuka? Yandi ke kumaka ntangu nionso, kaka kuna, na nsuka, yandi ke kumaka ya lutondo, ya lembami. Kana yandi vwandaka ve mutindu yina, luzingu ya yandi nionso, yandi ke vwanda na ntangu yina. Beno me bakulaka ntete atimosifere yayi ya santu, to mutindu ya nsatu, beno me talaka mama?

⁴⁴⁸ Mpe beno ke mona nsumuki mosi kuna, ke seka mama yina kele kento ya kivumu. Mu banza ti yina ke buzoba. Yina ke luzingu yina ke kwisa na yinza.

⁴⁴⁹ Kasi beno me bakula, atimosifere ya lembami ke vwanda pene-pene ya mama yina? Yinki ya kele? Ya kele mwa nzutu ya kimpeve, luzingu ya kimpeve, yina ke vingila na kukota na mwa nzutu yina ntangu kaka ya ke butuka. Ntangu kaka ya me butuka; kasi, ntangu ya me butuka, ya me butuka. Nzutu ya kimpeve ke vukana na nzutu ya kimuntu.

⁴⁵⁰ Mpe, na yina, Biblia ke longa ti beto me butuka ntangu yayi na Nzambi. Beto me butuka na Mpeve-Santu, ti, na kati ya beto kele Klisto, mwana ya Nzambi yina ke na kusalamaka na kati ya beto. Mpe ntangu nzutu yayi ya ntoto ke kubeba, nzutu yayi ya kimpeve ke katuka na kivumu ya ntoto, ya kele na nzutu yankaka yina ke na kuingila na kuyamba yawu. “Kana tabernacle ya ntoto yayi me kubeba, ya kele na nzutu yankaka kuna ke vingila yawu.” Nzutu yayi yina ke kufwa ke lwata yina ke kufwaka ve. Yayi ya ntoto ke lwata ya mazulu. Yayi, beno me mona yina mu zola kutuba? Ya kele na nzutu ya kimuntu yina kele disumu; kasi, na mutindu ya yawu, kaka mutindu mosi na yawu, kele nzutu yankaka yina beto ke kwenda.

⁴⁵¹ Mpe mu ke vtutula matondo mingi na Nzambi ti mu lenda tuba, mutindu pasteur ya beno mpe mpangi ya beno, mu me monaka bantu yina, mu ke tuba na beno kieleka, na kati ya nzutu yina, mpe mu me simba bawu na maboko ya munu. Ya kieleka. Beno tala.

⁴⁵² Beno tala mbote. Beno tala Moïse, Élie. Na manima Moïse kufwaka, mpe Elie kwendaka na Zulu, yandi telamaka awa na Mongo ya Nsobolo na ba-sense ya yandi ya nzonzolo, kuwa, lubakusu, mpe tubaka na Yesu na ntwala ya kukomama na kulunsi. Ntangu yayi, wapi mutindu ya nzutu yandi vwandaka na yawu?

⁴⁵³ Beno tala Samuel, na manima ya kufwa pene ya bamvula zole. Ba bokilaka yandi kuna na caverne yina, na nzila ya nganga-nkisi ya Endor, mpe tubaka na Saül; kuwaka Saül, pesaka yandi mvutu, mpe zabaka na ntwala bima yina ke salama. Kasi, mpeve ya yandi sobaka ve. Yandi vwandaka profete.

⁴⁵⁴ Ntangu mpeve ya Elie ke kwisa na zulu ya muntu yina, yawu ke twadisa yandi kaka mutindu Elie. Yandi ke kwenda na ntoto ya kuyuma. Yandi ke zola bamfinda. Yandi ke vwanda muntu yina ke yinaka bakento ya kukondwa bumuntu. Yandi ke telemina organisation. Yandi ke bondila muntu ve. Mpe ya kele kaka . . . Ya kele, yina ke vwanda mpeve ya yandi. Ya vwandaka, konso ntangu ya kwizaka, beno me mona.

Moise ke vwanda kaka muntu yina.

Ntangu yayi, mpe beto ke mona, na Apocalypse 22:8, kima mutindu mosi.

⁴⁵⁵ Ntangu yayi, to samu na kusukisa yawu, samu na bayina . . . Mioyo yina (ntangu yayi beno tala mbote yayi) na nsi ya autel, na kuzibuka ya Kidimbu yayi, yina kufwaka na ntangu yina kati-kati ya lufwa ya Klisto mpe kukwenda ya Dibuundu; nkonga ya Eichmann, mpe nionso yina, ba-Juif ya kieleka na bankumbu ya bawu na Buku. Kana beno tala mbote, mpangi ya munu ya bakala, landila Masonuku, bawu lendaka tuba, kuboka, kuzonza, kuwa, mpe ba vwandaka na ba-sense nionso tanu. Ba vwandaka ve ya kulala na kati ya ntoni, vwandaka zaba diambu mosi ve. Ba vwandaka kaka ya kuvumbuka, mpe vwanda lenda kuzonza, kuwa, kima nyonso yankaka. Ya kieleka? Oh, sadisa beto!

⁴⁵⁶ Minuti zole. Amen. Mu . . . beno lemvokila munu samu mu kanga beno kati-kati ya ngunga mosi. Ve, mu lenda ve, mu lenda tuba yawu ve, beno me mona. Beno me mona? Ya kele kieleka, beno me mona.

⁴⁵⁷ Kasi, beno tala, awa kele na mutindu ya lubakusu ya munu ya kulutila mbote, ya kulutila mbote. Mpe landila luzayikisu yina ba me pesa na munu na suka yayi kaka na ntwala tongo kutana, na Mfumu Yesu Klisto, tala Kidimbu ya Tanu me zibuka, samu na kutambula kintwadi na yiya yankaka. Na lemvo ya Yandi, Yandi pesaka munu yawu, lemvo ya Yandi samu na beno mpe munu. Beto ke tonda Yandi samu na Yawu. Mpe, na lusalusu ya Yandi, mu zola kuzinga pene-pene . . . mutindu mu lenda zinga, kulonga bayankaka samu na kusala kima mutindu mosi, tii kuna mu ke kutana na Yandi, na beno, na Nkembo, ntangu bima nionso ke suka. Mu zola Yandi samu na yayi, mpe ya kele luzabu ya munu ya kulutila samu na Yawu.

⁴⁵⁸ Mpe ya kieleka mu ke kwikila, na ntima ya munu ya muvimba, ti baluzayikisu ya kieleka ya baluzayikisu ya Kidimbu ya Ntete, ya Zole, ya Tatu, ya Yiya, mpe ya Tanu, me zibuka ntangu yayi na beto.

Mu zola Yandi, mu zola Yandi
Samu Yandi zolaka munu ntete

. . . ? . . .

Na yinti ya Calvaire.

[Mpangi Branham ke na kuyimbaka na kati ya yinwa *Mu Zola Yandi—Mu.*]

⁴⁵⁹ Ntangu yayi, na luzitu nionso, na ntwala ya Nzambi! Mutindu beto monaka Kidimbu yayi kuzibuka na beto, Nzambi zolaka baka bana ya Yandi Mosi ya luzolo mpe kufwa meso ya bawu, mpe ke fidisa bawu, samu ludedomo—ludedomo ya Yandi Mosi ke lomba lufundusu ya disumu. Beno banza na yawu. Ludedomo ya Yandi, mpe busantu ya Yandi ke lomba ludedomo. Musiku kukondwa kitumbu kele musiku ve. Mpe misiku ya Yandi Mosi, Yandi mosi, Yandi lenda ve kumwangisa yawu mpe kuvwanda kaka Nzambi.

⁴⁶⁰ Ya kele samu na yina Nzambi zolaka kuma muntu. Yandi zolaka baka kiyingilu ve, mwana yina vwandaka ve. . . kaka mwana mutindu mwana nionso samu na Yandi, to kima mosi. Nzambi kumaka nionso zole, Yesu kumaka Mwana mpe Nzambi, mutindu kaka mosi Yandi lendaka sala yawu. Nzambi zolaka baka kitumbu, Yandi mosi. Ya zolaka vwanda ve ya kieleka, samu na kutula yawu na zulu ya muntu yankaka, muntu yankaka. Na yina, Muntu ya Yesu vwandaka Nzambi, monanaka na nzutu, yina ba bokilaka Emmanuel.

⁴⁶¹ Mpe samu na kusala, mpe kubaka Kento ya makwela, mpe kuvulusa nkonga ya Bantu ya makanda yina zimbanaka, Yandi zolaka kufwa meso ya bana ya Yandi Mosi. Mpe na yina pesaka bawu kitumbu samu na yawu, na nzutu, samu na kulosama. Kasi lemvo ya Yandi pesaka ba-robe. Kasi, Luzingu, beno me tala yina salamaka.

⁴⁶² Mpe kana Yandi zolaka sala yawu, samu na beto kuzwa siansi, wapi mutindu beto lenda mona mpamba bweso yina me pesama na beto na zola? Kana ya kele na kati ya kivinga yayi, na nkokila yayi, muntu yina, ntwenya to kiboba, yina tii na ntangu yayi me mona mpamba bweso yayi Nzambi me pesa na ntalu ya nene, mpe beno ke zola kundima bweso ya Nzambi, na nkokila yayi; ti beno ke vwanda ve, na mutindu beto me zaba yawu, kukuma martyr, ata ti beno lendaka kukuma yawu. Kasi robe ya mpembe me pesama na beno. Mpe kana Nzambi kunkokota na ntima ya beno ntangu yayi, samu na yinki ve kundima yawu! [Mpangi Branham me konkota na zulu ya chaire—Mu.]

Ntangu yayi beto kulumusa bayintu ya beto.

⁴⁶³ Kana muntu yina, to muntu mosi, kele awa, yina ke na nsatu ya yawu, to ke zola kundima yawu na zulu ya lufulu ya lukwikilu ya beno na Menga yina tiamukaka yina Nzambi tiamunaka samu na beno, na kutalaka mpasi na zulu ya kima nyonso yina ke kufwa. Kuna zolaka vwanda ve na muntu yina ke kufwa na kutala mpasi mutindu yina. Na yina, bampasi ya Yandi Mosi kabulaka masa ya Yandi na Menga ya Yandi, na kati ya misisa ya Yandi. Na ntwala Yandi kwenda na Calvaire, Menga yina basikaka na nzutu ya Yandi, na bampasi mingi mpe ntima ya

mpasi yina Yandi lendaka sala. Kasi, zolaka manga yawu, mpe. Kasi, na luzolo salaka yawu samu na beno mpe munu. Beno lenda losa zola ya mutindu yina ba lenda fwanikisa ve?

⁴⁶⁴ Mpe beno ke mona yawu ntangu yayi, na nzila ya kuzibuka ya Bidimbu yayi; yina beno salaka, mpe yina Nzambi salaka samu na beno. Mpe beno kele ya kuyilama na kupesa luzingu ya beno na Nzambi, mpe kana Yandi ke basisa beno na maboko ya mbeni ya Klisto yina beno kele ntangu yayi, beno lenda ndima munkayulu ya Yandi, na kutelemisaka kaka diboko na Yandi, na kutubaka, “Nzambi, na nzila ya yayi, mu me pesa kimbangi, mu me ndima bweso yayi ya lemvo”?

⁴⁶⁵ “Mpe, Mpangi Branham, mu ke na nsatu bisambu ya nge, ti mu ke vwanda ya kukwikama.”

⁴⁶⁶ Telemisa diboko ya nge, mpe mu ke sambila. Nzambi sakumuna nge. Nzambi sakumuna nge. Ya zola tuba yawu ntangu yayi. Ve—ve kusala yawu kana beno zola yawu. Mpe kaka kisika beno kele, ndima yawu kaka kuna. Samu, beno bambuka moyo, beno lendaka ve kutelemisa diboko ya beno kana Kima mosi ve me tuba na beno na kusala yawu. Mpe kima yankaka ve lendaka sala yawu kasi Nzambi.

⁴⁶⁷ Na yina, ntangu yayi, ntangu beno ke mona Masonuku me zibuka na mutindu ya kulunga! Beno me mona yina ke salama, na kati ya bansungi, bamvula fioti me luta, bamvula makumi zole to makumi tatu. Beno me mona yawu me siamisama na mutindu ya kulunga. Beno me mona Masonuku kutuba kieleka yina me salama, mpe yina me kubama na kusalama. Na yina, na zulu ya lufulu ya lukwikilu na kisalu ya Klisto, kisika beno kele ya kuvwanda kaka ntangu yayi, mpe beno telemisa maboko ya beno, beno tuba, “Kubanda minuti yayi, ya me salama. Mu ke baka Klisto ntangu yayi mutindu Mvulusi ya munu. Mpe mu ke zinga samu na Yandi, luzingu ya munu nionso. Mpe mu ke zola ti Nzambi kifulusa munu na Mpeve-Santu.” Mpe kana beno bakaka mbotika ve na Nkumbu ya Yesu Klisto, baptistère ke vingila beno.

Beto sambila.

⁴⁶⁸ Mfumu Nzambi, ya vwandaka na mwa lutangu mosi ya nene ya maboko na kati ya bantu, yina ba me telemisa. Mu ke kwikila ti Nge kele Mfumu ya kieleka Yesu yina me sala mulemvo ya masumu samu na beto, bamvula mingi me luta. Mpe na kumonaka Bidimbu yina monisamaka pwelele, mpe bima ya nene yina me salama awa na mwa bamvula me luta, mu ke kwikila na ntima ya munu ya muvimba ti kielo ya kyadi me banda na kukangama, mpe Nge me kubama na kusala nzietelo ya Nge ntangu yayi samu na kuvulusa bantu ya Nge. Na yina ya kele na kivinga, mpe kielo ya kuzibula, mutindu ya vwandaka na bilumbu ya Noé, bika ti mioyo yayi ya ntalu yina ke na kuzinga na kati ya nzulu ya tabernacle yayi yina ke beba kilumbu mosi,

yina me telemisa diboko yina ke kufwa, kuna na kati ya bawu; samu bawu—bawu me ndima mpe bawu me tuba, ti bawu ke kwikila mpe ke zola kundima dibanza ya Nge, samu na mpulusu, na Buku yayi ya kukanga ya kuzibuka yina me zibuka samu na beto. Pesa bawu, na nkokila yayi, Mfumu, robe ya ludedomo ya Yesu Klisto, mpe lwatisa moyo ya bawu na kati ya yawu, ti ba lendaka telama na ntwala ya Nge na Kilumbu yina me belama, ya kulunga, na nzila ya Menga ya Klisto.

⁴⁶⁹ Mfumu Nzambi, kana ba me botikaka ntete bawu ve na Nkumbu ya Yesu Klisto! Mpe na zulu ya luzayikisu ti Nge me pesa munu samu na yawu; mpe kumona ti Paul tubaka na bantu ti bawu bakaka mbotika na nzila ya Jean Baptiste, samu na kubotama diaka na Nkumbu ya Yesu Klisto, samu na kuzwa Mpeve-Santu, na Actes 19. Mu ke lomba ti Nge ndimisa bawu, Mfumu, ya Kieleka, mpe bika ti bawu tumama na Nge.

⁴⁷⁰ Mpe na yina na kutumama na kundima ya bawu, mpe kutumama na kundima na funguna ya bawu, mpe na masa; bika ti Nge, na kuvutuka, fulusa bawu na Mpeve-Santu, samu na kisalu ya ngolo, luzingu ya bawu nionso. Mu ke pesa bawu ntangu yayi na Nge, na Nkumbu ya Mwana-dimeme ya Nzambi yina ba pesaka munkayulu, Yesu Klisto. Amen. Amen.

Mu zola Yandi, mu zola Yandi
Samu Yandi zolaka munu ntete
Mpe futaka mpulusu ya munu
Na yinti ya Calvaire.

⁴⁷¹ Ntangu yayi, samu na beno yina me telemisa maboko ya beno. Beno tumama na bantumunu ya Mpeve, landila misiku ya ngudi ya Ndinga, samu na nsumuki yina me balula ntima. Beno landa yawu, na nionso. Mpe Nzambi ya Mazulu ke pesa beno musendo ya kutelama samu na Yandi. Mfumu kusakumuna beno.

⁴⁷² Mbasi na nkokila, beno nata bakilapi ya beno na bapapié, ntangu yayi, mutindu beno ke salaka. Beto ke vingila na kuvwanda awa na ntangu mosi, na ngunga ya sambwadi na minuti makumi tatu, kieleka, kana Mfumu zola. Mpe na yina . . . beno sambila samu na munu, ti Nzambi ke zibula Kidimbu ya Sambanu samu na munu, mbasi, ti mu ke vwanda na kiyeka ya kulonga Yawu na beno mutindu Yandi ke pesa Yawu na munu. Na yina, beto ke yimba dyaka. Kaka ve na nzila ya bankunga, kasi na nzila ya balukumu ya Yandi yina kufwaka na kisika ya beto mpe vulusaka beto. *Mu Zola Yandi.*

Mu . . .

Pasteur ya beno yandi yayi ntangu yayi.

. . . zola Yandi, mu zola Yandi
Samu Yandi zolaka munu ya ntete.



KIDIMBU YA TANU KNG63-0322
(The Fifth Seal)

BANDANDANI YA LUZAYIKISU YA BIDIMBU SAMBWADI

Nsangu yayi ya Mpangi William Marrion Branham, kulongamaka na Kingelesi, na Kilumbu ya tanu na nkokila, na kilumbu ya 22 ya Ngonda ya tatu, na Branham Tabernacle na Jeffersonville, Indiana, U.S.A., yina bakamaka na bande manietiki mpe basisamaka na muvimba nionso na buku na Kingelesi. Lubangulu yayi na Kikongo basisamaka na buku mpe ba kabulaka yawu na Voice Of God Recordings.

KIKONGO-KITUBA

©2022 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Luzabusu samu na kubasisa mikanda

Muswa nionso kele ya yandi. Muntu nionso lenda kubasisa buku yayi na masini ya yandi ya yinzo samu na yandi mosi, to kukabula yawu ya mpamba, mutindu kisdilu samu na kumwangisa Nsangu ya mbote ya Yesu Klisto. Ba lenda tekisa buku yayi ve, kubasisa yawu na lutangu ya kulutila mingi, kutula yawu na site internet, kubumbisa yawu na kibumbulu ya bansangu, kubangula yawu na bandinga yankaka, to kulomba mbongo kukondwa muswa yina me sonama na Voice Of God Recordings®.

Na yina me tadila bansangu ya kulutila mingi to samu na yina me tadila bisadulu, beno sonikila:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org